

**ADB DISCLAIMER FOR TRANSLATED DOCUMENTS**

This document has been translated from English in order to reach a wider audience. However, English is the official language of the Asian Development Bank and the English original of this document is the only authentic (that is, official and authoritative) text. Any citations must refer to the English original of this document.

**សេចក្តីអះអាងរបស់ ADB ចំពោះឯកសារបកប្រែនេះ**

ឯកសារនេះត្រូវបានបកប្រែចេញពីភាសាអង់គ្លេស ដើម្បីផ្សព្វផ្សាយដល់សវនករឱ្យកាន់តែទូលំទូលាយ ។ ប៉ុន្តែ ភាសាអង់គ្លេសគឺជាភាសាផ្លូវការរបស់ធនាគារអភិវឌ្ឍន៍អាស៊ី (ADB) និងឯកសារដើមជាភាសាអង់គ្លេសនៃឯកសារនេះគឺជាអត្ថបទត្រឹមត្រូវតែមួយគត់ (មានន័យថា ជាឯកសារផ្លូវការនិងអាចយកជាការបាន) ។ ការស្រង់ចេញនានាត្រូវតែយោងទៅលើឯកសារដើមជាភាសាអង់គ្លេស ។

**ធនាគារអភិវឌ្ឍន៍កម្ពុជា**

**R-PAPER**

**គោលនយោបាយ**

**ប្រឆាំងអំពើពុករលួយ**

**ការិយាល័យយុទ្ធសាស្ត្រ និងគោលនយោបាយ**

**ខែ មិថុនា ឆ្នាំ ១៩៩៨**

មាតិកាអត្ថបទ

សេចក្តីសង្ខេប.....ii

I. សេចក្តីផ្តើម..... 1

II. វិធានការឆ្លើយតបរបស់ធនាគារអភិវឌ្ឍន៍អាស៊ី..... 5

III. និយមន័យនៃអំពើពុករលួយ..... 6

IV. ការខាតបង់ដោយអំពើពុករលួយ..... 8

V. គោលបំណងរបស់ធនាគារអភិវឌ្ឍន៍អាស៊ីចំពោះការប្រឆាំងអំពើពុករលួយ..... 12

    ក. គោលបំណងទី ១ : ទ្រទ្រង់ទីផ្សារដែលមានការប្រកួតប្រជែង និងប្រព័ន្ធរដ្ឋបាលសាធារណៈ  
    ប្រកបដោយសមត្ថភាព ប្រសិទ្ធិភាព មានការទទួលខុសត្រូវ និងតំលាភាព..... 13

    ខ. គោលបំណងទី ២ : ទ្រទ្រង់កិច្ចប្រឹងប្រែងប្រឆាំងអំពើពុករលួយដែលអាចនឹងមានជោគជ័យ តាមករណី  
    ដោយឡែកនីមួយៗ និងលើកកម្ពស់គុណភាពនៃការពិភាក្សាអំពីបញ្ហាអភិបាលកិច្ច..... 16

    គ. គោលបំណងទី ៣ : ធានាថា បណ្តាគំរោង និងបុគ្គលិកបំរើការក្នុងគំរោងរបស់ធនាគារអភិវឌ្ឍន៍អាស៊ី  
    គោរពតាមបទដ្ឋាននៃក្រមសីលធម៌ខ្ពស់បំផុត..... 19

VI. សេចក្តីសន្និដ្ឋាន និងអនុសាសន៍..... 24

ឧបសម្ព័ន្ធ..... 27

**សេចក្តីសង្ខេប**

បញ្ហាអំពើពុករលួយ ដែលនៅទីនេះសំដៅលើការប្រើប្រាស់ដោយពុំត្រឹមត្រូវនូវតួនាទីសាធារណៈ ឬឯកជន សំរាប់ផលប្រយោជន៍បុគ្គលផ្ទាល់ខ្លួន គឺជាបញ្ហាចាស់ ដែលកើតមាននៅក្នុងរដ្ឋាភិបាលនៃប្រទេសជាច្រើន ។ បញ្ហានេះក៏អាចកើតមាននៅក្នុងស្ថាប័នឯកជនក៏ដូចជានៅក្នុងទំនាក់ទំនងរវាងស្ថាប័នសាធារណៈ និងឯកជនដែរ ។ វិធីប្រឆាំងនឹងអំពើពុករលួយដែលមានតុល្យភាព ត្រូវតែចាត់វិធានការណ៍ចំពោះភាគីទាំងសងខាង ហើយធ្វើឱ្យរាល់ការព្យាយាមស្តុកបាន កាន់តែមានសភាពលំបាក និងប្រកបដោយភាពប្រថុយប្រថានគ្រោះថ្នាក់ ទាំងសំរាប់អ្នកស្តុក ទាំងសំរាប់អ្នកទទួលសំណូក ។

ថ្មីៗនេះ មានកិច្ចប្រឹងប្រែងរួមគ្នាខ្លាំងក្លាជាសកល ទាំងនៅក្នុងបណ្តាប្រទេសអ្នកផ្តល់ជំនួយ និងនៅក្នុងប្រទេសទទួលជំនួយ ក្នុងការប្រយុទ្ធប្រឆាំងនឹងអំពើពុករលួយ ។ ព្រមពេលជាមួយគ្នានេះដែរ ការវិភាគដោយផ្អែកលើការពិសោធន៍ជាក់ស្តែងបង្ហាញឱ្យឃើញថា ទោះបីជាផលវិបាកនៃអំពើពុករលួយមានសភាពសាំព្យា និងមានទំរង់ប្លែកគ្នាយ៉ាងណាក្តី ក៏ជារួមវាបានបង្កឱ្យមានផលវិបាកអវិជ្ជមានយ៉ាងច្បាស់ដល់ការអភិវឌ្ឍន៍ ។ កត្តាទាំងនេះ នាំឱ្យមានការប្រែប្រួលបរិយាកាសសំរាប់ការវិនិយោគរបស់ធនាគារអភិវឌ្ឍន៍ពហុភាគី ។ ការបង្ខំឱ្យចាត់វិធានការណ៍យ៉ាងសកម្មជាបន្ថែមប្រឆាំងនឹងអំពើស៊ីសំណូក និងអំពើពុករលួយ លែងមានលក្ខណៈដាច់ដោយឡែក និងម្តងមួយកាលទៀតហើយ ក៏ប៉ុន្តែវានឹងនៅតែជាចំណុចសំខាន់សំរាប់ការជជែកជែកព្រែកយ៉ាងទូលំទូលាយ នៅក្រោមប្រធានបទអភិបាលកិច្ច និងកិច្ចគ្រប់គ្រងការអភិវឌ្ឍន៍ដ៏ត្រឹមត្រូវ ។

ក្នុងនាមជាស្ថាប័នអភិវឌ្ឍន៍ពហុភាគីដ៏ចម្រុះមួយ និងជាស្ថាប័ននាំមុខក្នុងការផ្តល់មូលនិធិសំរាប់ការអភិវឌ្ឍន៍ក្នុងតំបន់អាស៊ី និងប៉ាស៊ីហ្វិក ធនាគារអភិវឌ្ឍន៍អាស៊ីស្វាគមន៍ជានិច្ចចំពោះការយកចិត្តទុកដាក់ជាសំខាន់ ក្នុងការផ្តួចផ្តើមគំនិតនានាប្រឆាំងនឹងអំពើពុករលួយ ដែលជាផ្នែកមួយនៃកិច្ចការដ៏ទូលំទូលាយរបស់ខ្លួនលើបញ្ហាអភិបាលកិច្ច ។ ឯកសាររបស់ក្រុមប្រឹក្សាធនាគារអភិវឌ្ឍន៍អាស៊ី ក្រោមចំនងជើងថា *"អភិបាលកិច្ច : កិច្ចគ្រប់គ្រងការអភិវឌ្ឍន៍ដ៏ត្រឹមត្រូវ"* ទទួលស្គាល់នូវសារៈសំខាន់នៃការទទួលខុសត្រូវពីសំណាក់មន្ត្រីសាធារណៈ តំណាង និងភាពអាចព្យាករណ៍បាន នៅក្នុងការងារប្រតិបត្តិរបស់រដ្ឋាភិបាល ថាជាគោលការណ៍ដ៏ចម្រុះប្រឆាំងនឹងអំពើពុករលួយ<sup>1</sup> ។

ក្នុងក្របខ័ណ្ឌទូលំទូលាយ គោលនយោបាយរបស់ធនាគារអភិវឌ្ឍន៍អាស៊ីក្នុងការប្រឆាំងនឹងអំពើពុករលួយ មានបំណងកាត់បន្ថយនូវបន្ទុក ដែលអំពើពុករលួយរំលោភជាលក្ខណៈ និងមានលក្ខណៈជាយថាហេតុ បានដាក់ទៅលើរដ្ឋាភិបាល និងសេដ្ឋកិច្ចក្នុងតំបន់ ។ ជាក់ស្តែង គោលនយោបាយរបស់ធនាគារអភិវឌ្ឍន៍អាស៊ីមានគោលបំណងបិទមូលដ្ឋាន :

- (i) ជួយទ្រទ្រង់ទីផ្សារដែលមានការប្រកួតប្រជែង និងប្រព័ន្ធរដ្ឋបាលសាធារណៈប្រកបដោយសមត្ថភាព ប្រសិទ្ធិភាព មានការទទួលខុសត្រូវ និងតំណាង ដែលជាផ្នែកមួយនៃកិច្ចការដ៏ទូលំទូលាយរបស់ខ្លួននៅក្នុងបញ្ហាអភិបាលកិច្ច និងការកសាងសមត្ថភាព ។
- (ii) ជួយទ្រទ្រង់កិច្ចប្រឹងប្រែងប្រឆាំងអំពើពុករលួយដែលអាចមានជោគជ័យ តាមករណីដោយឡែកនីមួយៗ និងលើកកំពស់គុណភាពនៃការពិភាក្សារវាងធនាគារអភិវឌ្ឍន៍អាស៊ី ជាមួយបណ្តាប្រទេសកំពុងអភិវឌ្ឍន៍ដែលជាសមាជិក ស្តីពីបញ្ហាអភិបាលកិច្ចនានា ព្រមទាំងបញ្ហាអំពើពុករលួយ ។
- (iii) ធានាថា បណ្តាគំរោង និងបុគ្គលិកបំរើការក្នុងគំរោងរបស់ធនាគារអភិវឌ្ឍន៍អាស៊ី គោរពបាននូវស្តង់ដារនៃក្រមសីលធម៌ខ្ពស់បំផុត ។

កិច្ចប្រឹងប្រែងជាសំខាន់របស់ធនាគារអភិវឌ្ឍន៍អាស៊ី ផ្តោតទៅលើវិធានការទូលំទូលាយនានា ដើម្បីលើកកំពស់គុណភាពអភិបាលកិច្ចនៅក្នុងបណ្តាប្រទេសកំពុងអភិវឌ្ឍន៍ដែលជាសមាជិក ។ កិច្ចប្រឹងប្រែងនេះមានពីរផ្នែក ។ ផ្នែកទីមួយផ្តោតលើការកាត់បន្ថយកំរិតនៃការធ្វើអន្តរាគមន៍ដោយផ្ទាល់របស់រដ្ឋាភិបាលនៅក្នុងសេដ្ឋកិច្ច ដោយជឿជាក់ថា ទីផ្សារត្រូវតែមានសមត្ថភាព មានលក្ខណៈប្រកួតប្រជែង និងមាន

<sup>1</sup> R151-95: Governance: Sound Development Management, 17 August.

កត្តារាំងស្ទះតិចតួចបំផុតដល់ការឈានចូល ឬដកខ្លួនចេញពីទីផ្សារ ។ ធ្វើបែបនេះនឹងកាត់បន្ថយការរក្សាទុកភាពដែលអាចឱ្យក្រុមហ៊ុន ឬមន្ត្រីមួយ ចំនួនឆ្លៀតឱកាសទាញយក ផលប្រយោជន៍ពីស្ថានភាពទីផ្សារដែលដាក់ព្រំដែនដោយចេតនា ឬការកំណត់ថ្លៃទាបដើម្បីទាមទារថ្លៃឈ្នួលផ្តាច់មុខ ។

ផ្នែកទីពីរផ្តោតលើការលើកកម្ពស់កិច្ចការគ្រប់គ្រងរដ្ឋបាលសាធារណៈ និងការគ្រប់គ្រងស្ថាប័នសាធារណៈ ។ កិច្ចប្រឹងប្រែង ផ្តោតជាសំខាន់លើការពង្រឹងប្រព័ន្ធគ្រប់គ្រងព័ត៌មាន ដូចជាការលើកកម្ពស់តំណភាព និងភាពទទួលខុសត្រូវ និងការពង្រឹងសមត្ថភាពមន្ត្រី រដ្ឋាភិបាល ក្នុងការតាមដានរាល់ការចំណាយ ។ ការចាត់វិធានការពង្រឹងការងារសវនកម្ម ឬការធានាឱ្យមានការត្រួតពិនិត្យសមស្របលើរាល់ ចំណាយ អាចមានតួនាទីជាសំខាន់ គឺជួយលើកកម្ពស់ការត្រួតពិនិត្យការងារប្រតិបត្តិ និងធ្វើឱ្យងាយរកឃើញនូវអំពើលួច ឬគេបន្លំ ។ ការកែ ទម្រង់ទ្វេភាគី ដែលធនាគារអភិវឌ្ឍន៍អាស៊ីកំពុងចាត់វិធានការនៅក្នុងបណ្តាប្រទេសកំពុងអភិវឌ្ឍន៍មួយចំនួនដែលជាសមាជិក អាចជួយកាត់ បន្ថយថ្លៃចំណាយ ហើយធ្វើឱ្យមានការលំបាកក្នុងការគេបន្លំ និងការចាត់ចែងចំណាយខុសគោលដៅ ។ វិធានការជាឯកឋានៗក្នុងការពង្រឹង កិច្ចការគ្រប់គ្រងស្ថាប័នសាធារណៈ នឹងជួយកាត់បន្ថយ "មន្ត្រីខ្មោច" ហើយកិច្ចខិតខំប្រឹងប្រែងកែលំអកំណែប្រែប្រួលរូប រួមនឹងការលើកកម្ពស់ លក្ខខណ្ឌការងារ នឹងជួយកាត់បន្ថយទំលាប់ និងឥរិយាបថនៃការប្រព្រឹត្តិខុសច្បាប់ ។ រាល់វិធានការកែលំអនីតិវិធីជ្រើសរើស និងការតំលើង ឋានៈនិយោជិក ត្រូវរៀបរាប់ឱ្យបាននូវការរំលោភបំពានពីមន្ត្រីថ្នាក់លើ បក្សពួកនិយម និងការអនុគ្រោះនិយម និងត្រូវជួយពង្រឹងឱ្យមានប្រព័ន្ធ ឯករាជ្យភាព និងភាពរឹងមាំនៃស្ថាប័នសាធារណៈ ។ ការរៀបចំឱ្យមានដំណើរការឡើងវិញ និងសំរួលបែបបទក្នុងមុខរបរជំនួញអាចជួយកែលំអ សមត្ថភាព និងប្រសិទ្ធភាពនៃស្ថាប័នឯកជន ក៏ដូចជាជួយកាត់បន្ថយការរក្សាទុកភាពសំរាប់ប្រព្រឹត្តិអំពើពុករលួយផងដែរ ។

នៅក្នុងការជំរុញគំនិតផ្តួចផ្តើមនេះ ធនាគារអភិវឌ្ឍន៍អាស៊ីអាគ្នេយ៍អាចបញ្ជាក់ពីគោលបំណងរបស់ខ្លួន ក្នុងការចាត់វិធានការ ប្រតិបត្តិ តែមិនទទួលយកជំហររបបប្រតិបត្តិឡើយ ។ គំនិតផ្តួចផ្តើមជាអាទិភាពភាគច្រើនសំរាប់លើកកម្ពស់អភិបាលកិច្ចល្អ តែមានកត្តា ខាងក្រៅវិជ្ជមានសំខាន់ៗ ដែលធ្វើឱ្យឥរិយាបថនៃការប្រព្រឹត្តិអំពើពុករលួយជួបការលំបាក ព្រមទាំងធ្វើឱ្យងាយរកឃើញ នៅពេលមានអំពើបែប នេះកើតឡើង ។ សំរាប់រយៈពេលវែង ធនាគារអភិវឌ្ឍន៍អាស៊ីអាគ្នេយ៍អាចនឹងមានប្រសិទ្ធភាពជាមុន ប្រសិនបើខ្លួនជំរុញកិច្ចខិតខំប្រឹងប្រែង ប្រឆាំងអំពើពុករលួយទាំងនោះ ដោយផ្តោតលើវិធានការការពារជាមុន ជាជាងការចាត់វិធានការរយៈពេលខ្លី ដែលសំដៅលើការប្តឹងជា សាធារណៈ ។

បណ្តាប្រទេសកំពុងអភិវឌ្ឍន៍មួយចំនួនដែលជាសមាជិក ក៏អាចអំពាវនាវឱ្យធនាគារអភិវឌ្ឍន៍អាស៊ី ឱ្យជួយអនុវត្តកម្មវិធី ប្រឆាំងអំពើពុករលួយនៅក្នុងប្រទេសរបស់ខ្លួនផងដែរ ។ ជំនួយពីធនាគារអភិវឌ្ឍន៍អាស៊ីអាគ្នេយ៍អាចធ្វើទៅបាន ដោយផ្អែកលើមូលដ្ឋានបីជាសំខាន់ : (i) បណ្តាប្រទេសកំពុងអភិវឌ្ឍន៍ដែលជាសមាជិកត្រូវស្នើសុំជំនួយអន្តរាគមន៍ពីធនាគារអភិវឌ្ឍន៍អាស៊ី (ii) សំនើសុំអន្តរាគមន៍នេះស្របនឹងយុទ្ធសាស្ត្រ ប្រតិបត្តិរបស់ធនាគារអភិវឌ្ឍន៍អាស៊ីសំរាប់បណ្តាប្រទេសនោះ និងស្របជាមួយវិធានការដែលកំពុងអនុវត្តពាក់ព័ន្ធនឹងផ្នែកអភិបាលកិច្ច និង ការកសាងសមត្ថភាព និង (iii) ធនាគារអភិវឌ្ឍន៍អាស៊ីមានជំនាញគ្រប់គ្រាន់ដើម្បីអនុវត្តគំរោងតាមសំណើនោះ ។ ពាក់ព័ន្ធនឹងគោលនយោបាយ នៅក្នុងផ្នែកនេះ ធនាគារអភិវឌ្ឍន៍អាស៊ីអាចជួយទ្រទ្រង់គំនិតផ្តួចផ្តើមប្រឆាំងអំពើពុករលួយកំរិតតំបន់ ឬការស្រាវជ្រាវ ដែលពាក់ព័ន្ធនឹងអំពើពុក រលួយផងដែរ ។

បុគ្គលិករបស់ធនាគារអភិវឌ្ឍន៍អាស៊ី ត្រូវមានការប្រុងប្រយ័ត្នជាមួយ ក្នុងការអនុវត្តគំនិតផ្តួចផ្តើមមួយចំនួន ដែលស្ថិតនៅ ក្រៅក្របខ័ណ្ឌនៃសកម្មភាពរបស់ធនាគារនៅឡើយ ។ កម្មវិធីទាំងនោះរួមមាន ការជំរុញឱ្យមានការជជែកវែកញែកនៅក្នុងចំណោមបណ្តាប្រទេស កំពុងអភិវឌ្ឍន៍ដែលជាសមាជិក ពាក់ព័ន្ធនឹងយុទ្ធសាស្ត្រប្រយុទ្ធប្រឆាំងអំពើពុករលួយ ឬបណ្តាគំនិតផ្តួចផ្តើមប្រយុទ្ធប្រឆាំងអំពើពុករលួយ. កម្មវិធី ប្រឆាំងអំពើពុករលួយដែលមានពាក់ព័ន្ធយ៉ាងជ្រាលជ្រៅខាងផ្នែកនយោបាយ និងដែលទាក់ទងនឹងបុគ្គលណាម្នាក់ ឬគណបក្សនយោបាយណាមួយ. និងគំនិតផ្តួចផ្តើមដែលគ្រាន់តែបង្ហាញឱ្យឃើញតែរូបភាពក្រៅ ហើយត្រូវរៀបចំឡើងសំរាប់គ្រាន់តែបំភាន់ជារូបភាពថា មានការរីកចម្រើន ប៉ុន្តែពុំ មានខ្លឹមសារពិតប្រាកដ ។ ដើម្បីធានាឱ្យមានភាពស្របគ្នាជាមួយធម្មនុញ្ញរបស់ធនាគារអភិវឌ្ឍន៍អាស៊ី គំនិតផ្តួចផ្តើមប្រឆាំងនឹងអំពើពុករលួយ អាចទទួលបានការគាំទ្រពីធនាគារអភិវឌ្ឍន៍អាស៊ីបាន លុះត្រាតែគំនិតផ្តួចផ្តើមទាំងនោះពុំពាក់ព័ន្ធនឹងបញ្ហានយោបាយ ហើយត្រូវជំរុញជាសំខាន់ដោយ កត្តាសេដ្ឋកិច្ច ឬដោយក្តីបារម្ភស្តីពីសុចរិតភាពនៃការប្រតិបត្តិរបស់ធនាគារអភិវឌ្ឍន៍អាស៊ី ។

ធនាគារអភិវឌ្ឍន៍អាស៊ីមានយន្តការមួយចំនួន សំរាប់ធ្វើការចរចាជាមួយបណ្តាប្រទេសកំពុងអភិវឌ្ឍន៍ដែលជាសមាជិក អំពី បញ្ហាពាក់ព័ន្ធនឹងអភិបាលកិច្ច ( រួមទាំងអំពើពុករលួយ ) ដែលរួមមាន យុទ្ធសាស្ត្រប្រតិបត្តិសំរាប់ប្រទេស និងការពិភាក្សាលើកម្មវិធីជំនួយសំរាប់ ប្រទេស បេសកកម្មវាយតម្លៃកម្មវិធីនៅក្នុងប្រទេស ការវាយតម្លៃគំរោង ការអនុវត្តគំរោង និងបេសកកម្មវាយតម្លៃគំរោង ។ បុគ្គលិក ធនាគារអភិវឌ្ឍន៍អាស៊ីដែលទទួលបន្ទុកយុទ្ធសាស្ត្រសំរាប់ប្រទេសនីមួយៗ និងទទួលបន្ទុករៀបចំកម្មវិធី រួមទាំងការរៀបចំសេចក្តីព្រាងយុទ្ធសាស្ត្រ ប្រតិបត្តិសំរាប់ប្រទេស និងឯកសារកម្មវិធីជំនួយសំរាប់ប្រទេស ក៏ដូចជាបុគ្គលិកទទួលបន្ទុកផ្នែកគំរោងឥណទាន ឬគំរោងជំនួយបច្ចេកទេស គួរតែ លើកឡើងនូវបញ្ហាទាក់ទងនឹងអំពើពុករលួយក្នុងក្របខ័ណ្ឌនៃបញ្ហាអភិបាលកិច្ច និងការកសាងសមត្ថភាព ។ ពួកគេត្រូវតែយល់អំពីបញ្ហាអំពើ ពុករលួយ និងអំពើផលប៉ះពាល់របស់វានៅក្នុងតំបន់ និង/ឬតាមស្ថាប័នជំនាញ ដែលពួកគេទទួលបន្ទុកការងារ ។ ពួកគេត្រូវប្រើយន្តការនេះ ដើម្បីពិភាក្សា និងលើកសំនើវិធីសាស្ត្រ ដែលអាចឱ្យធនាគារអភិវឌ្ឍន៍អាស៊ីជួយជាគោលការណ៍សំរាប់គ្រប់គ្រងការអភិវឌ្ឍន៍ឱ្យបានត្រឹមត្រូវ រួម ទាំងវិធានការដែលអាចជួយប្រឆាំងអំពើពុករលួយ នៅក្នុងបណ្តាប្រទេស ដែលអំពើពុករលួយជះឥទ្ធិពលអវិជ្ជមាន ដល់បណ្តាគំរោងរបស់ធនាគារ អភិវឌ្ឍន៍អាស៊ី និងដល់សុវត្ថិភាពស្នូលសេដ្ឋកិច្ចរបស់ប្រទេស ។

បេសកកម្មវាយតម្លៃកម្មវិធីនៅក្នុងប្រទេស និងបេសកកម្មវាយតម្លៃគំរោង អាចជាមាតិកាសំរាប់ពិភាក្សាគោលនយោបាយ និងទំលាប់អនុវត្តនានា ដែលបង្កាក់ដំនើរការអនុវត្តគំរោងរបស់ធនាគារអភិវឌ្ឍន៍អាស៊ី មិនឱ្យមានប្រសិទ្ធិភាព ។ ក្នុងកាលៈទេសៈភាគច្រើន នៅពេលដែលបុគ្គលិកសង្ស័យថាមានអំពើពុករលួយកើតមានរួចមកហើយ ឬកំពុងតែកើតមាននៅក្នុងគំរោងរបស់ធនាគារអភិវឌ្ឍន៍អាស៊ី ពួកគេ ត្រូវអនុវត្តតាមគោលការណ៍ណែនាំ ដែលមានចែងក្នុងវាក្យខ័ណ្ឌទី 64 នៃឯកសារនេះ ហើយត្រូវធ្វើសេចក្តីរាយការណ៍អំពីបញ្ហានេះ ទៅ ការិយាល័យអគ្គសវនករ ដែលនឹងត្រូវចាត់វិធានការដោះស្រាយឱ្យបានសមស្របទៅតាមស្ថានភាពនៃបញ្ហា ។ ក្នុងករណីខ្លះ នៅពេលដែលតម្រូវ ឱ្យមានការចាត់វិធានការចាំបាច់ជាបន្ទាន់ បុគ្គលិករូបនោះអាចដោះស្រាយបញ្ហាទាំងនេះដោយចំហរជាមួយក្រុមហ៊ុនពាក់ព័ន្ធ ជាមួយស្ថាប័ន ប្រតិបត្តិ ឬជាមួយស្ថាប័នទទួលបន្ទុកអង្កេតករណីបែបនេះ បន្ទាប់ពីបានទទួលការណែនាំពីនាយករបស់គេ និងពីការិយាល័យអគ្គក្រុមប្រឹក្សា ។ ប៉ុន្តែ រាល់ការពិភាក្សាជាមួយក្រុមហ៊ុន ឬស្ថាប័នណាមួយក្នុងរដ្ឋាភិបាល ត្រូវតែផ្តោតតែលើបញ្ហាដែលពាក់ព័ន្ធនឹងការងារប្រតិបត្តិរបស់ធនាគារ អភិវឌ្ឍន៍អាស៊ីតែប៉ុណ្ណោះ ។

ប្រសិនបើកិច្ចខិតខំប្រឹងប្រែងរបស់ធនាគារអភិវឌ្ឍន៍អាស៊ី ក្នុងការកាត់បន្ថយឥរិយាបថនៃទំលាប់ខុសច្បាប់ក្នុងចំណោម បណ្តាប្រទេសកំពុងអភិវឌ្ឍន៍ជាសមាជិក ត្រូវតែអាចឱ្យគេជឿបាន ប្រការចាំបាច់គឺត្រូវធានាថា រាល់បុគ្គលិករបស់ធនាគារអភិវឌ្ឍន៍អាស៊ី អនុវត្ត ឱ្យបានត្រឹមត្រូវគត់ខ្លះទៅតាមគោលការណ៍របស់ធនាគារអភិវឌ្ឍន៍អាស៊ី ហើយបទបញ្ជាផ្ទៃក្នុង និងគោលការណ៍ណែនាំរបស់ធនាគារអភិវឌ្ឍន៍ អាស៊ីត្រូវតែគាំទ្រដល់ក្រមសីលធម៌ក្នុងកិច្ចខិតខំបំផុត ។ ក្នុងន័យនេះ មូលដ្ឋានគ្រឹះទីបីនៃនយោបាយរបស់ធនាគារអភិវឌ្ឍន៍អាស៊ីក្នុងការប្រឆាំង អំពើពុករលួយ អំពើនាំឱ្យចាត់វិធានការផ្ទៃក្នុងយ៉ាងតឹងរ៉ឹងបំផុត ដើម្បីពង្រឹងសុចរិតភាពប្រតិបត្តិធនាគារអភិវឌ្ឍន៍អាស៊ីឱ្យបានពេញលេញ ផ្អែកលើមូលដ្ឋានសំខាន់ៗប្រាំគឺ : (i) រក្សានូវភាពសុចរិតនៃប្រតិបត្តិការកម្មវិធីឥណទាន និងជំនួយបច្ចេកទេសរបស់ធនាគារអភិវឌ្ឍន៍អាស៊ី (ii) ពង្រឹងគោលនយោបាយលទ្ធកម្មរបស់ធនាគារអភិវឌ្ឍន៍អាស៊ី (iii) កែលម្អជាប្រចាំនូវក្រមបែបបទការងាររបស់ធនាគារអភិវឌ្ឍន៍អាស៊ី និងបង្កើត យន្តការឯករាជ្យសំរាប់ធ្វើរបាយការណ៍ផ្ទៃក្នុង ដើម្បីដោះស្រាយការចោទប្រកាន់ស្តីពីអំពើពុករលួយក្នុងចំណោមមន្ត្រីធនាគារអភិវឌ្ឍន៍អាស៊ី ឬនៅ ក្នុងការងារប្រតិបត្តិរបស់ធនាគារអភិវឌ្ឍន៍អាស៊ី (iv) លើកកម្ពស់គុណភាពនៃការត្រួតពិនិត្យកម្មវិធីឥណទាន និងជំនួយបច្ចេកទេសផ្តល់ដោយ ធនាគារអភិវឌ្ឍន៍អាស៊ី និង (v) ធានាថា បុគ្គលិកទាំងអស់របស់ធនាគារអភិវឌ្ឍន៍អាស៊ី មានការយល់ដឹងច្បាស់លាស់អំពីគោលនយោបាយ ប្រឆាំងអំពើពុករលួយ និងប្រកាន់ឥរិយាបថស្របទៅតាមអត្ថបទជាលាយលក្ខណ៍អក្សរ និងស្មារតីនៃគោលនយោបាយរបស់ធនាគារអភិវឌ្ឍន៍ អាស៊ី ។

ប្រសិនបើមានភស្តុតាងយកជាការបាន ទាក់ទងនឹងអំពើពុករលួយនៅក្នុងកម្មវិធីឥណទាន ឬជំនួយបច្ចេកទេសដែលផ្តល់ ដោយធនាគារអភិវឌ្ឍន៍អាស៊ី ធនាគារនេះនឹងព្យាយាមដោះស្រាយបញ្ហានោះ តាមរយៈការចរចាជាមួយបណ្តាប្រទេសកំពុងអភិវឌ្ឍន៍ដែលជា សមាជិក ។ ក្នុងករណីដែលរកឃើញថា មានអំពើរំលោភលើបទបញ្ជា ឬកិច្ចព្រមព្រៀងណាមួយក្នុងក្របខ័ណ្ឌឥណទាន ក្រុមប្រឹក្សាគ្រប់គ្រងនៃ

ធនាគារអភិវឌ្ឍន៍អាស៊ី អាចនឹងធ្វើសេចក្តីសំរេចបដិសេធជាជៀសវាងរហូតដល់ក្រុមហ៊ុនដែលមានការពាក់ព័ន្ធ អាចពន្យារពេលការផ្តល់ហិរញ្ញវត្ថុ ឬលុបចោលគំរោងឥណទាន ។

អនុលោមតាមការវិវត្តន៍នៃការអនុវត្តន៍របស់អង្គការមូលនិធិរូបិយវត្ថុអន្តរជាតិ និងធនាគារពិភពលោក គណៈគ្រប់គ្រង និងបុគ្គលិករបស់ធនាគារអភិវឌ្ឍន៍អាស៊ីនឹងពិនិត្យបញ្ហាអំពើពុករលួយដោយចំហរ នៅក្នុងការរៀបចំយុទ្ធសាស្ត្រប្រតិបត្តិប្រចាំប្រទេស និងនៅក្នុងកម្មវិធីជំនួយដល់បណ្តាប្រទេសនានា ។ ករណីនៃអំពើពុករលួយមួយចំនួនអាចកើតមានឡើងក្នុងកំរិតដែលអាចបង្កភាពកកស្ទះដល់សុចរិតភាពនៃដំណើរការប្រតិបត្តិរបស់ធនាគារអភិវឌ្ឍន៍អាស៊ី ឬនាំឱ្យគោលដៅអភិវឌ្ឍន៍ជាមូលដ្ឋាននៃបណ្តាប្រទេសទទួលជំនួយមិនអាចសំរេចទៅបាន ។ ក្នុងកាលៈទេសៈបែបនេះ គណៈគ្រប់គ្រងអាចធ្វើសេចក្តីសំរេចតាមរយៈការបោះឆ្នោត ដើម្បីកាត់បន្ថយ ឬពន្យារពេលការផ្តល់ឥណទាន និងជំនួយបច្ចេកទេស ដល់ប្រទេសនោះ ក្រោយពេលបានពិភាក្សាជាមួយប្រទេសនោះ និងជាមួយក្រុមប្រឹក្សាភិបាលរួមគ្នា ។

ជួយទៅវិញ អាចកើតមាននូវស្ថានភាពដែលប្រទេសណាមួយ បានធ្វើឱ្យមានភាពជឿនលឿនជាក់លាក់ក្នុងការកែលំអសមត្ថភាព ប្រសិទ្ធភាព និងសុចរិតភាពនៃស្ថាប័នសាធារណៈ និងឯកជននៅក្នុងប្រទេសរបស់ខ្លួន ។ ក្នុងកាលៈទេសៈបែបនេះ គណៈគ្រប់គ្រងអាចធ្វើសេចក្តីសំរេច ក្នុងការសំរួលឱ្យកម្មវិធីផ្តល់ឥណទានប្រព្រឹត្តទៅបានឆាប់រហ័ស ឬផ្តល់ធនធានជាបន្ថែមក្រោមរូបភាពជាជំនួយបច្ចេកទេស ដើម្បីជួយធានានិរន្តរភាពនៃដំណើរការកែទម្រង់ ។

ដោយសារធម្មជាតិនៃអំពើពុករលួយមានសភាពស្មុគស្មាញ និងមានសណ្ឋានខុសប្លែកគ្នាខ្លាំង នោះជាការសំខាន់ដែលគណៈគ្រប់គ្រង និងបុគ្គលិកធនាគារអភិវឌ្ឍន៍អាស៊ីត្រូវមានភាពទន់ភ្លន់បត់បែនបានក្នុងកំរិតសមស្របមួយ ដើម្បីអាចដោះស្រាយករណីប្លែកៗពីគ្នានៃអំពើពុករលួយ នៅក្នុងក្របខ័ណ្ឌនៃខ្លួនខ្លួន ដែលមានចែងនៅក្នុងគោលនយោបាយនេះ ។ ដោយទទួលស្គាល់អំពីតំរូវការខាងផ្នែកយុត្តិធម៌ និងភាពស៊ីសង្វាក់គ្នាក្នុងដំណើរការប្រតិបត្តិរបស់ខ្លួន ហើយដោយអះអាងយ៉ាងច្បាស់អំពីភាពចាំបាច់នៃនយោបាយ "គ្មានការយោគយល់" នៅពេលមានភ័ស្តុតាងយកជាការបានដែលបង្ហាញថា មានអំពើពុករលួយនៅក្នុងចំណោមបុគ្គលិក ឬគំរោងរបស់ធនាគារអភិវឌ្ឍន៍អាស៊ី ធនាគារអភិវឌ្ឍន៍អាស៊ីកត់សំគាល់ថា គេត្រូវចាត់វិធានការដោយឡែកពីគ្នា សំរាប់ដោះស្រាយប្រភេទផ្សេងគ្នានៃអំពើពុករលួយ ។ គេត្រូវធ្វើការវិនិច្ឆ័យដោយប្រុងប្រយ័ត្នបំផុត ដោយផ្អែកលើព័ត៌មានច្បាស់លាស់ និងលក្ខណៈពិសេសនានានៃស្ថានភាព ។ កិច្ចប្រឹងប្រែងរបស់ធនាគារអភិវឌ្ឍន៍អាស៊ីក្នុងការប្រឆាំងនឹងអំពើពុករលួយ ផ្តោតការយកចិត្តទុកដាក់ជាសំខាន់លើការអនុវត្តនីវិធានការជាក់ស្តែង និងវិធានការត្រួតពិនិត្យការពារជាមុនដែលមានប្រសិទ្ធភាពតំលៃ ទៅតាមទម្រង់ដែលស្របគ្នានឹងគោលការណ៍ធម្មនុញ្ញស្តីពី "សេដ្ឋកិច្ច និងប្រសិទ្ធភាព" ។

ក្រុមការងារប្រឆាំងអំពើពុករលួយ ក្រោមការដឹកនាំនៃផ្នែកសំរួលគំរោងនិងលទ្ធកម្មបានជួបប្រជុំនាពេលថ្មីៗនេះដើម្បីពិនិត្យមើលគោលនយោបាយលទ្ធកម្មរបស់ធនាគារអភិវឌ្ឍន៍អាស៊ី ។ ដោយយល់អំពីសារប្រយោជន៍នៃការធ្វើឱ្យមានភាពចុះសំរុងគ្នាលើគោលនយោបាយប្រឆាំងអំពើពុករលួយពាក់ព័ន្ធនឹងលទ្ធកម្ម និងការជួលទីប្រឹក្សា ក្នុងចំណោមធនាគារអភិវឌ្ឍន៍ពហុភាគី ធនាគារអភិវឌ្ឍន៍អាស៊ីនឹងដាក់ឱ្យប្រើនូវខនានាស្តីពីការប្រឆាំងនឹងអំពើពុករលួយ ដែលមានលក្ខណៈប្រហាក់ប្រហែលគ្នាទៅនឹងបណ្តាខនានាដែលចែងដោយធនាគារពិភពលោក ដែលពាក់ព័ន្ធនឹងការធ្វើសេចក្តីសំរេចបដិសេធនៃគំរោង ការលុបចោលគំរោងឥណទាន ការប្រកាសដកហូតសិទ្ធិទទួលជំនួយនិងសិទ្ធិក្នុងការត្រួតពិនិត្យ ។ ធនាគារអភិវឌ្ឍន៍អាស៊ីក៏នឹងដាក់បញ្ចូលផងដែរនូវ "ការសន្យាមិនផ្តល់សំណូក" ទៅក្នុងបែបបទដេញថ្លៃ ដែលមានភាពប្រហាក់ប្រហែលទៅនឹងគោលការណ៍របស់ធនាគារពិភពលោកដែរ ។ ធនាគារអភិវឌ្ឍន៍អាស៊ីក៏នឹងដាក់បញ្ចូលបន្ថែមនូវមាត្រាចាំបាច់ សំរាប់ករណីនៃកិច្ចសន្យាផ្តល់ហិរញ្ញវត្ថុដោយធនាគារអភិវឌ្ឍន៍អាស៊ី ទោះជាការផ្តល់ហិរញ្ញវត្ថុជាឯកភាគី ឬមានចំណែកបដិភាគក៏ដោយ ដែលមាត្រានេះត្រូវបញ្ជាក់ថា នៅក្នុងឯកសារនៃកិច្ចសន្យាត្រូវតែមានចែងអំពីការសន្យាដោយភាគីម្ខាងទៀតថា ពុំត្រូវឱ្យមានថ្លៃឈ្នួល ប្រាក់ទឹកតែ ការបង្វិលប្រាក់ជាសំណង អំណោយ កំរៃជើងសារ ឬការចំណាយផ្សេងទៀត ក្រៅពីមុខចំណាយដែលមានរាយនៅក្នុងឯកសារពេលដាក់ដេញថ្លៃត្រូវបានផ្តល់ឱ្យ ឬទទួល ពាក់ព័ន្ធនឹងដំណើរការលទ្ធកម្ម ឬនៅក្នុងការអនុវត្តន៍កិច្ចសន្យាឡើយ ។ ក្រោយពេលដែលក្រុមប្រឹក្សាភិបាលអនុម័តគោលនយោបាយប្រឆាំងអំពើពុករលួយហើយ បណ្តាខដែលមានចែងក្នុងឯកសារនោះនឹងត្រូវដាក់បញ្ចូលជាបន្ថែមទៅក្នុងគោលការណ៍ណែនាំរបស់ធនាគារអភិវឌ្ឍន៍អាស៊ីស្តីពីលទ្ធកម្ម និងគោលការណ៍ណែនាំស្តីពីការជួលទីប្រឹក្សាដោយធនាគារអភិវឌ្ឍន៍អាស៊ី និងដោយភាគីទទួលឥណទានហើយត្រូវដាក់ឯកសារនោះជូនទៅក្រុមប្រឹក្សាភិបាលដើម្បីសុំការសំរេច ។ គោលការណ៍ណែនាំនេះនឹងមានដាក់អមជាមួយបណ្តាខដែលមាននៅ

ក្នុងបទបញ្ជាឥណទានរបស់ធនាគារអភិវឌ្ឍន៍អាស៊ី ដែលអាចអនុញ្ញាតឱ្យធនាគារអភិវឌ្ឍន៍អាស៊ីធ្វើសេចក្តីសំរេចលុបចោលគំរោងស្នើសុំឥណទាន ក្នុងករណីដែលមានភស្តុតាងជាក់ស្តែងអំពីអំពើពុករលួយ ឬការគែបន្ត ពាក់ព័ន្ធនឹងការចុះកិច្ចសន្យា ដែលផ្តល់ហិរញ្ញប្បទានដោយធនាគារអភិវឌ្ឍន៍ អាស៊ី<sup>1</sup> ។

ពាក់ព័ន្ធនឹងគោលនយោបាយ និងបទបញ្ជាផ្ទៃក្នុងរបស់ធនាគារអភិវឌ្ឍន៍អាស៊ី គេត្រូវការជាចាំបាច់នូវវិធានការណ៍មួយចំនួន ដើម្បីធានាឱ្យមានភាពស៊ីសង្វាក់គ្នាជាមួយគោលនយោបាយរបស់ធនាគារអភិវឌ្ឍន៍ពហុភាគីនានា និងបទពិសោធន៍ការងារដ៏ល្អបំផុត ។ បច្ចុប្បន្ន គេនៅពុំទាន់មានទម្រង់បែបបទឯករាជ្យមួយ សំរាប់ឱ្យបុគ្គលិករបស់ធនាគារអភិវឌ្ឍន៍អាស៊ីអាចរាយការណ៍ពីករណីកើតឡើងនៃអំពើពុករលួយ និង ឱ្យមានការស៊ើបអង្កេតករណីនោះនៅឡើយទេ ។ ក្នុងក្របខ័ណ្ឌនៃគោលនយោបាយនេះ ការិយាល័យអគ្គសវនករ នឹងមាននាទីជាក់ស្តែងទទួល ពាក្យបណ្តឹងទាក់ទងនឹងការគែបន្ត និងអំពើពុករលួយក្នុងចំណោមគំរោង ឬបុគ្គលិករបស់ធនាគារអភិវឌ្ឍន៍អាស៊ី ។ ក្រោយពីមានការពិគ្រោះ យោបល់ជាមួយការិយាល័យយុទ្ធសាស្ត្រ និងគោលនយោបាយរួមគ្នា ការិយាល័យអគ្គក្រុមប្រឹក្សា, នាយកដ្ឋានថវិកា បុគ្គលិក និងប្រព័ន្ធគ្រប់គ្រង, ការិយាល័យសេវាកម្មប្រតិបត្តិកណ្តាល និងនាយកដ្ឋានពាក់ព័ន្ធដទៃទៀតរួមគ្នា, ការិយាល័យអគ្គសវនករនឹងពិចារណាចាត់វិធានការសមស្រប ក្នុងក្របខ័ណ្ឌនៃគោលនយោបាយខាងលើនេះ ដើម្បីធានាថា គ្រប់បុគ្គលិក និងគំរោងទ្រទ្រង់ដោយធនាគារអភិវឌ្ឍន៍អាស៊ីអនុវត្តតាមស្តង់ដារនៃ ក្រមសីលធម៌កិរិតខ្ពស់បំផុត ។

នៅខែឧសភា ឆ្នាំ 1998 ក្រុមប្រឹក្សាគ្រប់គ្រងបានអនុម័តកែប្រែបទបញ្ជារដ្ឋបាលលេខ 2.02 ជំពូកទី 4 អំពីក្រមអនុវត្ត ការងារ ដែលមានចែងអំពីកាតព្វកិច្ចសីលធម៌ សិទ្ធិ និងការទទួលខុសត្រូវរបស់បុគ្គលិកយ៉ាងលំអិតជាងកាលពីមុន ។

ធនាគារអភិវឌ្ឍន៍អាស៊ីនឹងចាត់វិធានការមួយចំនួន ដើម្បីលើកកម្ពស់គុណភាពការអង្កេតតាមដាន និងសវនកម្មលើគំរោង នានា ។ សមត្ថភាពរបស់ការិយាល័យអគ្គសវនករនឹងត្រូវពង្រឹងជាបន្ថែម ដើម្បីឱ្យការិយាល័យនេះអាចដោះស្រាយបញ្ហានៃការប្រឆាំងនឹងអំពើ ពុករលួយឱ្យមានប្រសិទ្ធិភាព ។ ការបណ្តុះបណ្តាលជាពិសេសលើផ្នែកនីតិក្រមគណនេយ្យ និងបច្ចេកទេសស៊ើបអង្កេតនានាផ្សេងទៀត ក៏នឹងមាន ផ្តល់ជូនផងដែរ ហើយដែលអាចនឹងមានការបណ្តុះបណ្តាលបែបនេះដល់បណ្តាអ្នកធ្វើវិភាគផ្នែកហិរញ្ញវត្ថុ និងមន្ត្រីអនុវត្តគំរោងខ្លះទៀតផង ។ ធនាគារនឹងបន្តកិច្ចខំប្រឹងប្រែងបច្ចុប្បន្នរបស់ការិយាល័យអគ្គសវនករ ដើម្បីកែលម្អទម្រង់បែបបទការងារផ្ទៃក្នុង ក្នុងគោលបំណងផ្តល់ធនធានជា បន្ថែមទៀតសំរាប់ធ្វើសវនកម្មលើបណ្តាគំរោងក្នុងវិស័យដែលមានស្ថានភាពប្រថុយគ្រោះថ្នាក់ និងផលប៉ះពាល់ខ្ពស់ ។ ការិយាល័យអគ្គសវនករនឹង ត្រូវចំណាយពេលជាច្រើនបន្ថែមទៀត ដើម្បីធ្វើសវនកម្មសំរាប់បណ្តាសកម្មភាពពាក់ព័ន្ធនឹងលទ្ធកម្មរបស់គំរោងនានា ដែលនឹងជួយរាំងស្ងាត់ និង រកឃើញនូវសកម្មភាពនៃអំពើពុករលួយ និងរាល់អំពើគែបន្តតាមទម្រង់ផ្សេងៗ ។ ការិយាល័យអគ្គសវនករនឹងពង្រឹងការផ្លាស់ប្តូរព័ត៌មានជាមួយ បណ្តាស្ថាប័នកំពូលនានាផ្នែកសវនកម្ម នៅក្នុងបណ្តាប្រទេសកំពុងអភិវឌ្ឍន៍ដែលជាសមាជិក ហើយរួមសហការជាមួយនាយកដ្ឋានផ្សេងទៀតនៃ ធនាគារអភិវឌ្ឍន៍អាស៊ី ដើម្បីដើរតួនាទីយ៉ាងសកម្មក្នុងការវាយតម្លៃអំពីសេចក្តីត្រូវការពង្រឹងសមត្ថភាពធ្វើសវនកម្មរបស់ស្ថាប័នទាំងនោះ ។

ជំពូកពាក់ព័ន្ធមួយចំនួនដែលមានចែងក្នុងឯកសារ *បទបញ្ជារដ្ឋបាលសំរាប់គំរោង* និង *សៀវភៅណែនាំស្តីពីការផ្តល់ប្រាក់កម្ចី* នឹងត្រូវកែលម្អនៅពេលខាងមុខនេះ ដើម្បីដាក់លក្ខខណ្ឌឱ្យស្ថាប័នប្រតិបត្តិ ឬស្ថាប័នអនុវត្តគំរោង ជ្រើសរើសគណនេយ្យករដែល មានសមត្ថភាពគ្រប់គ្រាន់ និងទាមទារឱ្យមានប្រព័ន្ធសំរាប់គ្រប់គ្រងការងារផ្ទៃក្នុង និងប្រព័ន្ធគណនេយ្យរឹងមាំសំរាប់គំរោង មុនពេលដែលធនាគារ អភិវឌ្ឍន៍អាស៊ីអាចនឹងផ្តល់ឥណទានជូន ។ ធនាគារក៏នឹងស្វែងរកធនធានឱ្យបានច្រើនគ្រប់គ្រាន់សំរាប់លើកកម្ពស់គុណភាពនៃការតាមដានគំរោង និងសំរាប់បេសកកម្មត្រួតពិនិត្យការអនុវត្តគំរោង ។ គេត្រូវពិចារណាលើការរៀបចំសន្ទស្សន៍សមស្រប សំរាប់ប្រើប្រាស់ក្នុងការវាយតម្លៃ សមិទ្ធផលនៃគំរោង ហើយដែលសន្ទស្សន៍នេះនឹងត្រូវប្រើប្រាស់ផងដែរនៅក្នុងការតាមដានផ្នែកហិរញ្ញវត្ថុ និងភាពជឿនលឿននៃការអនុវត្ត គំរោងជាទៀងទាត់ប្រចាំត្រីមាស ។ គុណភាពនៃប្រព័ន្ធគ្រប់គ្រងព័ត៌មានរបស់ធនាគារអភិវឌ្ឍន៍អាស៊ីនឹងត្រូវពង្រឹងជាបន្ថែម ដើម្បីផ្តល់ឱ្យដល់អ្នក គ្រប់គ្រងនូវព័ត៌មានទាន់ពេលវេលា សំរាប់ការវាយតម្លៃអំពីដំណើរការនៃគំរោង ការគ្រប់គ្រងឥណទាន និងពិស្តារភាពនៃការប្រើប្រាស់ថវិកា សំរាប់បេសកកម្ម ។

<sup>1</sup> ការិយាល័យអគ្គក្រុមប្រឹក្សា 1986 ។ *បទបញ្ជាសំរាប់ការផ្តល់ឥណទានធម្មតា* ។ ធនាគារអភិវឌ្ឍន៍អាស៊ី ។ ការិយាល័យអគ្គក្រុមប្រឹក្សា 1982 ។ *បទបញ្ជាសំរាប់ការផ្តល់ឥណទានពិសេស* ។ ធនាគារអភិវឌ្ឍន៍អាស៊ី ។

វិធានការទាំងនេះនឹងពុំមានប្រសិទ្ធិភាពទេ ប្រសិនបើបុគ្គលិករបស់ធនាគារអភិវឌ្ឍន៍អាស៊ីមិនបានយល់ច្បាស់អំពីបណ្តាខនានា ដែលមានចែងនៅក្នុងគោលនយោបាយប្រឆាំងអំពើពុករលួយ និងក្រុមអនុវត្តការងាររបស់ធនាគារអភិវឌ្ឍន៍អាស៊ី ឬពុំបានអនុវត្តតាមគោលការណ៍ដែលមានចែង ដោយសារការច្នៃប្រហែសនៅក្នុងការបំពេញភារកិច្ចតាមមុខនាទីរបស់ពួកគេ ។ ទោះបីគោលនយោបាយរបស់ធនាគារអភិវឌ្ឍន៍អាស៊ីពុំមានចេតនាដោយផ្ទាល់ក្នុងការធ្វើឱ្យបុគ្គលិករបស់ខ្លួនក្លាយទៅជា "មន្ត្រីគុកបាល" ឬធ្វើឱ្យគោលបំណងនៃការកាត់បន្ថយអំពើពុករលួយមានឧត្តមភាពលើគោលដៅផ្សេងទៀតនៃការអភិវឌ្ឍន៍ក្តី ក៏គ្រប់នាយកដ្ឋាន និងបុគ្គលិកនៅក្នុងធនាគារអភិវឌ្ឍន៍អាស៊ីមានកាតព្វកិច្ចចាំបាច់ក្នុងការធានានូវភាពសុចរិតនៃកិច្ចប្រតិបត្តិការរបស់ធនាគារអភិវឌ្ឍន៍អាស៊ី ក្នុងក្របខ័ណ្ឌនៃការទទួលខុសត្រូវរៀងៗខ្លួន ។ បុគ្គលិករបស់ធនាគារអភិវឌ្ឍន៍អាស៊ីត្រូវតែយល់ដឹងឱ្យបានច្បាស់លាស់អំពីខ្លឹមសារនៃគោលនយោបាយនេះ និងគោលការណ៍ណែនាំសំរាប់បុគ្គលិកហើយត្រូវត្រៀមខ្លួនជាស្រេចដើម្បីចាត់វិធានការសមស្របតាមការចាំបាច់ ។

សរុបមក ឯកសារនេះលើកស្ទើរសកម្មភាពជាក់លាក់មួយចំនួន សំរាប់កសាងគោលនយោបាយរបស់ធនាគារអភិវឌ្ឍន៍អាស៊ី ក្នុងការប្រឆាំងនឹងអំពើពុករលួយ ។ បណ្តាវិធានការទាំងនេះអាចចែកចេញជាបីចំណុចសំខាន់ៗដូចតទៅ : សំនើកែសំរួលគោលនយោបាយ និងគោលការណ៍ណែនាំសំរាប់បុគ្គលិកធនាគារអភិវឌ្ឍន៍អាស៊ី, ការបង្កើតគំនិតផ្តួចផ្តើមកម្មវិធីមួយថ្មីបន្ថែម, និងការកែសំរួលផ្នែកគ្រប់គ្រងរដ្ឋបាល ។

**I. សេចក្តីផ្តើម**

1. បញ្ហាអំពើពុករលួយ ដែលនៅទីនេះសំដៅលើការប្រើប្រាស់ដោយពុំត្រឹមត្រូវនូវតួនាទីសាធារណៈ ឬឯកជន សំរាប់ផលប្រយោជន៍បុគ្គលផ្ទាល់ខ្លួន បានក្លាយទៅជាទ្វេគ្រោះយ៉ាងរ៉ាំរ៉ៃដែលរដ្ឋាភិបាលនានាប្រឈមមុខនៅក្នុងប្រវត្តិសាស្ត្រ ។ ទោះបីជាប្រភេទ និងវិសាលភាពនៃអំពើពុករលួយមានចរិតប្លែកៗគ្នាក៏ដោយ និងទោះបីមានវិធានការមួយចំនួនប្រឆាំងនឹងអំពើពុករលួយក្តី ក៏បាតុភូតនេះនៅតែកើតមានគ្រប់ពេល និងនៅក្នុងគ្រប់ប្រព័ន្ធគ្រប់គ្រងនយោបាយទាំងអស់ ។ អំពើពុករលួយក៏កើតមានផងដែរនៅក្នុងស្ថាប័នឯកជន ។ ជាក់ស្តែងអំពើពុករលួយដែលកើតមាននៅក្នុងទំនាក់ទំនងរវាងស្ថាប័នសាធារណៈ និងស្ថាប័នឯកជន គឺជាការព្រួយបារម្ភដ៏ធំជាពិសេស ទាំងនៅក្នុងបណ្តាប្រទេសលឿនលឿន និងក្នុងបណ្តាប្រទេសកំពុងអភិវឌ្ឍន៍ នៅតំបន់អាស៊ី និងមហាសមុទ្រប៉ាស៊ីហ្វិក ។

2. នៅក្នុងប្រវត្តិសាស្ត្រ ការព្រួយបារម្ភអំពីអំពើពុករលួយតែងកើតឡើងគ្មានទីបញ្ចប់នៅក្នុងរដ្ឋ ដែលនៅក្នុងនោះការលេចឡើងនូវអំពើរំលោភជាផ្លូវការ ជាដើមហេតុនាំឱ្យមានយុទ្ធនាការប្រឆាំងអំពើពុករលួយ និងការចាត់វិធានការរដ្ឋបាលតបត ហើយបន្ទាប់មកវិធានការទាំងនេះក៏ត្រូវសាបរលាបមួយរយៈ រហូតដល់ដំណាក់កាលមួយដែលកើតមានបញ្ហាស្រូវមួយជាថ្មី ដែលបង្កើតជាកំលាំងជំរុញនាំឱ្យមានការទាមទារឱ្យធ្វើកំណែទម្រង់ ។ គោលបំណងនៃការកាត់បន្ថយ ឬលុបបំបាត់អំពើពុករលួយគឺជាគោលដៅស្នូលនៃកិច្ចប្រឹងប្រែងជាបន្តបន្ទាប់ក្នុងការរៀបចំឱ្យមានអភិបាលកិច្ចល្អ ។ ការកែទម្រង់ជាចម្បងខាងផ្នែករដ្ឋបាលសាធារណៈនៅចុងសតវត្សទី 19 និងដើមសតវត្សទី 20. ដូចជាការដាក់បញ្ចូលប្រព័ន្ធលើកសរសើរដល់បុគ្គល ឬស្ថាប័នមានស្នាដៃនៅក្នុងស្ថាប័នស៊ីវិល និងការគ្រប់គ្រងផ្នែកលើវិជ្ជាជីវៈនៅក្នុងបណ្តាក្រសួង និងនាយកដ្ឋាន ឬការបង្កើតប្រព័ន្ធថវិកា លទ្ធកម្ម ព្រមទាំងការបង្កើតស្ថាប័ននិងនីតិវិធីសវនកម្ម ដែលមានលក្ខណៈផ្លូវការ. សុទ្ធសឹងផ្តើមចេញពីគោលបំណងរៀបរាប់ពីដើមទិន្នន័យអំពើរំលោភតែបន្ត និងការចេញបញ្ជាពីអ្នកដឹកនាំថ្នាក់នយោបាយ ។

3. នៅពេលថ្មីៗនេះ កិច្ចប្រឹងប្រែងប្រឆាំងអំពើពុករលួយបានក្លាយទៅជាចំនុចសំខាន់ជាគន្លឹះ នៅក្នុងការពិភាក្សាវែកញែកលើប្រធានបទស្តីពីអភិបាលកិច្ចល្អ និងការលូតលាស់ខាងផ្នែកសេដ្ឋកិច្ច ។ កំលាំងចលករដែលនាំឱ្យមានការជំរុញវែកញែកអំពីបញ្ហានេះផ្តើមចេញពីប្រភពផ្សេងៗគ្នា ។ ចំពោះភាគីប្រទេសជាម្ចាស់ជំនួយ ការបញ្ចប់សង្គ្រាមត្រជាក់បានជំរុញឱ្យបណ្តាប្រទេសទាំងនេះយកចិត្តទុកដាក់កាន់តែខ្លាំងលើចំនុចខុសឆ្គងក្នុងការចាត់ចែងហិរញ្ញវត្ថុ ក្នុងក្របខ័ណ្ឌនៃផលប្រយោជន៍ទូលំទូលាយពាក់ព័ន្ធនឹងកត្តាភូមិសាស្ត្រ និងនយោបាយ ។ ការចុះឡាននៃបណ្តាប្រទេសផ្តល់ជំនួយបានដាក់ការរៀបចំសង្កត់កាន់តែខ្លាំងឡើងដល់ទីភ្នាក់ងារផ្តល់ជំនួយអន្តរជាតិ ដើម្បីឱ្យទីភ្នាក់ងារផ្តល់ជំនួយទាំងនេះបង្ហាញថា ពួកគេអាចនាំមកនូវសមិទ្ធផលជាផលប្រយោជន៍ក្នុងកិច្ចអតិបរមា ពីការប្រើប្រាស់ប្រាក់ដែលមាន ។ បណ្តាសាជីវកម្មពហុជាតិជាច្រើនមានជំនឿជាក់ថា ពួកគេបាននាំមកនូវផលប្រយោជន៍ក្នុងកិច្ចខ្ពស់ នៅក្នុងករណីដែលមានការប្រកួតប្រជែងជាចម្បង និងប្រកបដោយតំលាភាព ។ ផ្ទុយទៅវិញ ឥទ្ធិពលអវិជ្ជមាននៃការប្រកាបរបប "កិបកេងនិយម" តែងបង្កគ្រោះថ្នាក់ដល់ផ្នែកនយោបាយ និងសង្គម ប្រសិនបើអំពើពុករលួយដ៏រាលដាលពុំត្រូវបានគ្រប់គ្រង ។

4. ចំពោះភាគីទទួលជំនួយ នៅក្នុងបណ្តាប្រទេសនៅទូទាំងតំបន់អាស៊ី និងមហាសមុទ្រប៉ាស៊ីហ្វិក ប្រជាពលរដ្ឋបានកត់សំគាល់ថាពួកគេពុំមានបំណងនឹងអត់អោនដល់អំពើរំលោភយ៉ាងធ្ងន់ធ្ងរនៅក្នុងស្ថាប័នសាធារណៈ សំរាប់បំពេញផលប្រយោជន៍ឯកជនទៀតឡើយ ។ ការបើកឱ្យមានសេរីភាពខាងសារពើពន្ធនៅក្នុងបណ្តាប្រទេសជាច្រើនលើពិភពលោក បានផ្តល់លទ្ធភាពឱ្យអ្នកយកព័ត៌មានអាចសរសេរដោយសេរីអំពីការធ្វេសប្រហែសរបស់មន្ត្រីរាជការ ។ ការកែលំអផ្នែកអប់រំ និងការបង្កើនទំនាក់ទំនងព័ត៌មានរវាងប្រទេសនានា បានជួយឱ្យសាធារណៈជនក្នុងប្រទេសទាំងនោះឱ្យកាន់តែយល់ដឹងអំពីកិច្ចប្រឹងប្រែងប្រឆាំងអំពើពុករលួយក្នុងបណ្តាប្រទេសនានា ដែលជាប្រការជំរុញឱ្យសាធារណៈជន ពុំអាចទ្រាំទ្រនឹងអំពើរំលោភ ដែលកើតមានជាបន្តបន្ទាប់នៅក្នុងប្រទេសរបស់ខ្លួន ។ ការបង្កើតអង្គការក្រៅរដ្ឋាភិបាលជាច្រើននៅលើពិភពលោក ដែលផ្តោតលើការងារប្រឆាំងអំពើពុករលួយ បានជួយបើកកាយបកអាត្រាបញ្ហាអំពើពុករលួយ ទាំងនៅក្នុងប្រទេសលឿនលឿន និងក្នុងប្រទេសកំពុងអភិវឌ្ឍន៍ ។

5. ការប្រែប្រួលជាច្រើនតាមទម្រង់បែបនេះ ទំនងជានឹងនៅតែបន្តយ៉ាងហោចណាស់នៅក្នុងអំឡុងពេលនៃទសវត្សខាងមុខនេះ ឬអាចបន្តដល់ទសវត្សក្រោយទៀតផង ដែលនឹងធ្វើឱ្យមានការប្រែប្រួលជាមូលដ្ឋានក្នុងក្របខ័ណ្ឌនៃការងារប្រតិបត្តិរបស់បណ្តាធនាគារអភិវឌ្ឍន៍

ពហុភាគី ។ ការរៀបចំសង្កត់ឱ្យចាត់វិធានការកាន់តែតឹងរ៉ឹងប្រឆាំងអំពើពុករលួយ និងការគំរាមកំហែង នឹងលែងមានតាមរូបភាពដាច់ដោយឡែក និង ពុំទៀងទាត់ដូចមុនទៀតឡើយ ។ ក៏ដូចជាបញ្ហាទាក់ទងនឹងប្រធានបទស្តីពីបរិស្ថាន និងស្ត្រីក្នុងការអភិវឌ្ឍន៍ដែរ បណ្តាស្ថាប័នដែលមានឥទ្ធិពល និងមានបណ្តាញទាក់ទងគ្នា ទាំងនៅក្នុង និងក្រៅសហគមន៍នៃធនាគារអភិវឌ្ឍន៍ពហុភាគី នឹងធ្វើការរៀបចំសង្កត់យ៉ាងខ្លាំងក្លា ដើម្បីធានាថា បញ្ហានៃអំពើពុករលួយ និងអភិបាលកិច្ចល្អ នៅតែជាប្រធានបទដ៏ចម្រុះ និងជាចំណែកដ៏សំខាន់ នៅក្នុងកិច្ចពិភាក្សាវែកញែកពាក់ព័ន្ធនឹងការ អភិវឌ្ឍន៍ ។

6. ជាការឆ្លើយតបនឹងនឹងការរៀបចំសង្កត់បែបនេះ អង្គការអន្តរជាតិជាច្រើនបានប្រកាន់យកវិធានការតឹងរ៉ឹងប្រឆាំងនឹងអំពើ ពុករលួយ :

- (i) នៅក្នុងកិច្ចប្រជុំកំពូលនៅទ្វីបអាមេរិច កាលពីខែឧសភា ឆ្នាំ 1994 អង្គការបណ្តារដ្ឋក្នុងទ្វីបអាមេរិចសន្យាក្នុងការដាក់ឱ្យនៅ ក្រៅច្បាប់នូវការស្តុកប៉ាន់ឆ្លងកាត់ព្រំដែនប្រទេស និង "ការមានទ្រព្យសម្បត្តិដោយខុសច្បាប់" ក្នុងចំណោមមន្ត្រីនៅក្នុង បណ្តាប្រទេសក្នុងអឌ្ឍគោលនេះ ។ នៅខែមីនា ឆ្នាំ 1996 រដ្ឋចំនួន 21 នៃអង្គការបណ្តារដ្ឋក្នុងទ្វីបអាមេរិច បានចុះ ហត្ថលេខាលើអនុសញ្ញាទីក្រុងកាវ៉ាកាស ដែលអំពាវនាវឱ្យចាត់វិធានការរួមគ្នាតាមគោលការណ៍បួន ដូចខាងក្រោម : វិធានការការពារ និងកិច្ចសហប្រតិបត្តិការអន្តរជាតិ, ការស្តុកប៉ាន់ឆ្លងព្រំដែនប្រទេស, ការមានទ្រព្យសម្បត្តិដោយខុសច្បាប់, និងបត្យាប័ន ។ បច្ចុប្បន្ន អនុសញ្ញាក្រុងកាវ៉ាកាសកំពុងអនុវត្តជាធរមានរវាងបណ្តាប្រទេសដែលបានផ្តល់សច្ចាប័ន ដែលរួម មានប្រទេស បូលីវី កូស្តារីកា អេក្វាទ័រ មិចស៊ិច ប៉ារ៉ាយហ្គាយ ប៊េរូ និង វេនេស៊ូអេឡា ។
- (ii) នៅខែឧសភា ឆ្នាំ 1996 ក្រុមប្រឹក្សារដ្ឋមន្ត្រីនៃអង្គការសហប្រតិបត្តិការសេដ្ឋកិច្ច និងអភិវឌ្ឍន៍ បានអនុម័តសេចក្តីសម្រេច ក្នុងការលើកទឹកចិត្តដល់បណ្តារដ្ឋជាសមាជិក ដើម្បីលុបចោលការកាត់បន្ថយពន្ធអាករលើសំណូកមកពីបរទេស និងប្រាក់កំរៃ ដើងសារ សំរាប់បណ្តាក្រុមហ៊ុនសាជីវកម្មពហុភាគីរបស់អង្គការនេះ ។ រយៈពេលមួយឆ្នាំក្រោយមក ក្រុមប្រឹក្សានេះបាន អនុម័តលើអនុសាសន៍ជាច្រើន ស្តីពីការកំណត់បទព្រហ្មទណ្ឌពាក់ព័ន្ធនឹងសំណូកឆ្លងព្រំដែន អនុម័តប្រព័ន្ធគណនេយ្យតឹងរ៉ឹង ជាងមុន និងតម្រូវឱ្យមានការត្រួតពិនិត្យលើសវនកម្មផ្ទៃក្នុងដោយស្ថាប័នឯករាជ្យ លទ្ធកម្មសាធារណៈតឹងរ៉ឹងជាងមុន និង ពង្រឹងការត្រួតពិនិត្យជាអន្តរជាតិ ។ នៅខែធ្នូ ឆ្នាំ 1997 អង្គការសហប្រតិបត្តិការសេដ្ឋកិច្ច និងអភិវឌ្ឍន៍បានផ្តល់សច្ចាប័ន លើអនុសញ្ញា ដែលចាត់ទុកបញ្ហាស៊ីសំណូកជាមួយមន្ត្រីបរទេស គឺជាបទល្មើសឧក្រិដ្ឋ ដូចគ្នានឹងករណីនៃសំណូកដែលប្រព្រឹត្ត ដោយមន្ត្រីរដ្ឋាភិបាលក្នុងប្រទេសដែលក្រុមហ៊ុនសាជីវកម្មនោះមានមូលដ្ឋានតាំងនៅដែរ ។
- (iii) ថ្មីៗនេះ សភាពាណិជ្ជកម្មអន្តរជាតិបានអនុម័តលើការកែសំរួលបទបញ្ជាប្រតិបត្តិ ដែលហាមឃាត់ការទទួលសំណូក និងបាន លើកអនុសាសន៍ថា បណ្តាសមាគមជាសមាជិករបស់ខ្លួននៅលើពិភពលោក និងក្រុមហ៊ុនសាជីវកម្មដែលជាសមាជិក ត្រូវ ទទួលយក និងអនុវត្តបទបញ្ជាដែលមានលក្ខណៈតឹងរ៉ឹងទាំងនេះ ។
- (iv) នៅខែធ្នូ ឆ្នាំ 1996 អង្គការប្រឹក្សានៃអង្គការសហប្រជាជាតិបានអនុម័តសេចក្តីប្រកាសប្រឆាំងអំពើពុករលួយ និងការស្តុក ប៉ាន់នៅក្នុងទំនាក់ទំនងពាណិជ្ជកម្មអន្តរជាតិ ។

7. អ្នកនាំមុខគេក្នុងការលើកស្ទើរឱ្យមានគោលជំហរតឹងរ៉ឹងប្រឆាំងនឹងអំពើពុករលួយ គឺប្រធានធនាគារពិភពលោក ឈ្មោះ លោក James Wolfensohn ។ នៅក្នុងសម័យប្រជុំប្រចាំឆ្នាំរវាងធនាគារពិភពលោក និងអង្គការមូលនិធិរូបិយវត្ថុអន្តរជាតិ នាខែតុលា ឆ្នាំ 1996 លោក Wolfensohn បានប្រៀបធៀបអំពើពុករលួយទៅនឹង "ជំងឺមហារីក" នៅក្នុងសេដ្ឋកិច្ចពិភពលោក និងបានសង្កត់ធ្ងន់ថា ពេលនេះជា ឱកាសមួយសមស្របដែលត្រូវចាត់វិធានការដោយគ្មានការលើកលែង នៅក្នុងកិច្ចប្រឹងប្រែងរបស់ធនាគារពិភពលោក ក្នុងការដោះស្រាយបញ្ហា នេះ ។ នាយកគ្រប់គ្រងនៃអង្គការមូលនិធិរូបិយវត្ថុអន្តរជាតិលោក Michael Camdessus ក៏បានថ្លែងជាចំហដោយបានកត់សំគាល់ថា ចាប់ពីពេល នេះតទៅ មន្ត្រីក្នុងអង្គការមូលនិធិរូបិយវត្ថុអន្តរជាតិ ត្រូវចាត់ទុកថាជាកាតព្វកិច្ចរបស់ខ្លួន នូវការជំរុញឱ្យមានការកែទម្រង់ប្រឆាំងនឹងអំពើ ពុករលួយនៅក្នុងបណ្តាប្រទេសដែលស្នើសុំខ្ចីប្រាក់ពីអង្គការមូលនិធិនេះ ។ នៅក្នុងឱកាសនៃកិច្ចប្រជុំប្រចាំឆ្នាំ គេបានបង្កើតក្រុមការងារមួយចំណុះ អនុប្រធានធនាគារពិភពលោក ដែលទទួលបន្ទុកផ្នែកអភិវឌ្ឍន៍សេដ្ឋកិច្ច ដើម្បីឱ្យក្រុមការងារនេះរៀបចំយុទ្ធសាស្ត្រសមាហរណកម្មប្រឆាំង

អំពើពុករលួយ ។ របាយការណ៍ចុងក្រោយ ដែលមានភ្ជាប់ជាមួយនូវគោលការណ៍ណែនាំសំរាប់មន្ត្រីប្រតិបត្តិ ត្រូវបានទទួលការគាំទ្រពីក្រុមប្រឹក្សា  
នាយកប្រតិបត្តិនៃធនាគារពិភពលោក នៅថ្ងៃទី 2 ខែកញ្ញា ឆ្នាំ 1997 ។

8. របៀបដោះស្រាយរបស់ធនាគារពិភពលោកផ្អែកលើយុទ្ធសាស្ត្រប្រកបដោយគុណភាព ក្នុងការប្រយុទ្ធប្រឆាំងនឹងអំពើពុក  
រលួយ ដោយឈរលើមូលដ្ឋានបួនជាសំខាន់ : (i) រាំងស្ងាត់អំពើគៃបន្ត និងអំពើពុករលួយនៅក្នុងបណ្តាតំរោងដែលផ្តល់ហិរញ្ញវត្ថុដោយធនាគារ  
ពិភពលោក (ii) ជួយបណ្តាប្រទេសដែលស្នើសុំជំនួយពីធនាគារពិភពលោកនៅក្នុងកិច្ចប្រឹងប្រែងរបស់ប្រទេសនោះដើម្បីកាត់បន្ថយអំពើពុករលួយ  
(iii) ចាត់ទុកអំពើពុករលួយជាបញ្ហាចម្បងមួយដែលត្រូវចែងឱ្យបានច្បាស់នៅក្នុងយុទ្ធសាស្ត្រផ្តល់ជំនួយសំរាប់ប្រទេសណាមួយ នៅក្នុងកិច្ចពិភាក្សា  
ជំរុញវិវត្តន៍កិច្ចការគោលនយោបាយ ការវិភាគ ព្រមទាំងក្នុងការជ្រើសរើស និងរៀបចំគម្រោង និង (iv) បន្ថែមជាក់លាក់ និងការគាំទ្រចំពោះ  
កិច្ចប្រឹងប្រែងអន្តរជាតិ ក្នុងការកាត់បន្ថយអំពើពុករលួយ<sup>1</sup> ។

9. នៅខែសីហា អង្គការមូលនិធិរូបិយវត្ថុអន្តរជាតិបានចាត់វិធានការដែលពុំធ្លាប់មានពីមុនមក ក្នុងការព្យួរទុកនូវការផ្តល់  
មូលនិធិជាលើកទីពីរសំរាប់កិច្ចការកែច្នៃការកែទម្រង់រចនាសម្ព័ន្ធ នៅពេលដែលមានប្រទេសមួយក្នុងចំណោមបណ្តាប្រទេសជាសមាជិកមិន  
បានបង្ហាញនូវគោលជំហរក្នុងការអនុវត្តវិធានការឱ្យបានម៉ឺងម៉ាត់ ដើម្បីកាត់បន្ថយបញ្ហានៃអំពើពុករលួយ ។ ធនាគារពិភពលោកបានគាំទ្រយ៉ាង  
ពេញទំហឹងចំពោះវិធានការរបស់អង្គការមូលនិធិរូបិយវត្ថុអន្តរជាតិ និងបានព្រមានថា កិច្ចការផ្តល់ឥណទានរបស់ខ្លួនក៏នឹងត្រូវកាត់បន្ថយ  
យ៉ាងច្រើនដែរ ក្នុងករណីដែលរដ្ឋាភិបាលពុំបានចាត់វិធានការម៉ឺងម៉ាត់ណាមួយនោះ<sup>2</sup> ។ នៅក្នុងសម័យប្រជុំប្រចាំឆ្នាំរួមគ្នានៅទីក្រុងហុងកុង នា  
ប្រទេសចិន នាខែកញ្ញា ឆ្នាំ 1997 រវាងធនាគារពិភពលោក និងអង្គការមូលនិធិរូបិយវត្ថុអន្តរជាតិ ស្ថាប័នទាំងពីរបានបញ្ជាក់ជាថ្មីឡើងវិញយ៉ាង  
ឧឡារឹកនូវការសន្យាប្រយុទ្ធប្រឆាំងនឹងអំពើពុករលួយ ។

10. កិច្ចប្រជុំកំពូលរវាងក្រុមប្រទេសឧស្សាហកម្មជឿនលឿនទាំងប្រាំពីរ នៅទីក្រុងជិនវើ នាសហរដ្ឋអាមេរិក នៅឆ្នាំ 1997 បាន  
កត់សំគាល់ជាពិសេសចំពោះតួនាទីរបស់ធនាគារអភិវឌ្ឍន៍ពហុភាគីក្នុងការប្រយុទ្ធប្រឆាំងនឹងអំពើពុករលួយ ។ សេចក្តីថ្លែងការណ៍នៅក្នុងកិច្ចប្រជុំដំបូង  
នៃបណ្តាជម្រុញស្រុកស្រាវជ្រាវ និងធនាគារពិភពលោកក្នុងខែមេសា បានកំណត់ថា "ដោយសារអំពើពុករលួយ និងការស្តាប់បង្គាប់មានឥទ្ធិពលអវិជ្ជមាន  
ជាទូទៅចំពោះគោលដៅអភិវឌ្ឍន៍ ការលូតលាស់ និងស្ថិរភាពសេដ្ឋកិច្ចប្រកបដោយនិរន្តរភាព តាងនាមឱ្យស្ថាប័នហិរញ្ញវត្ថុអន្តរជាតិ និងអង្គការ  
សហប្រតិបត្តិការសេដ្ឋកិច្ច និងការអភិវឌ្ឍន៍ យើងសូមស្វាគមន៍ជានិច្ចចំពោះកំនើននៃការយកចិត្តទុកដាក់លើបញ្ហានេះ" ។ នៅខែមិថុនា សេចក្តី  
ថ្លែងការណ៍ចុងក្រោយនៃកិច្ចប្រជុំកំពូល បានអំពាវនាវឱ្យអង្គការមូលនិធិរូបិយវត្ថុអន្តរជាតិ និងធនាគារអភិវឌ្ឍន៍ពហុភាគី ពង្រឹងសកម្មភាពរបស់  
ខ្លួន ដើម្បីជួយបណ្តាប្រទេសនានាប្រយុទ្ធប្រឆាំងនឹងអំពើពុករលួយ រួមទាំងការជួយចាត់វិធានការឱ្យមានការអនុវត្តតាមវិធាននៃច្បាប់ ជួយ  
លើកកម្ពស់ប្រសិទ្ធិភាព និងការទទួលខុសត្រូវនៅក្នុងវិស័យសាធារណៈ ព្រមទាំងជួយបង្កើនសមត្ថភាព និងប្រសិទ្ធិភាពការងាររបស់ស្ថាប័ន ។  
ស្ថាប័នហិរញ្ញវត្ថុអន្តរជាតិក៏បានទទួលការលើកទឹកចិត្ត ឱ្យជំរុញការងារអភិបាលកិច្ចនៅក្នុងក្របខ័ណ្ឌនៃសមត្ថកិច្ចការងាររបស់ខ្លួន និងឱ្យរួម  
សហប្រតិបត្តិការយ៉ាងពេញលេញជាមួយកិច្ចប្រឹងប្រែងរបស់ធនាគារពិភពលោក ដើម្បីរៀបចំគោលការណ៍ណែនាំស្តីពីលទ្ធកម្ម ដែលធានាបាននូវ  
តំណាង និងភាពហ្មត់ចត់តាមបទដ្ឋានកំរិតខ្ពស់បំផុត ។

11. ភាគច្រើននៃបណ្តាប្រទេសកំពុងអភិវឌ្ឍន៍ដែលជាសមាជិករបស់ធនាគារអភិវឌ្ឍន៍អាស៊ី ក៏បានរួមចំណែកដើរតួនាទីយ៉ាង  
សំខាន់ផងដែរនៅក្នុងចលនាប្រឆាំងអំពើពុករលួយ ។ នៅតំបន់អាស៊ីបូព៌ា បណ្តាប្រទេសមួយចំនួន ដែលធ្លាប់ទទួលបាននូវអត្រានៃកំនើន  
សេដ្ឋកិច្ចក្នុងកំរិតខ្ពស់កាលពីអតីតកាល បានសង្កេតឃើញការព្រួយបារម្ភថា ការរីករាលដាលនៃអំពើពុករលួយអាចបង្កជាឧបសគ្គក្នុងការទាញឱ្យ  
មានការវិនិយោគនៅក្នុងប្រទេសគេទៅអនាគត ។ នៅឆ្នាំ 1995 សាធារណរដ្ឋប្រជាមានិតចិនបានអនុម័តច្បាប់ ដែលតម្រូវឱ្យមន្ត្រីជាន់ខ្ពស់ក្នុង  
បក្សកុម្មុយនិស្ត ប្រកាសអំពីប្រាក់ចំណូលរបស់ពួកគេ ។ នៅខែមករា ឆ្នាំ 1997 នាយករដ្ឋមន្ត្រីថៃបានសន្យាធ្វើការបោសសំអាតករណីមិនប្រក្រតី

<sup>1</sup> សូមអានឯកសារ World Bank 1997. *Helping Country Combat Corruption: The Role of the World Bank*, Washington D.C.  
<sup>2</sup> យោងតាមឯកសារដែលមានក្នុង Oxford Analytica. 1997. *Asia Pacific Daily Brief*, 14 August ។ បញ្ហាដទៃទៀតមានយោងនៅក្នុងឯកសាររបស់អង្គការមូលនិធិ  
រូបិយវត្ថុអន្តរជាតិ រួមមាន ការមិនបានចាត់វិធានការនាំខ្លួនជនប្រព្រឹត្តបទល្មើសក្នុងការគៃបន្តហិរញ្ញវត្ថុរបស់លោកជំទាវលោកដើម្បីកាត់ក្តី. ភាពមិនប្រក្រតីពាក់ព័ន្ធនឹងការផ្តល់កិច្ចសន្យាលើ  
គំរោងថាមពលពីកន្លែង និងការប្រើប្រាស់មូលនិធិដែលពុំមានកំណត់ក្នុងគំរោងថវិកាដើម្បីទិញយន្តហោះសំរាប់ប្រធានាធិបតី និងការកសាងព្រលានយន្តហោះអន្តរជាតិ នៅស្រុកកំនើត  
របស់ប្រធានាធិបតី ។

នៅក្នុងទីវាលការគយ ដែលបានបង្កើត "ប្រព័ន្ធយកកំរៃលាក់កំបាំង" ពីបណ្តាជនបរទេស ដែលស្នើសុំចូលធ្វើវិនិយោគក្នុងប្រទេសថៃ ។ ក្នុងខែនោះ ដែរ ប្រធានាធិបតីប្រទេសហ្វីលីពីន បានបរិយាយបញ្ហាអាស្រូវនៃអំពើពុករលួយក្នុងស្ថាប័នសាធារណៈ ថាជាទុក្ខវេទនារ៉ាំរ៉ៃមួយក្នុងចំណោមការ ឈឺចាប់ជាច្រើននៅក្នុងប្រទេសនេះ ហើយបានបញ្ជាឱ្យគ្រប់ស្ថាប័នក្នុងរដ្ឋាភិបាលធ្វើសេចក្តីរាយការណ៍ប្រចាំខែ ស្តីពីកិច្ចប្រឹងប្រែងប្រឆាំងអំពើពុក រលួយនៅក្នុងការិយាល័យរបស់ខ្លួន ។

12. នៅជ្រោយឧបទ្វីបខាងត្បូង បញ្ហានៃអំពើពុករលួយបានក្លាយជាកិច្ចការបន្ទាន់បំផុត ដែលមេដឹកនាំរដ្ឋាភិបាលនានាកំពុង ប្រឈមមុខបច្ចុប្បន្ន ។ នៅក្នុងប្រទេសប៉ាគីស្ថាន នាយករដ្ឋមន្ត្រីបានប្រឹងប្រែងបោសសំអាតអំពើពុករលួយក្នុងរដ្ឋាភិបាល ហើយដែលនេះជា គោលដៅគន្លឹះនៃប្រព័ន្ធរដ្ឋបាលថ្មីរបស់រដ្ឋាភិបាលប្រទេសនេះ ។ ថ្មីៗនេះ ប្រធានាធិបតីនៃប្រទេសឥណ្ឌាបានចាត់ទុកអំពើពុករលួយ ថាជា បញ្ហាប្រឈមយ៉ាងចំបង ដែលប្រទេសនេះកំពុងជួបប្រទះ<sup>3</sup> ។

---

<sup>3</sup> K.R. Narayanan. 1997 ។ ប្រទេសឥណ្ឌាអនាគតសំរាប់យើងទាំងអស់គ្នា ប្រកបដោយក្តីត្រាប្រណី និងគ្មានអំពើពុករលួយ ។ វិចារណកថានៅក្នុងកាសែត *International Herald Tribune* ថ្ងៃទី ១៣ ខែសីហា ។

**II. វិធានការឆ្លើយតបរបស់ធនាគារអភិវឌ្ឍន៍អាស៊ី**

13. ក្នុងនាមជាស្ថាប័នអភិវឌ្ឍន៍ពហុភាគីចំបងមួយ និងជាប្រភពនាំមុខក្នុងការផ្តល់មូលនិធិសំរាប់ការអភិវឌ្ឍន៍នៅទ្វីបអាស៊ី ធនាគារអភិវឌ្ឍន៍អាស៊ីស្ថិតនៅក្នុងចំណោមអង្គការយកចិត្តទុកដាក់លើការប្រឆាំងអំពើពុករលួយ ដែលជាផ្នែកមួយនៃក្របខ័ណ្ឌការងារដ៏ទូលំទូលាយ ពាក់ព័ន្ធនឹងបញ្ហាអភិបាលកិច្ច និងការកសាងសមត្ថភាព ។ ឯកសាររបស់ក្រុមប្រឹក្សាភិបាលនៃធនាគារអភិវឌ្ឍន៍អាស៊ីស្តីពី " *អភិបាលកិច្ច : កិច្ចគ្រប់គ្រងការអភិវឌ្ឍន៍ឱ្យបានត្រឹមត្រូវ* " ទទួលបាននូវសារៈសំខាន់នៃការទទួលខុសត្រូវក្នុងចំណោមមន្ត្រីស្ថាប័នសាធារណៈ ព្រមទាំង តំណាង និងភាពអាចទស្សន៍ទាយទុកបានលើកិច្ចការប្រតិបត្តិរបស់រដ្ឋាភិបាល ដែលជាគោលការណ៍គន្លឹះក្នុងការប្រឆាំងអំពើពុករលួយ <sup>1</sup> ។ ការ យកចិត្តទុកដាក់នៃគោលនយោបាយនេះផ្តោតជាសំខាន់លើការពង្រឹងលក្ខខណ្ឌចាំបាច់ សំរាប់ការងាររដ្ឋបាលសាធារណៈប្រកបដោយប្រសិទ្ធិភាព សំដៅធានាឱ្យមានមូលដ្ឋានគ្រឹះសំរាប់កសាងប្រព័ន្ធរដ្ឋបាលប្រកបដោយតំណាង ដែលអាចព្យាករណ៍បាន និងដែលមានការទទួលខុសត្រូវ ។ មូលដ្ឋានគ្រឹះចាំបាច់ទាំងនេះរួមមាន ក្របខ័ណ្ឌច្បាប់សមស្រប និងយន្តការពង្រឹងការអនុវត្តច្បាប់ឱ្យមានប្រសិទ្ធិភាព, សេវាកម្មស៊ីវិលដែលមាន វិជ្ជាជីវៈ មានសមត្ថភាពគ្រប់គ្រាន់ ប្រកបដោយភាពជឿជាក់លើកិច្ចការ និងផ្តល់ការលើកសរសើរ, ការអនុវត្តន៍លទ្ធកម្មប្រកបដោយតំណាង, ប្រព័ន្ធត្រួតពិនិត្យផ្ទៃក្នុងប្រកបដោយប្រសិទ្ធិភាព និងមានការិយាល័យសវនកម្មឯករាជ្យប្រកបដោយសមត្ថភាពគ្រប់គ្រាន់ ។ គោលការណ៍ចំបងទី បួននៃនយោបាយស្តីពីអភិបាលកិច្ចរបស់ធនាគារអភិវឌ្ឍន៍អាស៊ី គឺការចូលរួមពីភាគីពាក់ព័ន្ធឱ្យបានទូលំទូលាយ ។ បទពិសោធន៍ពីប្រទេស ចិន និងស៊ីងប៊ូរី បានបង្ហាញថា ការគាំទ្រជាសាធារណៈមានអត្ថប្រយោជន៍ក្នុងយុទ្ធនាការប្រឆាំងនឹងអំពើពុករលួយរបស់មន្ត្រី ។

14. ក្នុងក្របខ័ណ្ឌទូលំទូលាយ គោលនយោបាយរបស់ធនាគារអភិវឌ្ឍន៍អាស៊ីក្នុងការប្រឆាំងនឹងអំពើពុករលួយ មានបំណងកាត់បន្ថយ នូវបន្ទុក ដែលអំពើពុករលួយដ៏រាងវាល និងមានលក្ខណៈងាយចាត់ក្រម បានដាក់ទៅលើរដ្ឋាភិបាល និងសេដ្ឋកិច្ចក្នុងតំបន់ ។ យុទ្ធសាស្ត្រជាក់លាក់ របស់ធនាគារអភិវឌ្ឍន៍អាស៊ី ផ្តោតលើចំណុចជាមូលដ្ឋានបីដូចខាងក្រោម :

- (i) ជួយទ្រទ្រង់ទីផ្សារដែលមានការប្រកួតប្រជែង និងប្រព័ន្ធរដ្ឋបាលសាធារណៈប្រកបដោយសមត្ថភាព ប្រសិទ្ធិភាព មានការ ទទួលខុសត្រូវ និងតំណាង ដែលជាផ្នែកមួយនៃកិច្ចការដ៏ទូលំទូលាយរបស់ខ្លួននៅក្នុងបញ្ហាអភិបាលកិច្ច និងការកសាង សមត្ថភាព ។
- (ii) ជួយទ្រទ្រង់កិច្ចប្រឹងប្រែងប្រឆាំងអំពើពុករលួយដែលអាចមានជោគជ័យ តាមករណីដោយឡែកនីមួយៗ និងលើកកំពស់ គុណភាពនៃការពិភាក្សារវាងធនាគារអភិវឌ្ឍន៍អាស៊ី ជាមួយបណ្តាប្រទេសកំពុងអភិវឌ្ឍន៍ដែលជាសមាជិក ស្តីពីបញ្ហា អភិបាលកិច្ចនានា ព្រមទាំងបញ្ហាអំពើពុករលួយ ។
- (iii) ធានាថា បណ្តាគំរោង និងបុគ្គលិកបំរើការក្នុងគំរោងរបស់ធនាគារអភិវឌ្ឍន៍អាស៊ីគោរពបាននូវស្តង់ដារនៃក្រមសីលធម៌ខ្ពស់ បំផុត ។

15. ជំពូកទី III និងទី IV នឹងកំណត់នូវវេទិកាសំរាប់ការពិភាក្សាអំពីគោលបំណងទាំងនេះ ដោយកំណត់អំពីនិយមន័យពាក់ព័ន្ធនឹង ប្រធានបទ និងការខាតបង់ដោយសារអំពើពុករលួយនៅក្នុងការអភិវឌ្ឍន៍ ។ ផ្នែកដទៃទៀតនៃឯកសារនេះនឹងពិចារណាអំពីចរិតលក្ខណៈនៃ វិធានការឆ្លើយតបរបស់ធនាគារអភិវឌ្ឍន៍អាស៊ី ។ ជំពូកទី V អធិប្បាយអំពីគោលដៅរបស់ធនាគារអភិវឌ្ឍន៍អាស៊ីស្តីពីបញ្ហាអំពើពុករលួយ និងអធិប្បាយអំពីកម្មវិធីនានានៃធនាគារអភិវឌ្ឍន៍អាស៊ី ដែលមានផ្នែកសំខាន់ៗប្រឆាំងអំពើពុករលួយ ហើយដែលកំពុងអនុវត្តនាពេលបច្ចុប្បន្ន ។ ជំពូកនេះក៏នឹងបញ្ជាក់ផងដែរអំពីផលវិបាកនានានៃគោលនយោបាយរបស់ធនាគារអភិវឌ្ឍន៍អាស៊ីក្នុងការប្រឆាំងអំពើពុករលួយ នៅក្នុងដំនើរការ ប្រតិបត្តិកម្មវិធីបច្ចុប្បន្នរបស់ស្ថាប័ននេះ ។ ជំពូកទី VI នឹងធ្វើសេចក្តីសន្និដ្ឋាន ដោយធ្វើការកត់សំគាល់លើបណ្តាវិធានការដែលត្រូវអនុវត្តជាក់ លាក់ នៅពេលខាងមុខ ដែលធនាគារអភិវឌ្ឍន៍អាស៊ីនឹងត្រូវប្រកាន់យក ដើម្បីអនុវត្តគោលនយោបាយខាងលើនេះ ។

<sup>1</sup> R151-95 Governance: Sound Development Management, 17 August.

III. និយមន័យនៃអំពើពុករលួយ

16. ពាក្យថា "អំពើពុករលួយ" ត្រូវបានប្រើប្រាស់សំរាប់សំគាល់នូវបណ្តាសកម្មភាពខុសច្បាប់ និងខុសទំលាប់ តាមរូបភាពប្លែកៗ ជាច្រើនបែប ។ ទោះបីពុំមានការកំណត់និយមន័យឱ្យបានពេញលេញ និងជាសកល អំពីចរិតលក្ខណៈនៃអំពើពុករលួយក្តី ក៏និយមន័យដែលលេច ធ្លោជាងគេក្នុងការប្រើប្រាស់មានចំនុចរួមមួយ គឺសង្កត់ធ្ងន់លើអំពើរំលោភ ដោយប្រើសិទ្ធិអំណាច ឬតួនាទីសាធារណៈ សំរាប់ផលប្រយោជន៍ បុគ្គល ។ វចនានុក្រម *Oxford Unabridged Dictionary* កំណត់និយមន័យនៃអំពើពុករលួយថាជា "អំពើបិណ្ឌស ឬការបំផ្លាញភាពសុច្ឆ័រិតក្នុង ការអនុវត្តន៍មុខនាទី តាមរយៈការទទួលសំណូក ឬការអនុគ្រោះ" ។ វចនានុក្រម *Webster's Collegiate Dictionary* បានឱ្យនិយមន័យពាក្យ នេះថាជា "ការទាក់ទាញឱ្យមានកំហុស ដោយសារមធ្យោបាយពុំត្រឹមត្រូវ ឬខុសច្បាប់ (ជាសំណូក)" ។ និយមន័យជាក់លាក់ប្រើប្រាស់ដោយ ធនាគារពិភពលោកគឺ "ការរំលោភលើតួនាទីសាធារណៈ ដើម្បីផលប្រយោជន៍ឯកជន" ។ និយមន័យនេះមានលក្ខណៈប្រហាក់ប្រហែលនឹង និយមន័យដែលប្រើប្រាស់ដោយអង្គការតំណាងអន្តរជាតិ ដែលជាអង្គការក្រៅរដ្ឋាភិបាលឈានមុខគេ ក្នុងកិច្ចប្រឹងប្រែងប្រឆាំងអំពើពុករលួយ លើពិភពលោក ។ អង្គការនេះបានឱ្យនិយមន័យទៅអំពើពុករលួយថា : អំពើពុករលួយពាក់ព័ន្ធនឹងឥរិយាបថរបស់មន្ត្រីក្នុងស្ថាប័នសាធារណៈ ទោះ ជាអ្នកនយោបាយ ឬមន្ត្រីរាជការ ក្នុងការប្រព្រឹត្តិដោយពុំត្រឹមត្រូវ ឬពុំស្របច្បាប់ ដើម្បីនាំមកនូវប្រយោជន៍ផ្ទាល់ខ្លួន ឬសំរាប់មនុស្សជិតស្និទ្ធ តាមរយៈការប្រើប្រាស់អំណាចសាធារណៈពុំត្រឹមត្រូវនៅក្នុងតួនាទីរបស់ខ្លួន"<sup>1</sup> ។

17. បណ្តានិយមន័យខាងលើសុទ្ធសឹងមានប្រយោជន៍ ប៉ុន្តែតាមទស្សនៈរបស់ធនាគារអភិវឌ្ឍន៍អាស៊ី និយមន័យទាំងនេះពុំបាន ផ្តោតការយកចិត្តទុកដាក់គ្រប់គ្រាន់ទៅលើបញ្ហាអំពើពុករលួយនៅក្នុងស្ថាប័នឯកជន ឬទៅលើតួនាទីនៃស្ថាប័នឯកជននៅក្នុងការជំរុញឱ្យមានអំពើ ពុករលួយនៅក្នុងស្ថាប័នសាធារណៈឡើយ ។ តាមការឱ្យនិយមន័យខ្លីរបស់ធនាគារអភិវឌ្ឍន៍អាស៊ី អំពើពុករលួយគឺជា "អំពើរំលោភលើតួនាទី សាធារណៈ ឬឯកជន ក្នុងបំណងទាញយកប្រយោជន៍ផ្ទាល់ខ្លួន" ។ និយមន័យជាក់លាក់ជាងនេះទៀតត្រូវបានកំណត់ដូចខាងក្រោម :

អំពើពុករលួយពាក់ព័ន្ធនឹងឥរិយាបថនៃមន្ត្រីនៅក្នុងស្ថាប័នសាធារណៈ និងស្ថាប័នឯកជន ដែលប្រព្រឹត្តមិនត្រឹម ត្រូវ និងខុសច្បាប់ ដើម្បីទាញយកនូវប្រយោជន៍ផ្ទាល់ខ្លួន និង/ឬសំរាប់មនុស្សជិតស្និទ្ធ ឬអង្គអ្នកដទៃឱ្យ ប្រព្រឹត្តដូចនេះ ដោយប្រើប្រាស់ឋានៈរបស់ខ្លួនពុំត្រឹមត្រូវ ។

18. ឥរិយាបថដែលចាត់បញ្ចូលក្នុងជំពូកនៃ "អំពើពុករលួយ" មានបង្ហាញជូនក្នុងប្រអប់ទី ១ ។ ប្រការដែលមានចែងនេះ មិន ទាន់ពេញលេញនៅឡើយទេ តែមានគោលបំណងដើម្បីបង្ហាញជូនឱ្យបានជ្រាបអំពីបណ្តាប្រការដែលគួរចាប់អារម្មណ៍ និងជាការព្រួយបារម្ភណ៍ ជាពិសេសនៃធនាគារអភិវឌ្ឍន៍អាស៊ី ។ ប្រភេទខ្លះនៃអំពើពុករលួយជាបញ្ហាផ្ទៃក្នុង ដែលបង្កជាឧបសគ្គចំពោះស្ថាប័នរដ្ឋាភិបាលក្នុងការជ្រើសរើស ឬគ្រប់គ្រងបុគ្គលិករបស់ខ្លួន ក្នុងការប្រើប្រាស់ធនធានរបស់ខ្លួនឱ្យមានប្រសិទ្ធិភាព ឬក្នុងការស៊ើបអង្កេតផ្ទៃក្នុងដោយពុំមានលំអៀង ។ អំពើ ពុករលួយខ្លះទៀតជាបញ្ហាកើតមាននៅខាងក្រៅស្ថាប័ន ដែលពាក់ព័ន្ធនឹងការចាត់ចែង ឬបង្ខិតបង្ខំឱ្យអតិថិជន ឬអ្នកផ្គត់ផ្គង់បង់ប្រាក់កំរៃ ឬដើម្បី រកប្រយោជន៍ពីពិធីមានផ្ទៃក្នុងស្ថាប័ន ។ ក្រៅពីនេះ នៅមានការជ្រៀតជ្រែកដោយពុំមានការអនុញ្ញាត នៅក្នុងដំណើរការទិដ្ឋភាព ដូចជាការប្រើ អំណាចរដ្ឋដើម្បីដាក់កំរិតលើការប្រកួតប្រជែង និងការបង្កលក្ខខណ្ឌទៅរកការទទួលសិទ្ធិផ្តាច់មុខជាដើម ។

<sup>1</sup> សូមអាន World Bank 1997, p.8 និង Transparency International. 1996. *The TI Sourcebook*, edited by Jeremy Pope. Berlin: TI, p.1. ។ និយមន័យរបស់ ធនាគារពិភពលោកមានទាំងសកម្មភាពរបស់ភ្នាក់ងារឯកជន ដែលធ្វើទិដ្ឋភាពប្រឆាំងគោលនយោបាយសាធារណៈ និងនីតិវិធីនានា ដើម្បីរកយកផលប្រយោជន៍ពីការប្រកួតប្រជែង ។

**ប្រអប់ទី 1 : តារាងបង្ហាញពីតវិយាបទនៃអំពើពុករលួយ**

1. ការរៀបចំ ឬជ្រើសរើសយកគំរោងដែលពុំផ្តល់ប្រសិទ្ធិភាពសេដ្ឋកិច្ច ដោយសារមានឱកាសច្រើនសំរាប់ប្រាក់ចំណូលពីការយោគយល់ និងបរិច្ចាគកិច្ចនយោបាយ ។
2. ការតែបន្តក្នុងលទ្ធកម្ម មានទាំងការបុប្ផិកភាពគំនិត ការយកលើសតំលៃពិតប្រាកដ ឬការជ្រើសរើសយកភាគីចុះកិច្ចសន្យាក្រុមហ៊ុនផ្គត់ផ្គង់ និងទីប្រឹក្សា ដោយផ្អែកលើលក្ខណៈវិនិច្ឆ័យខុសពីការណ៍ដែលថា អ្នកដែលហ៊ានដេញថ្លៃក្នុងកំរិតទាបបំផុតហើយដែលត្រូវបានវាយតំលៃថាត្រឹមត្រូវ គឺជាអ្នកឈ្នះ ។
3. ការបង់ប្រាក់ក្រៅច្បាប់ឱ្យដល់មន្ត្រីរដ្ឋាភិបាល "ដើម្បីជួយសំរួលដំនើរការឱ្យបានរហ័ស" សំដៅសុំឱ្យមានការសំរបំរួលឱ្យទាន់ពេលនូវការផ្តល់ទំនិញ និងសេវាកម្ម ដែលសាធារណៈជនគ្រប់រូបមានសិទ្ធិដូចគ្នា ដូចជាក្នុងករណីនៃការផ្តល់លិខិតអនុញ្ញាត និងអាជ្ញាប័ណ្ណជាដើម ។
4. ការបង់ប្រាក់ក្រៅច្បាប់ដល់មន្ត្រីរដ្ឋាភិបាល ដើម្បីសុំជួយសំរួលក្នុងការទិញទំនិញ ឬទទួលសេវាកម្ម និង/ឬព័ត៌មានដែលត្រូវរក្សាទុកមិនឱ្យលេចឬជាសាធារណៈ ឬដើម្បីសុំលុបចោលសិទ្ធិរបស់សាធារណៈជនក្នុងការទទួលយកទំនិញ ឬសេវាកម្មដែលច្បាប់បានអនុញ្ញាតឱ្យប្រើប្រាស់ជាសាធារណៈ ។
5. ការបង់ប្រាក់ក្រៅច្បាប់ដើម្បីរាងស្ទះមិនឱ្យមានការអនុវត្តន៍ច្បាប់ ឬបទបញ្ជាឱ្យបានត្រឹមត្រូវប្រកបដោយយុត្តិធម៌ ជាពិសេសក្នុងផ្នែកពាក់ព័ន្ធនឹងសុវត្ថិភាពសាធារណៈ កិច្ចពង្រឹងការអនុវត្តន៍ច្បាប់ និងការប្រមូលចំណូលជូនរដ្ឋ ។
6. ការបង់ប្រាក់ដល់មន្ត្រីរដ្ឋាភិបាលដើម្បីឱ្យជួយជំរុញ ឬធានាសិទ្ធិគ្រប់គ្រងផ្ទះមុខ ឬសិទ្ធិគ្រប់គ្រងដោយមនុស្សមួយក្រុមតូច (អប្បបរមាចំនួនប្រាំ) លើទីផ្សារ នៅពេលដែលពុំមានច្បាប់ណាមួយចែងអំពីការដាក់កំហិត ឬអនុញ្ញាតឱ្យមានការអនុវត្តសិទ្ធិបែបនេះ ។
7. ការប្រើប្រាស់ខុសច្បាប់នូវព័ត៌មានសំខាន់សំរាប់ជាប្រយោជន៍ផ្ទាល់ខ្លួន ដូចជាការប្រើប្រាស់ព័ត៌មានស្តីពីគំរោងប្រព័ន្ធដឹកជញ្ជូនសាធារណៈ ក្នុងគោលបំណងធ្វើវិនិយោគលើអចលនៈទ្រព្យ ដែលទំនងជានឹងកើនតំលៃ ។
8. ការផ្សព្វផ្សាយព័ត៌មានពុំត្រឹមត្រូវ ឬដោយមានចេតនាភូតកុហកអំពីស្ថានភាពហិរញ្ញវត្ថុរបស់បណ្តាក្រុមហ៊ុនសាជីវកម្ម ដែលបង្កការលំបាក មិនឱ្យបណ្តាអ្នកដែលមានបំណងមកវិនិយោគ អាចធ្វើការប៉ាន់ស្មានបានត្រឹមត្រូវនូវទំហំមូលនិធិសំរាប់ការវិនិយោគដូចជាការមិនបង្ហើបឱ្យដឹងអំពីទំហំបំណុលពិតប្រាកដ ឬការប៉ាន់តំលៃទ្រព្យសម្បត្តិរបស់សហគ្រាស ដែលមានបំណងធ្វើឯកជនភារូបនីយកម្ម ក្នុងកំរិតទាបជាងតំលៃពិតប្រាកដ ។
9. អំពើលួច ឬបំភ្លៃទ្រព្យសម្បត្តិ ឬថវិការដ្ឋ ។
10. ការលក់តំណែងមន្ត្រី តួនាទី ឬតំណែងឋានន្តរសក្តិ បក្សពួកនិយម ឬបណ្តាសកម្មភាពផ្សេងទៀត ដែលបង្កជាឧបសគ្គដល់ការកសាងស្ថាប័នស៊ីវិលប្រកបដោយវិជ្ជាជីវៈ និងដែលមានការជ្រើសតាំងត្រឹមត្រូវ ។
11. ការរៀបចំសង្កត់យកប្រាក់ និងការរំលោភប្រើតួនាទីសាធារណៈ ដូចជាការគំរាមធ្វើសវនកម្មលើពន្ធដារ ឬការគំរាមដាក់ទណ្ឌកម្មតាមផ្លូវច្បាប់ ដើម្បីទាក់ទាញឱ្យមានការអនុគ្រោះជាលក្ខណៈបុគ្គល ។
12. ការបង្កភាពរាងស្ទះដល់ដំណើរការយុត្តិធម៌ និងការជ្រៀតជ្រែកក្នុងមុខនាទីរបស់ស្ថាប័នទទួលបន្ទុកតាមដានរក ស៊ើបអង្កេត និងកាត់ទោសតវិយាបទខុសច្បាប់ ។

19. ការឱ្យនិយមន័យតាមន័យចង្អុលដល់អំពើពុករលួយច្រើនតែឡើងទៅតាមប្រការចាំបាច់ ដើម្បីឆ្លើយតបនឹងករណីជាក់លាក់ណាមួយនៃតិរិយាបទខុសបែបបទ ។ ជាក់ស្តែង ក្នុងក្របខ័ណ្ឌនៃអំពើគៃបន្តផ្នែកលទ្ធកម្ម ធនាគារពិភពលោកបានឱ្យនិយមន័យនៃការប្រព្រឹត្តិអំពើពុករលួយថា ជា "ជំនួន ការផ្តល់ឱ្យ ការទទួល ឬការសុំអ្វីម្យ៉ាងដែលមានតំលៃ សំដៅដាក់ឥទ្ធិពលទៅលើសកម្មភាពរបស់មន្ត្រីសាធារណៈនៅក្នុងដំណើរការលទ្ធកម្ម ឬនៅក្នុងអំឡុងពេលនៃការអនុវត្តនីតិវិធីសន្យា" ។ ការប្រព្រឹត្តិអំពើគៃបន្តមានន័យថា "ជាការកុហកបំភ្លៃខុសពីការជាក់ស្តែង ដើម្បីជំរុញឱ្យដំណើរការលទ្ធកម្ម ឬការប្រតិបត្តិកិច្ចសន្យា បង្កនូវការខូចខាតដល់ភាគីខ្ចីឥណទាន ហើយរួមមាន ការសុំគ្រលំរវាងអ្នកចូលរួមដេញថ្លៃ ... ក្នុងគោលបំណងបង្កើតតំលៃនៃការដេញថ្លៃក្លែងក្លាយ ដោយពុំមានការប្រកួតប្រជែងពិតប្រាកដ និងធ្វើឱ្យភាគីខ្ចីឥណទានបាត់បង់ផលប្រយោជន៍ ដោយសារពុំមានការប្រកួតប្រជែងដោយសេរី និងចម្រើន" ។

20. ប្រការសំខាន់គឺត្រូវបែងចែករវាងអំពើពុករលួយទ្រង់ទ្រាយធំដែលពាក់ព័ន្ធដោយមន្ត្រីជាន់ខ្ពស់ ដូចជាការធ្វើសេចក្តីសំរេចសំខាន់ៗ ឬកិច្ចសន្យា និងការផ្តោះប្តូរទឹកប្រាក់ក្នុងបរិមាណដ៏ច្រើន និងអំពើពុករលួយកំរិតតូចតាច ដែលមានការពាក់ព័ន្ធជាមួយមន្ត្រីថ្នាក់ទាបដូចជាការផ្តល់សេវាកម្មជាប្រចាំ និងការផ្តល់ទំនិញ ឬការផ្តោះប្តូរទឹកប្រាក់ក្នុងបរិមាណតិចតួច ។ ប្រការសំខាន់មួយទៀតគឺត្រូវបែងចែករវាងអំពើពុករលួយជាយថាភូមិ ដែលកើតឡើងនៅក្នុងរដ្ឋាភិបាលឬក្រសួងទាំងមូល និងអំពើពុករលួយជាលក្ខណៈបុគ្គល ដែលកើតឡើងដាច់ដោយឡែក និងកើតឡើងម្តងម្កាលតែប៉ុណ្ណោះ ។ លើសពីនេះ គឺត្រូវបែងចែករវាងអំពើពុករលួយដែលមានលក្ខណៈជាអង្គការចាត់តាំង ដែលមានការកំណត់ប្រព័ន្ធតាមលំដាប់ដោយសំរាប់ទទួល និងបញ្ជូនសំណូក និងអំពើពុករលួយដែលពុំមានលក្ខណៈជាអង្គការចាត់តាំង ដែលក្នុងនោះបុគ្គលជាមន្ត្រីមួយចំនួនទាមទារ ឬប្រព័ន្ធក្នុងការទទួលសំណូកជាលក្ខណៈដោយឡែក និងពុំមានការសំរេចសំរួលគ្នា ។

**IV. ការទាត់ចោលដោយអំពើពុករលួយ**

21. ជួនកាលគេគិតថា អំពើពុករលួយមិនផ្តល់ឥទ្ធិពលអវិជ្ជមានដល់ការអភិវឌ្ឍន៍ឡើយ ។ កាលពីទសវត្សរ៍មុនៗ មានអំណះអំណាងថា អំពើពុករលួយអាចមានឥទ្ធិពលផ្តល់ជាប្រយោជន៍ទៅវិញ ។ នៅក្នុងបណ្តាប្រទេសដែលប្រាក់បៀវត្សរ៍ក្នុងស្ថាប័នសាធារណៈមានកំរិតទាប ដែលក្នុងករណីខ្លះប្រាក់កំរៃនោះមិនទាំងគ្រប់គ្រាន់សំរាប់ការចំណាយក្នុងជីវភាពប្រចាំថ្ងៃផងនោះ អ្នកខ្លះអះអាងថាជារឿងធម្មតា សំរាប់មន្ត្រីសាធារណៈ ដែលរកបំពេញបន្ថែមលើប្រាក់បៀវត្សរ៍ខ្លួន ដោយប្រើប្រាស់មធ្យោបាយផ្សេងៗ ។ គេបានលើកឡើងថា អំពើពុករលួយអាចជួយជំរុញប្រសិទ្ធិភាពសេដ្ឋកិច្ច ព្រោះវាជួយស្តារតំលៃក្នុងបន្តិច ដែលកំណត់តាមយន្តការរដ្ឋបាល ឱ្យទៅជាតំលៃកំណត់ដោយយន្តការទីផ្សារ ។ ក្រុមផ្សេងទៀតអះអាងថា អំពើពុករលួយមានតួនាទីក្នុងការកែតម្រូវលើការបែងចែក និងផ្ទេរធនធានពីក្រុមបុគ្គល និងក្រុមហ៊ុនសាជីវកម្មដែលមានទ្រព្យសម្បត្តិស្តុកស្តម្ភ ទៅឱ្យក្រុមដែលមានមធ្យោបាយខ្សត់ខ្សោយ ឬថាវាអាចដើរតួជាឧបករណ៍ក្នុងការធ្វើសមាហរណកម្មជាតិ ដោយបើកឱកាសឱ្យក្រុមមេដឹកនាំធ្វើការទាក់ទាញ ឬបង្រួបបង្រួមបណ្តាក្រុមនយោបាយ ជនជាតិ ឬសាសនាផ្សេងៗ ។ លើសពីនេះ អ្នកសិក្សាមួយចំនួនបានអះអាងថា អំពើពុករលួយគឺជាដំណាក់កាលធម្មជាតិនៃការអភិវឌ្ឍន៍ ។ ពួកគេកត់សំគាល់ថា អំពើពុករលួយក៏ធ្លាប់កើតមានរាលដាលជាទូទៅនៅក្នុងបណ្តាប្រទេសជឿនលឿនដៃវរហូតដល់ពេលថ្មីៗនេះ ដែលមានការកាត់បន្ថយ (ប៉ុន្តែមិនទាន់លុបបំបាត់បាននៅឡើយ) តាមរយៈកំណែទម្រង់នយោបាយជាបន្តបន្ទាប់ នៅក្នុងសតវត្សកន្លងមកនេះ ។

22. លោក Robert Klitgaard ដែលជាមនុស្សម្នាក់ក្នុងចំណោមអ្នកសិក្សាដែលឈ្លាសវៃជាងគេ ក្នុងការស្វែងយល់អំពីអំពើពុករលួយក្នុងកិច្ចអភិវឌ្ឍន៍ បានកត់សំគាល់ថា អំណះអំណាងទាំងនោះមានលក្ខណៈរួមជាច្រើន <sup>2</sup> ។ ទីមួយ អំណះអំណាងទាំងនោះលើកឡើងពីផលប្រយោជន៍ កើតចេញពីសកម្មភាពខុសច្បាប់ និងពុំបានពិចារណាពីផលប៉ះពាល់សរុបនៃអំពើពុករលួយឡើយ ។ ទោះបីមានករណី ឬកិច្ចការខ្លះផ្តល់ផលប្រយោជន៍ជារួមក្តី តែវាក៏អាចបង្កើតឱ្យមាននូវកត្តាខាងក្រៅអវិជ្ជមាន ដែលធ្វើឱ្យគុណភាពនៃដំណើរការរបស់ប្រព័ន្ធនោះកាន់តែទន់ខ្សោយជាទូទៅ និងធ្វើឱ្យខូចខាតដល់ប្រសិទ្ធិភាពនៃចលនាសេដ្ឋកិច្ចសំរាប់អនាគតយូរអង្វែង ។

<sup>1</sup> ក្នុងយុទ្ធសាស្ត្រសំរាប់សំរួលរវាងបទដ្ឋានលទ្ធកម្មរបស់ធនាគារអភិវឌ្ឍន៍អាស៊ីជាមួយបទដ្ឋានរបស់ធនាគារពិភពលោក ក្រោមប្រធានបទនៃការប្រឆាំងអំពើពុករលួយ បណ្តានិយមន័យទាំងនេះក៏អាចអនុវត្តទទួលយកដោយធនាគារអភិវឌ្ឍន៍អាស៊ីផងដែរ ។ សូមអានជំពូក VI ។  
<sup>2</sup> Robert Klitgaard. 1988. *Controlling corruption*. Berkeley and Los Angeles: University of California Press, p. 32

23. ទីពីរ ភាគច្រើននៃអ្វីដែលគេហៅថាជាផលប្រយោជន៍កើតពីអំពើពុករលួយ ដូចជាការជួយសំរួលទំនាក់ទំនងជាមួយប្រព័ន្ធរដ្ឋាភិបាល ឬលើកស្ទួយប្រាក់កំរៃមន្ត្រីស៊ីវិល អាចនឹងកើតឡើងមែន ប៉ុន្តែមានរូបភាពផ្ទុយនឹងគោលការណ៍នៃស្ថាប័នសាធារណៈ ហើយក៏ផ្ទុះបញ្ចាំងពីភាពបរាជ័យរបស់ស្ថាប័ននោះ ក្នុងការអនុវត្តការងារឱ្យមានប្រសិទ្ធិភាពដែរ ។ បទពិសោធន៍ខាងផ្នែកសេដ្ឋកិច្ច ដូចជាប្រទេសសិង្ហបុរី បានបង្ហាញថា ការខំប្រឹងប្រែងប្រកបដោយភាពអត់ធ្មត់ និងយូរអង្វែងក្នុងការកែលម្អការងារគ្រប់គ្រងស្ថាប័នសាធារណៈ ដូចជាតាមរយៈការកែសំរួលបែបបទពន្ធ ឬតាមរយៈការផ្តល់ប្រាក់កំរៃដែលមានកិច្ចប្រហាក់ប្រហែលនឹងស្ថាប័នឯកជន ទំនងជាសំខាន់មកនូវផលប្រយោជន៍កាន់តែកើនឡើង ជាងការអត់អោនឱ្យមានអំពើពុករលួយទ្រង់ទ្រាយធំ សំរាប់ជាការទូទាត់និងចំនុចខ្លះខាតទាំងនោះ ។

24. ទីបី អំពើពុករលួយជាកត្តាលើកទឹកចិត្តមនុស្សឱ្យគេខ្វះខាតបទបញ្ជា ទាំងបទបញ្ជាត្រឹមត្រូវ និងបទបញ្ជាមិនត្រឹមត្រូវ ។ គេពុំអាចធានាថា ក្រុមហ៊ុនអហរណកម្មមួយ ដែលស្វែងរកប្រាក់ចំណូលឱ្យបានល្អប្រសើរជាងការត្រួតពិនិត្យឱ្យបានរូសរាន់ សំរាប់ការនាំចូលថ្នាំពេទ្យដែលមិនត្រូវការចាំបាច់ នឹងមិនស្វែងរកប្រាក់ចំណូលនោះ ដើម្បីឱ្យជួយសំរួលការដឹកជញ្ជូនគ្រឿងញៀននៅពេលក្រោយនោះឡើយ ។

25. កិច្ចការវាយតម្លៃផលប៉ះពាល់បណ្តាលពីអំពើពុករលួយចំពោះការអភិវឌ្ឍន៍សេដ្ឋកិច្ចនៃប្រទេសមួយ គឺជាការងារស្មុគស្មាញបំផុត ដែលបច្ចុប្បន្នកំពុងតែមានការយកចិត្តទុកដាក់កាន់តែច្រើនឡើងពីសំណាក់អ្នកសិក្សា ។ ទោះបីមានការលះខ្លះខ្លះដែលអំពើពុករលួយអាចលើកស្ទួយអត្រាកំណើនខាងផ្នែកសេដ្ឋកិច្ចក៏ដោយ ក៏ភស្តុតាងជាច្រើនបង្ហាញថា អំពើពុករលួយនាំឱ្យមានការខាតបង់ច្រើនជាងផលចំណេញ ។ ជាក់ស្តែង ការសិក្សាករណីអំពើពុករលួយក្នុងប្រទេសមួយនៅទ្វីបអាហ្វ្រិកបានបង្ហាញថា អំពើពុករលួយបង្កឱ្យមានភាពតានតឹងកាន់តែខ្លាំងឡើងនូវជំនឿជាតិសាសន៍ បានបំផ្លាញប្រសិទ្ធិភាពរបស់អាជ្ញាធរក្រុង និងស្ថាប័ននានារបស់សហព័ន្ធ ធ្វើឱ្យប្រព័ន្ធចាត់តាំងមន្ត្រី និងការតំលើងឋានន្តរសក្តិលែងមានឥទ្ធិពល និងបង្កើតឱ្យមានបរិយាកាសបាត់ការជឿទុកចិត្តនៅគ្រប់លំដាប់ថ្នាក់រដ្ឋបាល” ។ ការសិក្សានៅប្រទេសទ្វីបអាស៊ីមួយបានឱ្យដឹងថា នៅក្នុងគ្រប់ករណីនៃអំពើពុករលួយទាំងអស់ដែលគេបានពិនិត្យ ប្រាក់ដែលប្រមូលបានតាមរយៈអំពើពុករលួយ” ពុំត្រូវបានយកទៅវិនិយោគដោយផ្ទាល់ និងប្រកបដោយប្រសិទ្ធិភាពនោះឡើយ”<sup>1</sup> ។ ការសិក្សាលើអតិថិជនទូលំទូលាយក្នុងប្រទេសមួយទៀតនៅអាស៊ីបានសន្និដ្ឋានថា :

អំពើល្មើសច្បាប់ និងពុករលួយមានឥទ្ធិពលអវិជ្ជមានយ៉ាងខ្លាំងក្លាលើកិច្ចប្រឹងប្រែងសំរាប់ការអភិវឌ្ឍន៍ ដែលបំភាន់ឱ្យឃើញពីអ្វីដែលគេហៅថា “សម្មតិកម្មសេរីនិយម” ដែលមានជាទូទៅនៅបណ្តាប្រទេសលោកខាងលិច ហើយដែលចាត់ទុកអំពើពុករលួយថា ជាជំហានចាំបាច់មួយក្នុងដំណើរអភិវឌ្ឍន៍ ឬជាមធ្យោបាយបង្កើនល្បឿននៃការអភិវឌ្ឍន៍ ។ ផ្ទុយទៅវិញ [ការស្រាវជ្រាវរបស់យើង] បង្ហាញឱ្យឃើញថា អំពើពុករលួយធ្វើឱ្យមានការអនុគ្រោះដល់ផលិតករដែលពុំមានសមត្ថភាព បង្កើតស្ថានភាពអយុត្តិធម៌ និងអសមធម៌ក្នុងការចែកចាយធនធានសាធារណៈដែលមានតិចតួច និងការបាត់បង់ចំណូលសំរាប់រដ្ឋាភិបាលទៅក្នុងដៃឯកជន ។ ផលវិបាកប្រយោលផ្សេងទៀតដែលប្រកបដោយឥទ្ធិពលបំផ្លិចបំផ្លាញ គឺអំពើពុករលួយនាំបាត់បង់ភាពជឿជាក់ចំពោះរដ្ឋាភិបាល<sup>2</sup> ។

26. ប្រសិនបើពិនិត្យដោយហ្មត់ចត់ អំពើពុករលួយជាច្រើនដែលត្រូវបានអះអាងថាជាទំនាក់ទំនងផ្នែកនយោបាយ ប្រសិទ្ធិភាព និងការចែកចាយធនធានបានល្អនោះ គ្រាន់តែជាការស្រមៃស្រមៃតែប៉ុណ្ណោះ ។ មិនត្រឹមតែមិនបានបង្កើតឱ្យមានសមភាពក្នុងការចែកចាយចំណូលប៉ុណ្ណោះទេ អំពើពុករលួយបង្កើននូវការគ្រោងចំណាយធនធានសង្គមដល់អ្នកដែលមានសិទ្ធិទទួលស្របច្បាប់ ហើយបង្វែរធនធានទាំងនោះទៅសំរាប់ក្រុមអ្នកមានទ្រព្យធន អ្នកមានអំណាច និងអ្នកដែលមានខ្សែជិតស្និទ្ធជាមួយអ្នកនយោបាយ ។ ដោយមិនទូទាត់បន្ថែមលើកិច្ចការនៃប្រាក់បៀវត្សរបស់មន្ត្រីសាធារណៈ អំពើពុករលួយបង្កបង្កាញដល់ប្រព័ន្ធចាត់តាំងមន្ត្រីដែលផ្អែកលើគុណភាពការងារ និងធ្វើឱ្យខូចខាតដល់សេវាកម្មផ្នែកលើវិជ្ជាជីវៈ និងស្ថាប័នសមូហភាព ។ ក្នុងករណីជាច្រើន វាអាចបង្កឱ្យមានអប្រសិទ្ធិភាពបន្ថែមទៀតនៅក្នុងស្ថាប័ន

<sup>1</sup> ឯកសារយោងករណីសិក្សានៅទ្វីបអាហ្វ្រិកគឺ Herbert Werlin. 1979. "The Consequences of Corruption: The Ghanaian Experience," in Monday U. Ekpo. ed. *Bureaucratic Corruption in Sub-Saharan Africa: Toward a Search for Causes and Consequences*. Washington D.C.: University Press of America, p. 253 ។ ឯកសារយោងករណីសិក្សាទីពីរគឺ Kang Sintaek. 1978. "Conclusions and Recommendations," in a paper prepared for the Fourth Working Meeting on Bureaucratic Behaviour and Development, Hong Kong, August, cited in Klitgaard. 1988. p. 37.  
<sup>2</sup> Ledvina V. Carino and Josie H. de Leon. 1983. *Final Report for the Study of Graft and Corruption, Red Tape and Inefficiency in Government*, cited in Klitgaard. 1988. p. 38.

សាធារណៈ<sup>1</sup> ។ ជំនួសឱ្យការពង្រឹងភក្តីភាពនយោបាយ អំពើពុករលួយច្រើនតែបង្កើតឱ្យមានការមន្ទិលសង្ស័យ និងការមិនពេញចិត្តជាសាធារណៈ ចំពោះការអនុវត្តន៍នយោបាយ និងបណ្តាគោលការណ៍ច្បាប់ពាក់ព័ន្ធ ។

27. ការសិក្សាជាច្រើនអំពីកំរិតនៃការខាតបង់បណ្តាលពីអំពើពុករលួយទៅតាមករណីដោយឡែកៗគ្នា បង្ហាញឱ្យឃើញនូវ ទិដ្ឋភាពគួរឱ្យព្រួយបារម្ភស្តីពីការបាត់បង់ធនធាន បណ្តាលមកពីភាពខ្វះខាត ឬការប្រើប្រាស់ធនធានដែលមិនអាចទទួលបានទទួលបានប្រសើរ ៖

- (i) ការគណនាជាច្រើនបានប៉ាន់ប្រមាណថា ទឹកប្រាក់ជំនួយទៅបណ្តាប្រទេសនៅទ្វីបអាព្រិចមានរហូតដល់ 30 ពាន់ លានដុល្លារ ត្រូវបានគេតែបន្ត ដើម្បីបង្កើនចូលទៅក្នុងគណនេយ្យផ្ទាល់ខ្លួននៅឯធនាគារបរទេស ។ បរិមាណនេះ មានចំនួនពីរដងនៃផលទុនក្នុងស្រុកប្រចាំឆ្នាំសរុបរួមគ្នារបស់ប្រទេសហ្គាណា កិនយ៉ា និងអ៊ីហ្គង់ដា<sup>2</sup> ។
- (ii) ក្នុងកំឡុងពេល 20 ឆ្នាំចុងក្រោយ ប្រទេសមួយនៅអាស៊ីបូព៌ាត្រូវបានគេប្រមាណថា ធ្វើឱ្យបាត់បង់ប្រាក់ 48 ពាន់ លានដុល្លារ ដោយសារតែអំពើពុករលួយ ដែលជាចំនួនច្រើនជាងបំណុលបរទេសសរុបរបស់ប្រទេសនោះ ដែលមាន 40.6 ពាន់លានដុល្លារ<sup>3</sup> ។
- (iii) របាយការណ៍ផ្ទៃក្នុងរបស់រដ្ឋាភិបាលប្រទេសមួយផ្សេងទៀតនៅអាស៊ីកើតឡើងថា នៅក្នុងកំឡុងពេលទសវត្សមុន តំលៃនៃទ្រព្យសម្បត្តិរដ្ឋបានថយចុះជាង 50 ពាន់លានដុល្លារ ជាមួយដោយសារមន្ត្រីពុករលួយបានកំសត់បញ្ចុះតំលៃ ទ្រព្យសម្បត្តិទាំងនោះដោយចេតនា នៅក្នុងការលក់អចលនៈទ្រព្យទៅឱ្យឯកជន ឬទៅឱ្យវិនិយោគិនបរទេស ដើម្បីជាផ្លូវនឹងសំណុក<sup>4</sup> ។
- (iv) នៅប្រទេសអាស៊ីខាងត្បូងមួយ របាយការណ៍ថ្មីៗនេះរបស់រដ្ឋាភិបាលបង្ហាញថា មានការតែបន្តទឹកប្រាក់ប្រមាណ 50 លានដុល្លារ ក្នុងមួយថ្ងៃ ដោយសារកំហុសក្នុងការគ្រប់គ្រង និងអំពើពុករលួយ ។ ថ្មីៗនេះ នាយករដ្ឋមន្ត្រី បានធ្វើសេចក្តីថ្លែងការណ៍ជាសាធារណៈថា ភាគច្រើននៃមន្ត្រីក្នុងរដ្ឋាភិបាល និងយន្តការគ្រប់គ្រងរដ្ឋបាលពោរ ពេញដោយអំពើពុករលួយ<sup>5</sup> ។
- (v) ក្នុងទីក្រុងមួយនៅទ្វីបអាមេរិចខាងជើង បណ្តាក្រុមហ៊ុនជំនួញនានាមានលទ្ធភាពកាត់បន្ថយចំណាយប្រមាណ 330 លានដុល្លារ ពីក្នុងវិក័យប័ត្រចំណាយលើការគ្រប់គ្រងសំណល់ប្រចាំឆ្នាំដែលមានកំរិត 1.5 ពាន់លានដុល្លារ តាមរយៈការរំដោះខុស្យាហកម្មគ្រប់គ្រងសំណល់ឱ្យចេញផុតពីតម្លៃពលគ្រប់សង្កត់ដោយពួកម៉ាហ្វីយ៉ា<sup>6</sup> ។
- (vi) ការសិក្សាជាច្រើនពីផលប៉ះពាល់នៃអំពើពុករលួយទៅលើនយោបាយលទ្ធកម្មរបស់រដ្ឋាភិបាល ក្នុងបណ្តាប្រទេស មួយចំនួននៅអាស៊ី បង្ហាញឱ្យឃើញថា រដ្ឋាភិបាលទាំងនេះបានចំណាយពី 20 ទៅ 100 ភាគរយបន្ថែម សំរាប់ ទំនិញ និងសេវា ថ្លៃជាងតំលៃពិតប្រាកដ ដែលត្រូវចំណាយក្នុងករណីគ្មានអំពើពុករលួយ<sup>7</sup> ។
- (vii) រដ្ឋាភិបាលនៃប្រទេសជាច្រើនអាចខាតបង់ប្រមាណ 50% នៃប្រាក់ចំណូលបានពីការប្រមូលពន្ធប្រចាំឆ្នាំ ។ ក្រោយពេលដែលមន្ត្រីគុយក្នុងប្រទេសមួយនៅទ្វីបអាមេរិចឡាទីន ត្រូវបានគេអនុញ្ញាតឱ្យមានសិទ្ធិទទួលយក

<sup>1</sup> ឧទាហរណ៍ នៅក្នុងប្រទេសមួយនៅទ្វីបអាព្រិច រាល់ប្រអប់កុងតឺន័រនីមួយៗដែលនាំចូលមកក្នុងប្រទេស ត្រូវបានទទួលការត្រួតពិនិត្យបីលើកដោយមន្ត្រីគុយ ពីព្រោះតែពួកគេចង់ដក់យក ឱកាសប្រតិបត្តិអំពើពុករលួយ និងទទួលបានបង់ប្រាក់ក្រៅផ្លូវច្បាប់ដើម្បីជួយសំរួលនីតិវិធី តែគេមិនធ្វើការត្រួតពិនិត្យដោយចោទៗតែម្តងនៅនឹងកន្លែងដោយផ្អែកលើប្រវត្តិរបស់ក្រុមហ៊ុន និងបរណកម្ម ដូចដែលប្រទេសភាគច្រើនអនុវត្តនោះទេ ។

<sup>2</sup> P.E. Pedersen. 1996. "The Search for the Smoking Gun," *Euromoney* (September): 49.

<sup>3</sup> ការប៉ាន់ប្រមាណរបស់រដ្ឋាភិបាលប្រទេសហ្វីលីពីនយោងតាម *Reuter Newswire*. 1997. "Philippines Corruption a 'Nightmare' – Ramos," 11 January. See also *Philippines Star*. 1997. "Commission on Audit: P1.2 B Lost to Graft Each Year," 12 June.

<sup>4</sup> Internal report, cited from *Business Week*. 1993. "The Destructive Costs of Greasing Palms," 6 December, p. 133.

<sup>5</sup> *The News*. 1997. 28 March.

<sup>6</sup> *The Financial Time*. 1997. 6 June.

<sup>7</sup> Thinapan Nakata. 1978. "Corruption in the Thai Bureaucracy: Who Gets What, How and Why in its Public Expenditures," *Thai Journal of Public Administration* 18 (January): 102-28; Clive Gray. 1979. "Civil Service Compensation in Indonesia. *Bulletin of Indonesian Economic Studies* 15 (March): 85-113; and Robert Wade. 1982. "The System of Administrative and Political Corruption: Canal Irrigation in India." *Journal of Development Studies* 18 (April): 287-328. Cited in Klitgaard. 1988. pp. 39-40.

ភាគរយនៃប្រាក់ពន្ធដែលពួកគេប្រមូលបាន គេសង្កេតឃើញថា ប្រាក់ចំណូលប្រចាំឆ្នាំបានពីការប្រមូលពន្ធបានកើនឡើងរហូតដល់ទៅ 60% <sup>1</sup> ។

(viii) ការប៉ាន់ប្រមាណខ្លះទៀតពីឥទ្ធិពលនៃអំពើពុករលួយក្នុងប្រទេសមួយនៅទ្វីបអឺរ៉ុប បានសន្និដ្ឋានថា វាបានធ្វើឱ្យបំណុលសរុបដែលមិនទាន់សងរបស់ប្រទេសនេះកើនឡើងរហូតដល់ 15% ឬត្រូវជា 200 ពាន់លានដុល្លារ ។ ក្នុងទីក្រុងមួយ កិច្ចប្រឹងប្រែងប្រឆាំងអំពើពុករលួយបានកាត់បន្ថយផ្នែកសាងហេដ្ឋារចនាសម្ព័ន្ធ ពី 35 ទៅ 40% ដែលបើកឱកាសឱ្យរដ្ឋាភិបាលទីក្រុងនោះពង្រីកការចំណាយសំរាប់ជួសជុលសាលារៀន ផ្លូវថ្នល់ គោមភ្លើងតាមដងផ្លូវ និងសេវាសង្គម <sup>2</sup> ។

28. ទោះបីគេស្នើរតែមិនអាចវាយតម្លៃបានត្រឹមត្រូវអំពីការខាតបង់ដោយប្រយោលបណ្តាលពីអំពើពុករលួយក្តី ក៏ជារឿយៗការខាតបង់នេះធំជាងការខាតបង់ដោយផ្ទាល់ ។ ធនធានដែលមានតិចតួចច្រើនតែត្រូវចំណាយដោយខ្លះខ្លាយទៅលើគំរោងដែលពុំផ្តល់ប្រយោជន៍សេដ្ឋកិច្ច ដោយសារគំរោងទាំងនោះមានឱកាសផ្តល់ចំណូលផ្ទាល់ខ្លួនយ៉ាងច្រើន រីឯផ្នែកដែលត្រូវចាត់ទុកជាអាទិភាព ដូចជាវិស័យអប់រំ និងសុខាភិបាល ត្រូវរងគ្រោះដោយសារវិសមភាពនៃការផ្តល់ថវិកា ។ សកម្មភាពសហគ្រាសស្របច្បាប់ត្រូវរាំងស្ទះ ឬទទួលរងការរៀបចំសង្កត់ ។ សុវត្ថិភាពសាធារណៈត្រូវប្រឈមគ្រោះថ្នាក់ដោយសារការប្រើប្រាស់ផលិតផល និងសំណង់ដែលមានគុណភាពទាបជាងកំរិតស្តង់ដារ ។ មូលនិធិត្រូវបានប្រើប្រាស់ដើម្បីបង្វែរទិសសំរាប់ការវិនិយោគលើផ្នែកដែលមានតំលាភាពជាងមុន និងដែលអាចព្យាករណ៍បាន ។ បណ្តាបុគ្គលដែលប្រហែលជានឹងមិនចូលរួមពាក់ព័ន្ធក្នុងការប្រព្រឹត្តិអំពើខុសច្បាប់ យល់ថាខ្លួនពុំមានជំរើសផ្សេងទៀតឡើយ ចំណែកធនធានខាងបញ្ញាត្រូវបានបង្វែរចេញពីសកម្មភាពដែលផ្តល់ប្រយោជន៍ច្រើន ដើម្បីរកមធ្យោបាយ " ចៀសចេញពីប្រព័ន្ធនេះ " ។ ក្នុងករណីធ្ងន់ធ្ងរមួយចំនួន ភាពស្របច្បាប់នៃស្ថាប័នសាធារណៈខ្លួនឯង ក៏ត្រូវទោសជាសំនួរ ចំណែករដ្ឋាភិបាលក៏អាចប្រឈមនឹងអតុល្យភាពនយោបាយ ឬត្រូវដួលរលំ ។

29. ទោះបីអំពើពុករលួយនាំឱ្យមានការខាតបង់ច្រើន ក៏ផលប៉ះពាល់នៃអំពើពុករលួយទៅលើការអភិវឌ្ឍន៍មិនដូចគ្នាទេ ។ ប្រទេសខ្លះអាចអត់ធ្មត់នឹងអំពើពុករលួយទ្រង់ទ្រាយធំពាក់ព័ន្ធនឹងការទទួលសំណូក និងការតែបន្ត ហើយអាចនៅបន្តធានាឱ្យសេដ្ឋកិច្ចលូតលាស់ក្នុងកំរិតសមរម្យមួយ ។ ប្រទេសខ្លះទៀតមិនអាចធ្វើតាមករណីបែបនេះ ។ មានកត្តាជាច្រើនដែលជះឥទ្ធិពលដល់វិសាលភាពនៃអំពើពុករលួយ និងកំណត់ចំណុចដែលអំពើពុករលួយក្លាយទៅជាឧបសគ្គឥទ្ធិពលដ៏ណើរការអភិវឌ្ឍន៍ ។ ទីមួយ មូលដ្ឋានធនធានធម្មជាតិរបស់រដ្ឋ និងប្រភពនានានៃគុណសម្បត្តិរបស់ប្រទេសនោះ មានតួនាទីយ៉ាងសំខាន់ក្នុងការបង្កើនសមត្ថភាពទាក់ទាញការវិនិយោគ <sup>3</sup> ។ កត្តាទីពីរ គឺទំរង់នៃទំលាប់ក្នុងការប្រព្រឹត្តិអំពើពុករលួយ ។ ក្នុងប្រទេសខ្លះ អំពើពុករលួយត្រូវបានប្រព្រឹត្តទៅក្រោមរូបភាពជាសកម្មភាពប្រចាំថ្ងៃ ។ ការបង់ប្រាក់កំរៃក្រៅផ្លូវការត្រូវបានគេបង្កើតឱ្យដឹងជាមុន និងផ្តោតលើមន្ត្រីជាន់ខ្ពស់តាមរូបភាព " ច្រកតែមួយ " សំរាប់ទទួលសំណូក ។ វិធីបែបនេះ អាចជួយកាត់បន្ថយការចំណាយសំរាប់ធ្វើទំនាក់ទំនង និងផ្តល់ព័ត៌មានជាមុនសំរាប់ការព្យាករណ៍មុនពេលធ្វើសេចក្តីសំរេចលើការធ្វើវិនិយោគ ធ្វើឱ្យប្រទេសនេះមានភាពទាក់ទាញជាងប្រទេសផ្សេងទៀត ដែលមានមន្ត្រីជាច្រើនអាចទាមទារឱ្យបង់ប្រាក់តាមចំនួនមិនកំណត់ជាក់លាក់ និងដែលវិនិយោគិនមិនបានគ្រោងទុកជាមុន ។ ចុងក្រោយបំផុត គឺបញ្ហាដែលថា តើបរិមាណទឹកប្រាក់អាចស្ថិតនៅក្នុងប្រទេសនិងប្រើប្រាស់សំរាប់វិនិយោគក្នុងសកម្មភាពសេដ្ឋកិច្ចមានប្រយោជន៍ ឬក៏វាត្រូវធ្វើចេញទៅគណនេយ្យនៅធនាគារក្រៅប្រទេសនោះ ក៏ជាកត្តាដែលជះឥទ្ធិពលដល់ភាពអត់ធ្មត់នឹងអំពើពុករលួយទ្រង់ទ្រាយធំក្នុងប្រទេសនោះ និងការរក្សាបាននូវស្ថេរភាពនៃការវិវឌ្ឍន៍ខាងសេដ្ឋកិច្ច ក្នុងអត្រាសមស្របមួយដែរ ។

30. ទោះបីជាមានការព្រមានបែបនេះក្តី ការសិក្សាស្រាវជ្រាវថ្មីៗនេះដែលផ្អែកលើការពិសោធន៍ជាក់ស្តែងបង្ហាញថា ទោះបីជាមានការកែតម្រូវកត្តាជាច្រើន ដូចជាកំណែប្រសិទ្ធិភាពនៃប្រព័ន្ធរដ្ឋបាលក្តី ក៏បណ្តាប្រទេសដែលអត់ធ្មត់នឹងអំពើពុករលួយទ្រង់ទ្រាយធំ ពុំទំនងជាអាចទទួលជោគជ័យធំធេង ដូចដែលប្រទេសនោះអាចនឹងទទួលបាន ប្រសិនបើពុំមានពាក់ព័ន្ធនឹងអំពើពុករលួយទេនោះ ។ នៅក្នុងការសិក្សា

<sup>1</sup> Business Week. 1993. "The Destructive Costs of Greasing Palms." 6 December, pp. 134-135.  
<sup>2</sup> Business Week. 1993. "The Destructive Costs of Greasing Palms." 6 December, pp. 134-135.  
<sup>3</sup> ជាទូទៅ បណ្តារដ្ឋដែលមានធនធានធម្មជាតិមានតម្លៃ ឬក៏ អាចទាក់ទាញឱ្យមានការវិនិយោគបានច្រើនជាងបណ្តារដ្ឋដែលព្យាយាមប្រកួតប្រជែងតាមរយៈផលិតកម្មដែលផ្តល់ប្រាក់បៀវត្សរ៍ទាប និងប្រើប្រាស់តំលាងពលកម្មច្រើន ។ ជារឿងដែលគួរឱ្យកត់សម្គាល់ បណ្តារដ្ឋដែលសំបូរដោយធនធានជាញឹកញាប់មានការវិវឌ្ឍន៍ក្នុងកំរិតទាបជាងបណ្តាប្រទេសមួយចំនួនដែលមានធនធាន តិចតួច ។ សូមអាន Philip R. Lane and Aaron Tornell. 1996. "Power, Growth and the Voracity Effect." *Journal of Economic Growth*, 1 (June): 213-241.

សំរាប់បណ្តាប្រទេសជាង 70 ក្នុងអំឡុងចុងទសវត្សឆ្នាំទី 70 និងដើមទសវត្សឆ្នាំទី 80 អ្នកជំនាញសេដ្ឋកិច្ចនៃអង្គការមូលនិធិរូបិយវត្ថុអន្តរជាតិ គឺលោក Paolo Mauro បានរកឃើញថា អំពើពុករលួយ "មានការពាក់ព័ន្ធជាអវិជ្ជមានក្នុងកំរិតខ្ពស់នៅក្នុងការវិនិយោគ ទោះបីជាមានភាព សុគត្តាព្យនៅក្នុងប្រព័ន្ធផ្តលរបស់រដ្ឋាភិបាលក៏ដោយ" ។ គំរូមួយដែលរបស់លោក Mauro បង្ហាញថា កំណែលំអរលើគំណាត់នៃស្តង់ដារ នៅក្នុង "សន្ទស្សន៍អំពើពុករលួយ" អាចនឹងនាំឱ្យមានកំនើនផលទុនក្នុងស្រុកសរុប 2.9% ក្នុងអត្រានៃការវិនិយោគ និងកំនើន 1.3% ក្នុងអត្រានៃកំណើន ផលទុនក្នុងស្រុកប្រចាំឆ្នាំសំរាប់បុគ្គលម្នាក់ៗ<sup>1</sup> ។

31. ការវិភាគខាងលើនេះបានទទួលការគាំទ្រពីការសិក្សានានាជាច្រើនដែលបានធ្វើនៅពេលថ្មីៗនេះ ។ ដោយប្រើប្រាស់ទិន្នន័យ បានពីប្រទេសឧស្សាហកម្ម និងប្រទេសកំពុងអភិវឌ្ឍន៍ចំនួន 39 ដែលត្រួតពិនិត្យលើចំណូល វិស័យអប់រំ និងការបំភ្លៃយោបាយ អ្នកស្រាវជ្រាវ ពីរូបមន្តពិធានាគារពិភពលោកបានរកឃើញថា បណ្តាប្រទេសដែលគេយល់ថាមានអំពើពុករលួយកំរិតទាប អាចមានលទ្ធភាពទាក់ទាញការ វិនិយោគបានច្រើនជាងបណ្តាប្រទេសដែលគេយល់ថាងាយនឹងមានសកម្មភាពខុសច្បាប់ និងអំពើពុករលួយ ។ លទ្ធផលនេះបង្ហាញនូវភាពពិត ទាំង ចំពោះបណ្តាប្រទេសដែលអំពើពុករលួយមានទំរង់ជាអង្គការចាត់តាំង និងដែលអាចព្យាករណ៍បាន និងទាំងសំរាប់បណ្តាប្រទេសដែលអំពើពុក រលួយមានទំរង់តាមបែបផ្សេង<sup>2</sup> ។ ការសិក្សាថ្មីមួយផ្សេងទៀត ដែលផ្អែកលើការវិភាគទិន្នន័យសេដ្ឋកិច្ច ដើម្បីពិនិត្យផលប៉ះពាល់ដោយផ្ទាល់ បណ្តាលពីអំពើពុករលួយចំពោះការវិនិយោគបរទេសនៅអាស៊ីបូព៌ា បង្ហាញថា ការកាត់សំគាល់ដឹងពីអំពើពុករលួយមានផលប៉ះពាល់យ៉ាងខ្លាំងក្លា និងជាអវិជ្ជមានទៅលើការវិនិយោគបរទេស ។ យោងតាមលទ្ធផលរកឃើញក្នុងការសិក្សានេះ ស្ថានភាពបែបនេះនៅអាស៊ីបូព៌ា មានសភាពមិន ខុសពីស្ថានភាពនៅភូមិភាគដទៃទៀតឡើយ<sup>3</sup> ។

**V. គោលដៅរបស់ធនាគារអភិវឌ្ឍន៍អាស៊ីចំពោះការប្រឆាំងអំពើពុករលួយ**

32. ផ្អែកលើសេចក្តីអធិប្បាយខាងលើ ធនាគារអភិវឌ្ឍន៍អាស៊ីអះអាងថា ឥរិយាបថខុសច្បាប់ និងពុករលួយ គឺជាឧបសគ្គយ៉ាង ធ្ងន់ធ្ងរចំពោះដំណើរការអភិវឌ្ឍន៍ ។ ធនាគារអភិវឌ្ឍន៍អាស៊ីបដិសេធអំណះអំណាចដែលថា ផលប្រយោជន៍បានពីអំពើពុករលួយមានទំហំធំជាង ផលវិបាកជាអវិជ្ជមាន ឬដែលថា វាមិនមែនជាប្រការសមស្របទេដែលស្ថាប័នហិរញ្ញវត្ថុអន្តរជាតិព្យាយាមដោះស្រាយបញ្ហាទាំងនេះ ។ ធនាគារ អភិវឌ្ឍន៍អាស៊ីកត់សំគាល់ថា បទពិសោធន៍ទទួលបានពីតំបន់អាស៊ី និងមហាសាគរព័ស៊ីភិច ក៏ដូចជាពីតំបន់ផ្សេងទៀត បង្ហាញថា គេអាចធ្វើឱ្យមាន ភាពជឿនលឿនច្រើនក្នុងការប្រឆាំងនឹងអំពើពុករលួយ ប្រសិនបើមានការកែទំរង់សមស្របផ្នែកច្បាប់ ស្ថាប័ន និងនយោបាយនៅក្នុងប្រទេស ។ ធនាគារអភិវឌ្ឍន៍អាស៊ីស្មានថាជំនួយនៃការយកចិត្តទុកដាក់ចំពោះបញ្ហាប្រឆាំងអំពើពុករលួយ ដែលជាផ្នែកមួយនៃកិច្ចប្រឹងប្រែងដ៏ខ្លាំង ក្លារបស់ខ្លួន ដើម្បីលើកស្ទួយគោលការណ៍តំណាងភាព ភាពអាចព្យាករណ៍បាន ការទទួលខុសត្រូវ និងការចូលរួមចំណែកពីគ្រប់ភាគី នៅក្នុងគោល នយោបាយអភិបាលកិច្ចរបស់ខ្លួន ។

33. ក្នុងក្របខ័ណ្ឌទូលាយ គោលនយោបាយរបស់ធនាគារអភិវឌ្ឍន៍អាស៊ីក្នុងការប្រឆាំងនឹងអំពើពុករលួយ មានបំណងកាត់បន្ថយ នូវបន្ទុក ដែលអំពើពុករលួយរំលោភជាលក្ខណៈ និងមានលក្ខណៈជាយថាហិរញ្ញវត្ថុ បានដាក់ទៅលើរដ្ឋាភិបាល និងសេដ្ឋកិច្ចក្នុងតំបន់ ក៏ដូចជាទៅលើការ អភិវឌ្ឍន៍នៃបណ្តាប្រទេសកំពុងអភិវឌ្ឍន៍ជាសមាជិកនៃធនាគារអភិវឌ្ឍន៍អាស៊ី ។ ដោយផ្អែកលើមាត្រាទី 36(2) នៃធម្មនុញ្ញរបស់ខ្លួន កិច្ចប្រឹង ប្រែងរបស់ធនាគារអភិវឌ្ឍន៍អាស៊ីនឹងឈរយ៉ាងរឹងមាំលើមូលដ្ឋាននៃគោលការណ៍សេដ្ឋកិច្ច និងការយកចិត្តទុកដាក់លើការគ្រប់គ្រងកិច្ចអភិវឌ្ឍន៍ ឱ្យបានត្រឹមត្រូវ ។ គោលការណ៍ទាំងនេះនឹងមិនជ្រៀតជ្រែកក្នុងកិច្ចការនយោបាយនៃបណ្តាប្រទេសកំពុងអភិវឌ្ឍន៍ដែលជាសមាជិក ឬទទួលការ រងឥទ្ធិពលពីថវិកានយោបាយនៃបណ្តាប្រទេសទាំងនោះឡើយ ។

<sup>1</sup> Paolo Mauro. 1995. "Corruption and Growth." *Quarterly Journal of Economics*. 681 (August): 681-711. The citations are from page 695 and 683, respectively. គួរកត់សំគាល់ដែរថាភាគច្រើននៃការសិក្សាវិភាគសេដ្ឋកិច្ចអន្តរជាតិប្រទេសទាំងនេះមានមូលដ្ឋានលើការកាត់ សំគាល់ (ជាជាងសកម្មភាពជាក់ស្តែង) អំពើពុករលួយ ហើយការសិក្សាបែបនេះអាចមានបញ្ហាក្នុងការបែងចែករវាងផលវិបាកនៃអំពើពុករលួយកើតចេញពីកត្តាពាក់ព័ន្ធផ្សេងៗទៀត ទាក់ទងនឹងគុណភាពនៃអភិបាលកិច្ច ។  
<sup>2</sup> ការវិភាគធ្វើដោយ Jose Eduardo រួមផ្សំជាមួយរបាយការណ៍អភិវឌ្ឍន៍ពិភពលោកឆ្នាំ 1997 ។ See World Bank 1997. *World Development Report 1997*, Washington D.C.: World Bank, pp. 102-109.  
<sup>3</sup> Shang-jin Wei. 1997. "How Taxing is Corruption on International Investors." *Working Paper6030*, National Bureau of Economic Research, Cambridge, MA.

- 34. ជាក់ស្តែង វិធីសាស្ត្ររបស់ធនាគារអភិវឌ្ឍន៍អាស៊ីផ្តោតលើគោលបំណងបីជាមូលដ្ឋាន :
  - (i) ជួយទ្រទ្រង់ទីផ្សារដែលមានការប្រកួតប្រជែង និងប្រព័ន្ធរដ្ឋបាលសាធារណៈប្រកបដោយសមត្ថភាព ប្រសិទ្ធិភាព មានការទទួលខុសត្រូវ និងតំណភាព ដែលជាផ្នែកមួយនៃកិច្ចការដ៏ទូលំទូលាយរបស់ខ្លួននៅក្នុងបញ្ហាអភិបាលកិច្ច និងការកសាងសមត្ថភាព ។
  - (ii) ជួយទ្រទ្រង់កិច្ចប្រឹងប្រែងប្រឆាំងអំពើពុករលួយដែលអាចមានជោគជ័យ តាមករណីដោយឡែកនីមួយៗ និងលើកកំពស់គុណភាពនៃការពិភាក្សារវាងធនាគារអភិវឌ្ឍន៍អាស៊ី ជាមួយបណ្តាប្រទេសកំពុងអភិវឌ្ឍន៍ដែលជាសមាជិក ស្តីពីបញ្ហាអភិបាលកិច្ចនានា ព្រមទាំងបញ្ហាអំពើពុករលួយ ។
  - (iii) ធានាថា បណ្តាគំរោង និងបុគ្គលិកបំរើការក្នុងគំរោងរបស់ធនាគារអភិវឌ្ឍន៍អាស៊ី គោរពបាននូវស្តង់ដារនៃក្រមសីលធម៌ខ្ពស់បំផុត ។

**ក. គោលបំណងទី ១ : ទ្រទ្រង់ទីផ្សារដែលមានការប្រកួតប្រជែង និងប្រព័ន្ធរដ្ឋបាលសាធារណៈប្រកបដោយសមត្ថភាព ប្រសិទ្ធិភាព មានការទទួលខុសត្រូវ និងតំណភាព**

35. ដោយសារនេះជាគោលនយោបាយ កំលាំងជំរុញជាចម្បងនៃកិច្ចប្រឹងប្រែងរបស់ធនាគារអភិវឌ្ឍន៍អាស៊ីក្នុងការប្រឆាំងអំពើពុករលួយនិងដោះស្រាយបញ្ហានេះ ក្នុងក្របខ័ណ្ឌផ្នែកមួយនៃការងាររបស់ខ្លួនស្តីពីអភិបាលកិច្ច និងការកសាងសមត្ថភាព ។ វិធីដោះស្រាយរបស់ធនាគារអភិវឌ្ឍន៍អាស៊ីមានលក្ខណៈប្រតិសកម្ម និងផ្តោតការយកចិត្តទុកដាក់ជាប់នៃមតិលើកិច្ចប្រឹងប្រែងដែលមានស្រាប់បច្ចុប្បន្ន ដើម្បីពង្រឹងប្រសិទ្ធិភាពទីផ្សារ និងគុណភាពនៃស្ថាប័នសាធារណៈទាំងមូល ។ កិច្ចផ្តោតការយកចិត្តទុកដាក់លើវិធានការការពារជាមុន ជាជាងការជំរះក្តី ឆ្លុះបញ្ចាំងឱ្យឃើញថា ភាគច្រើននៃគំនិតផ្តួចផ្តើមជាអាទិភាពលើផ្នែកអភិបាលកិច្ច បង្កើតឱ្យមានកត្តាខាងក្រៅវិជ្ជមានសំខាន់ នៅក្នុងកិច្ចប្រឹងប្រែងប្រឆាំងអំពើពុករលួយ ។ ជោគជ័យសំរាប់អនាគតរយៈពេលវែងទំនងជាកើតឡើង ដោយសារភាពអត់ធ្មត់ និងការព្យាយាមឱ្យមានកំណែទម្រង់ផ្នែកសេដ្ឋកិច្ច ច្បាប់ និងផ្នែកស្ថាប័ន ជាជាងការប្រើវិធានការរយៈពេលខ្លី និងការខិតខំប្រឹងប្រែងដែលជាទូទៅមានលក្ខណៈប្រតិកម្មសំរាប់ដាក់ទោសដល់បុគ្គលដែលមានកំហុស<sup>1</sup> ។

36. មានចំនុចជាអាទិភាពពីរ ដែលធនាគារអភិវឌ្ឍន៍អាស៊ីនឹងផ្តោតការយកចិត្តទុកដាក់នៅក្នុងកិច្ចខិតខំប្រឹងប្រែងរបស់ខ្លួនស្តីពីអភិបាលកិច្ច គឺ : ការពិភាក្សានយោបាយដើម្បីតំរូវទិសទៅបង្កើតឱ្យមានសេរីភាវូបនីយកម្មសេដ្ឋកិច្ច និងកំណែទម្រង់រដ្ឋបាលសាធារណៈ ។ ពាក់ព័ន្ធនឹងចំនុចទីមួយខាងដើម ធនាគារអភិវឌ្ឍន៍អាស៊ីអាចបើកយុទ្ធសាស្ត្រការពិភាក្សាជាមួយបណ្តាប្រទេសកំពុងអភិវឌ្ឍន៍ជាសមាជិករបស់ខ្លួនដើម្បីលើកជាអនុសាសន៍គោលនយោបាយ ដែលជួយលុបបំបាត់ការក្រៀមក្រាមសង្កត់លើកំលាំងទីផ្សារ និងកាត់បន្ថយឱកាសកេងយកផលចំណេញនាពេលបច្ចុប្បន្នពីសំណាក់ក្រុមហ៊ុន ឬមន្ត្រីរដ្ឋាភិបាល ។ នយោបាយបើកទូលាយនូវការផ្តល់អាជ្ញាប័ណ្ណ ការបើកឱ្យមានទីផ្សារប្តូររូបិយវត្ថុអន្តរជាតិ ការកាត់បន្ថយយន្តការគ្រប់គ្រងតំលៃនៅទីផ្សារ ការពង្រីកឱកាសផ្តល់ឥណទានដល់កសិករក្រីក្រនិងអ្នករកស៊ីតូចតាច ការលុបចោលជំនួយទ្រទ្រង់ដោយរដ្ឋាភិបាលនិងផ្តល់ប្រាក់កម្ចីអនុគ្រោះដល់បណ្តាក្រុមហ៊ុនដែលខ្លួនពេញចិត្ត ព្រមទាំងការកំណត់ឱ្យច្បាស់នូវភាពខុសគ្នារវាងមុខនាទីផលិតកម្មនិងនីតិកម្ម ។ល។ ទាំងអស់នេះសុទ្ធសឹងជាមធ្យោបាយដែលនៅក្នុងនោះ កំណែទម្រង់គោលនយោបាយនានាអាចលើកស្ទួយតួនាទីតាមផ្នែកនីមួយៗ និងកាត់បន្ថយឱកាសសំរាប់ប្រព្រឹត្តអំពើពុករលួយ និងបណ្តាអំពើគៃបន្ត ។ ធនាគារអភិវឌ្ឍន៍អាស៊ីកំពុងតែអនុវត្តជាបណ្តើរៗនូវគំនិតផ្តួចផ្តើមជាច្រើន ក្នុងចំណោមចំនុចចែងខាងលើ តាមរយៈកិច្ចប្រយោជន៍ជាមួយបណ្តាប្រទេសកំពុងអភិវឌ្ឍន៍ដែលជាសមាជិករបស់ខ្លួន ( ប្រអប់ទី 2 ) ។

<sup>1</sup> ការតាមដានកិច្ចប្រឹងប្រែង និងជំរះក្តីសកម្មភាពខុសច្បាប់ ធ្លាប់បានទទួលជោគជ័យនៅក្នុងកិច្ចប្រឹងប្រែងប្រឆាំងអំពើពុករលួយ ។ ប៉ុន្តែ វិធីសាស្ត្រដែលមានប្រសិទ្ធិភាពជាង គឺការអនុវត្តន៍វិធានការណ៍ចម្រុះដោយការជំរះក្តី និងផ្តោតការយកចិត្តទុកដាក់ជាសំខាន់លើកិច្ចការពារទុកជាមុន ។ តាមបទពិសោធន៍ជាក់ស្តែងរបស់ធនាគារអភិវឌ្ឍន៍អាស៊ីផ្ទាល់ កិច្ចការពារទុកជាមុនមានគុណសម្បត្តិយ៉ាងច្រើន ។

**ប្រអប់ទី ២ : ឧទាហរណ៍ស្តីពីការផ្តល់ឥណទាន និងជំនួយឥតសំណងរបស់ធនាគារអភិវឌ្ឍន៍អាស៊ី**

**សំរាប់ទ្រទ្រង់សេរីភាវូបនីយកម្មទីផ្សារ និងកំណែទម្រង់នយោបាយ**

Loan 1444 and TA 2587 : គំរោងស្តារផ្លូវថ្នល់ និងពង្រឹងស្ថាប័នគ្រប់គ្រងផ្លូវគមនាគមន៍ នៅប្រទេសគីរហ្គីស្ទី : នៅខែមិថុនា ឆ្នាំ 1996 ក្រុមប្រឹក្សាភិបាលបានអនុម័តប្រាក់កម្ចីចំនួន 50 លានដុល្លារ ដល់សាធារណរដ្ឋគីរហ្គីស្ទី សំរាប់ការជួសជុលផ្លូវគមនាគមន៍ ។ ផ្នែកមួយនៃគំរោងនេះ និងជំនួយបច្ចេកទេសពាក់ព័ន្ធ (TA) ត្រូវបានរៀបចំឡើង ដើម្បីបើកឱកាសឱ្យមានការប្រកួតប្រជែងក្នុងផ្នែកដឹកជញ្ជូន សំដៅឱ្យអតិថិជនអាចធ្វើការជ្រើសរើសរវាងជំរើសនានា ដោយផ្អែកលើថ្លៃ និងគុណភាពនៃសេវាកម្ម និងដោយពុំមានភាពលំអៀងពីសំណាក់រដ្ឋាភិបាល (តាមរយៈបទបញ្ជា ការត្រួតត្រាថ្លៃ ភាពលំអៀងក្នុងការចេញអាជ្ញាប័ណ្ណ ឬអន្តរាគមន៍ផ្សេងៗទៀត) រវាងសេវាកម្មដឹកជញ្ជូនរបស់រដ្ឋាភិបាល និងរបស់ក្រុមហ៊ុនឯកជន ។

Loan 1506 : កម្មវិធីគ្រប់គ្រងធនធានស្ថាប័នសាធារណៈនៅរដ្ឋគុជរាត : នៅខែធ្នូ ឆ្នាំ 1996 ក្រុមប្រឹក្សាភិបាលបានអនុម័តប្រាក់កម្ចីចំនួន 250 លានដុល្លារ និងជំនួយបច្ចេកទេសជាបន្ថែម សំរាប់រដ្ឋគុជរាតនៃប្រទេសឥណ្ឌា ដើម្បីលើកកម្ពស់គុណភាពនៃការគ្រប់គ្រងស្ថាប័នសាធារណៈ និងជួយទ្រទ្រង់សហគ្រាសមួយចំនួនដែលបោះបង់ចោលគំរោងវិនិយោគមួយចំនួននៅក្នុងរដ្ឋ និងដើម្បីកែលំអរហេដ្ឋារចនាសម្ព័ន្ធរបស់រដ្ឋ ។ គោលបំណងជាសំខាន់នៃកិច្ចពិភាក្សាគោលនយោបាយរបស់ធនាគារអភិវឌ្ឍន៍អាស៊ី គឺការប្រែត្រួលបំផ្លាញប៉ះពាល់នៃគោលនយោបាយ និងបទបញ្ញត្តិចាស់ ដែលមានភាពលំអៀងប្រឆាំងនឹងការចូលរួមពីសំណាក់ស្ថាប័នឯកជនក្នុងការកសាងហេដ្ឋារចនាសម្ព័ន្ធ រួមទាំងកង្វះតំលាភាពនៅក្នុងប្រព័ន្ធធើរសេចក្តីសំរេចអវត្តមាននៃបទបញ្ញត្តិពាក់ព័ន្ធនឹងការសុំចូលដេញថ្លៃនិងការវាយតម្លៃដើរការដេញថ្លៃ បញ្ហាពាក់ព័ន្ធនឹងការកំសត់ថ្លៃនិងបញ្ហាច្បាប់ទាក់ទងនឹងលក្ខខណ្ឌទទួលសិទ្ធិផ្តាច់មុខ ភាពទន់ខ្សោយនៃប្រព័ន្ធច្បាប់ ការដោះស្រាយជំលោះ និងការវិនិច្ឆ័យតាមរយៈអាជ្ញាកណ្តាល ។ គោលដៅនៃគំរោងការនេះគឺកាត់បន្ថយសកម្មភាពជ្រៀតជ្រែកពីស្ថាប័នសាធារណៈ ក្នុងការផ្គត់ផ្គង់ទំនិញ និងសេវាកម្មដោយផ្ទាល់ តាមរយៈការបង្វែរទិស និងពង្រឹងតួនាទីផ្នែកច្បាប់របស់ស្ថាប័នសាធារណៈ ដើម្បីធានាឱ្យស្ថាប័នឯកជនមានតួនាទីសកម្មនៅក្នុងការងារនេះ ។

37. មានវិធីច្រើនបែប ដែលអាចឱ្យកិច្ចការរបស់ធនាគារអភិវឌ្ឍន៍អាស៊ីក្នុងការកែទម្រង់សហគ្រាស និងអភិវឌ្ឍន៍ទីផ្សាររូបិយវត្ថុរួមជាមួយនឹងប្រតិបត្តិការខាងផ្នែកវិស័យឯកជនរបស់ខ្លួន ចូលរួមចំណែកបង្កើនភាពប្រកួតប្រជែង តំលាភាព និងការទទួលខុសត្រូវ ។ ធនាគារអភិវឌ្ឍន៍អាស៊ីកំពុងជួយគាំទ្រកំណែទម្រង់គោលនយោបាយនៅតាមបណ្តាប្រទេសជាច្រើន ដែលមានបំណងកែប្រែបទបញ្ជាគ្រប់គ្រងធនាគារ ដើម្បីបើកឱកាសឱ្យមានការប្រកួតប្រជែងជាងមុន និងកាត់បន្ថយការឱ្យខ្ចីឥណទានដោយបញ្ហា ព្រមជាមួយនឹងការពង្រឹងសមត្ថភាពរបស់ស្ថាប័នធ្វើបទបញ្ជា ។ ការងារដូចគ្នានេះក៏មានធ្វើនៅក្នុងផ្នែកទីផ្សារទុន ដែលធនាគារអភិវឌ្ឍន៍អាស៊ីកំពុងព្យាយាមស្នើឱ្យកែលំអរលើការបើកចំហឱ្យដឹងនូវបណ្តាញព័ត៌មានពាក់ព័ន្ធ និងកែលំអរអង្កេតទីផ្សារ ។ តាមរយៈអង្គការប្រតិបត្តិផ្នែកស្ថាប័នឯកជនរបស់ខ្លួន ធនាគារអភិវឌ្ឍន៍អាស៊ីវិនិយោគលើគំរោងកាតាលីករជាច្រើន ដូចជាស្ថាប័នកំសត់តម្លៃនានា ដែលផ្តល់តំលាភាពក្នុងផ្សារទុន តាមរយៈការបោះពុម្ពផ្សាយអំពីការវិនិច្ឆ័យឯករាជ្យទាក់ទងនឹងគុណភាពនៃការវិនិយោគក្នុងបរិបទបណ្តាល ។ ទង្វើបែបនេះអាចជួយបណ្តាវិនិយោគិន ឱ្យធ្វើសេចក្តីសំរេចដោយផ្អែកលើព័ត៌មានគ្រប់គ្រាន់ ។ ធនាគារអភិវឌ្ឍន៍អាស៊ីក៏មានចំណែកកាន់តែច្រើនឡើង ក្នុងការជួយពង្រឹងអភិបាលកិច្ចក្នុងសាធារណៈកម្មនៃក្រុមហ៊ុនឯកជន និងក្នុងការពង្រឹងមូលនិធិវិនិយោគណាដែលខ្លួនមានការចាប់អារម្មណ៍ដាក់ភាគហ៊ុន ។ ក្នុងស្ថានភាពនៃវិបត្តិហិរញ្ញវត្ថុ ដែលកើតមានក្នុងបណ្តាប្រទេសជា

ច្រើនក្នុងតំបន់អាស៊ី និងមហាសាគរហ្វីលីពីន កិច្ចប្រឹងប្រែងបែបនេះកំពុងតែមានការវិវត្តន៍រីកចម្រើនយ៉ាងឆាប់រហ័ស ។ ធនាគារអភិវឌ្ឍន៍អាស៊ី ក៏ពិចារណាផងដែរលើការទ្រទ្រង់គំនិតផ្តួចផ្តើមថ្មីៗទៀត ដូចជាក្នុងផ្នែកលុបបំបាត់ការរដ្ឋប្រាក់បានពីមុខជំនួញខុសច្បាប់ជាដើម ។

38. ការយកចិត្តទុកដាក់ជាពិសេសត្រូវផ្តោតលើការធ្វើឯកជនភារូបនីយកម្ម ។ តាមធម្មតា តែងតែមានហេតុផលដ៏ខ្លាំងក្លាខាង ផ្នែកហិរញ្ញវត្ថុ និងសេដ្ឋកិច្ច ដែលធ្វើឱ្យរដ្ឋាភិបាលលុបចោលបណ្តាសកម្មភាពដែលផ្តល់ប្រយោជន៍តិចតួច ។ ការស្រាវជ្រាវជំហានដំបូងបង្ហាញថា ឯកជនភារូបនីយកម្មក៏អាចជួយកាត់បន្ថយអំពើពុករលួយផងដែរ ប្រសិនបើដំនើរការនោះប្រព្រឹត្តទៅឱ្យបានត្រឹមត្រូវ<sup>1</sup> ។ ប៉ុន្តែ នៅក្នុងប្រទេស ជាច្រើន ដំណើរការឯកជនភារូបនីយកម្មច្រើនតែមានការបន្ត ដោយមានការចោទប្រកាន់ពីការទទួលសំណូក លួច និងកេងប្រវ័ញ្ច ។ ដើម្បីជៀស វាងបញ្ហាទាំងនេះ ប្រការចាំបាច់ត្រូវធានាឱ្យមានការប្រើប្រាស់នីតិវិធីដែលមានតំលាភាព មិនលំអៀង និងមានលក្ខណៈប្រកួតប្រជែង ក្នុងការ លក់ទ្រព្យសម្បត្តិរបស់រដ្ឋ ។ ក្នុងករណីដែលការលក់ដូចជាប់ពាក់ព័ន្ធនឹងសិទ្ធិទទួលបានផ្តាច់មុខដោយជៀសពុំរួច ប្រការសំខាន់ត្រូវបង្កើតស្ថាប័ននីតិកម្ម ឯករាជ្យមួយ ដែលមានសមត្ថភាពគ្រប់គ្រាន់ សំរាប់ត្រួតពិនិត្យឱ្យបានត្រឹមត្រូវ មុនពេលធ្វើឯកជនភារូបនីយកម្ម ។ បញ្ហាទាក់ទងនឹងក្រុមអនុវត្ត ប្រសើរបំផុតនៅក្នុងអភិបាលកិច្ចសាធារណៈ ក៏ជាសមាសភាគដ៏សំខាន់មួយនៃកម្មវិធីឥណទាន និងជំនួយបច្ចេកទេសរបស់ធនាគារអភិវឌ្ឍន៍អាស៊ី ដែលពាក់ព័ន្ធនឹងបញ្ហាឯកជនភារូបនីយកម្ម ការធ្វើសាធារណៈ និងការគ្រប់គ្រងសហគ្រាសសាធារណៈ ។

39. កំណែទម្រង់រដ្ឋបាលសាធារណៈសំខាន់ៗជាច្រើននៅចុងសតវត្សទី 19 និងដើមសតវត្សទី 20 បានកើតឡើង ជាការឆ្លើយតប នឹងអំពើច្នៃវិធានជាផ្លូវការ ។ ដោយចាត់ទុកការកែទម្រង់ស្ថាប័នសាធារណៈយ៉ាងពេញលេញ ថាជាអាទិភាពទីមួយ ធនាគារអភិវឌ្ឍន៍អាស៊ីអាចជួយ បណ្តាប្រទេសកំពុងអភិវឌ្ឍន៍ជាសមាជិក ឱ្យមានការកែប្រែ ដែលនឹងបង្កការលំបាកកាន់តែខ្លាំងដល់ការប្រព្រឹត្តអំពើពុករលួយ និងដើម្បីឱ្យមាន ភាពងាយស្រួលក្នុងការតាមដានរកឱ្យឃើញ នៅពេលដែលវាកើតឡើង ។ ការអធិប្បាយលំអិតអំពីគំនិតផ្តួចផ្តើមកែទម្រង់ ដែលមានសមាសភាគ ប្រឆាំងអំពើពុករលួយសំខាន់ មានបង្ហាញជូនក្នុងឧបសម្ព័ន្ធ 1 ។

40. ពិនិត្យមើលទៅស្ថាប័ននីតិប្រតិបត្តិមុនគេ ។ មានវិស័យអាទិភាពមួយចំនួន ដែលកិច្ចប្រឹងប្រែងដើម្បីលើកកម្ពស់គុណភាព ផ្នែករដ្ឋបាលសាធារណៈរបស់ប្រទេសមួយ នឹងផ្តល់នូវផលចំណេញ ក្នុងការប្រយុទ្ធប្រឆាំងនឹងអំពើពុករលួយ ។ កិច្ចប្រឹងប្រែងពង្រឹងប្រព័ន្ធ ព័ត៌មាន ជាពិសេសចំពោះប្រព័ន្ធព័ត៌មានទាក់ទងនឹងការគ្រប់គ្រងហិរញ្ញវត្ថុ ត្រូវតែជំរុញឱ្យមានតំលាភាព និងការទទួលខុសត្រូវ ហើយពង្រឹង សមត្ថភាពរដ្ឋាភិបាលក្នុងការតាមដានរាល់ការចំណាយ ។ បណ្តាវិធានការណ៍ពង្រឹងតួនាទីសវនកម្មផ្ទៃក្នុង និងដើម្បីធានាឱ្យមានការត្រួតពិនិត្យ យ៉ាងហ្មត់ចត់លើរាល់ការបញ្ចេញសាច់ប្រាក់សំរាប់ចំណាយនានា អាចបំពេញតួនាទីពីរក្នុងពេលតែមួយ គឺការជួយតាមដាន និងកែលំអការអនុវត្តន៍ ហើយក៏ធ្វើឱ្យរាល់អំពើកិបកេង និងគែបន្ត អាចត្រូវតាមដានរកឃើញដោយងាយ ។ ការកែទម្រង់លទ្ធកម្ម ដែលធនាគារអភិវឌ្ឍន៍អាស៊ីកំពុងតែដាក់ ឱ្យអនុវត្តនៅក្នុងបណ្តាប្រទេសកំពុងអភិវឌ្ឍន៍ជាសមាជិកមួយចំនួន អាចជួយកាត់បន្ថយថ្លៃចំណាយ ហើយក្នុងពេលជាមួយគ្នានេះដែរ ធ្វើឱ្យរាល់ ការប្រព្រឹត្តបទល្មើស និងបទរំលោភច្បាប់ មានការលំបាកជាងមុន ។

41. ផ្នែកមួយផ្សេងទៀតដែលអាចធ្វើឱ្យមានការរឿនលឿនប្រព្រឹត្តទៅបាន គឺការកែទម្រង់ក្របខ័ណ្ឌមន្ត្រីសាធារណៈ ។ ឯកសារ របស់ក្រុមប្រឹក្សាភិបាលនៃធនាគារអភិវឌ្ឍន៍អាស៊ីឈ្មោះ *អភិបាលកិច្ច : ការគ្រប់គ្រងកិច្ចអភិវឌ្ឍន៍ដ៏ត្រឹមត្រូវ* កត់សំគាល់ថា ផលប៉ះពាល់ សរុបបណ្តាលពីការទទួលប្រាក់បៀវត្សរ៍ទាប សីលធម៌ក្នុងវិជ្ជាជីវៈនិងផលិតភាពការងារទាប ភាពមិនច្បាស់លាស់នៃការវិវត្តន៍អាជីពទៅអនាគត និងភាពទន់ខ្សោយនៃប្រព័ន្ធតំលើងមុខតំណែងមន្ត្រីដែលផ្អែកលើគុណភាពការងារ ជាប្រការដែលធ្វើឱ្យកើនឡើងនូវផលអវិជ្ជមាននៃអំពើពុក រលួយ ក្នុងចំណោមមន្ត្រីនៃស្ថាប័នសាធារណៈ ។

42. ធនាគារអភិវឌ្ឍន៍អាស៊ីអាចជួយទ្រទ្រង់គំនិតផ្តួចផ្តើមមួយចំនួនដើម្បីដោះស្រាយបញ្ហាទាំងនេះ ។ បណ្តាវិធានការដើម្បី ពង្រឹងប្រព័ន្ធគ្រប់គ្រង និងការត្រួតពិនិត្យតួនាទីនៃមន្ត្រីក្នុងស្ថាប័នស៊ីវិល និងជួយធានាថា ពុំមាន "មន្ត្រីខ្មោច" នៅក្នុងបញ្ជីទទួលប្រាក់បៀវត្សរ៍ ឡើយ ។ កិច្ចខិតខំប្រឹងប្រែងកែលំអកំប្រាក់បៀវត្សរ៍ រួមនឹងការលើកកម្ពស់លក្ខខណ្ឌការងារ និងជួយកាត់បន្ថយទំលាប់ និងឥរិយាបថនៃការ ប្រព្រឹត្តខុសច្បាប់ ។ បណ្តាគំនិតផ្តួចផ្តើមដើម្បីកាត់បន្ថយករណីលើកលែង និងប្រាក់ឧបត្ថម្ភពិសេស នឹងធ្វើឱ្យប្រព័ន្ធប្រាក់បៀវត្សរ៍មានតំលាភាព ជាងមុន ។ បណ្តាវិធានការកែលំអនីតិវិធីជ្រើសរើសមន្ត្រី និងការតំឡើងមុខតំណែង គួរតែប្រព្រឹត្តទៅដោយប្រាសចាកបទរំលោភពិជ្ជាក់លើ

<sup>1</sup> Daniel Kaufmann and Paul Siegelbaum. 1996. "Privatization and Corruption in Transition Economies." *Journal of International Affairs* 50 (2): 419-458.

បក្សពួកនិយម និងការយោគយល់ និងជួយជំរុញការបង្កើតស្ថាប័នស៊ីវិលឯករាជ្យមួយ ប្រកបដោយប្រព័ន្ធចាត់តាំងដែលផ្អែកលើសមត្ថភាព និងស្មារតី ។ កិច្ចប្រឹងប្រែងធ្វើសេចក្តីព្រាង និងដាក់ឱ្យអនុវត្តក្រមសីលធម៌ និងបង្ហាញឱ្យឃើញនូវការរំពឹងទុករបស់មន្ត្រីស៊ីវិល ព្រមទាំងធានាឱ្យ មានការប្រកាន់ខ្ជាប់នូវនិយាមនៃតវិយាបទដែលសមស្រប ។

43. ជាចុងក្រោយ វិធីមួយផ្សេងទៀតដែលអាចជួយលើកកម្ពស់គុណភាព និងប្រសិទ្ធភាពស្ថាប័នសាធារណៈផង និងអាចជួយ កាត់បន្ថយឱកាសនៃការប្រព្រឹត្តិអំពើពុករលួយផងនោះ គឺការបង្រួមវិសាលភាពនៃអន្តរាគមន៍របស់វា ។ នៅក្នុងក្រសួង ស្ថាប័ន និងនាយកដ្ឋាន វិធីដោះស្រាយដ៏ប្រសើរបំផុតមួយ គឺការរៀបចំចាត់ចែងឡើងវិញនូវរបៀបដំណើរការក្នុងការងាររបស់ស្ថាប័ននោះ ។ នៅពេលដែលនីតិវិធីនៃការ ប្រតិបត្តិត្រូវបានកែលម្អ និងមានភាពងាយស្រួលជាងមុន ភាពចាំបាច់ឱ្យបង់ប្រាក់ដើម្បីជួយសំរួលកិច្ចការរដ្ឋបាលក៏នឹងត្រូវបំបាត់ផងដែរ ។ ក្នុង ក្របខ័ណ្ឌនយោបាយទូលាយ ការលុបចោលបទបញ្ជា ពាណិជ្ជកររូបនីយកម្ម និងឯកជនរូបនីយកម្ម អាចសំរេចបាននូវគោលបំណងប្រហាក់ ប្រហែលគ្នានេះដែរ ។ នៅពេលដែលវិស័យដែលរដ្ឋល្ងង់ដៃចូលធ្វើអន្តរាគមន៍កាន់តែថយចុះ ជាទូទៅឱកាសនៃការទាមទារឱ្យបង់ប្រាក់សំណូកក៏ នឹងថយចុះផងដែរ ។

44. ការផ្តួចផ្តើមគំនិតមួយចំនួនអំពី "អភិបាលកិច្ច" ពាក់ព័ន្ធនឹងស្ថាប័ននីតិប្រតិបត្តិ និងតុលាការ ក៏អាចជួយប្រឆាំងអំពើ ពុករលួយផងដែរ ។ មធ្យោបាយសំខាន់មួយដើម្បីលើកស្ទួយការទទួលខុសត្រូវ គឺត្រូវពង្រឹងតួនាទីរបស់ភាពក្នុងការត្រួតពិនិត្យ និងកែលម្អ សមត្ថភាពបណ្តាស្ថាប័នសភា ដូចជាស្ថាប័នសវនកម្មកំពូលជាដើម ឱ្យមានដំណើរការប្រកបដោយប្រសិទ្ធភាព ។ បណ្តាវិធានការកែទម្រង់ប្រព័ន្ធ ច្បាប់ និងតុលាការ, ដូចជាការកាត់បន្ថយភាពកស្វះនៃការងារតុលាការ តាមរយៈការប្រើវិធីផ្សេងទៀតសំរាប់ដោះស្រាយទំនាស់ ឬការលើក កំពស់ការគ្រប់គ្រងសាលាជំនុំជម្រះដើម្បីធានាថា បណ្តាករណីនៃពាក្យបណ្តឹងត្រូវទទួលបានការជំនុំជម្រះតាមពេលវេលាកំណត់ ឬការលើកកម្ពស់កម្រិត ភាពនិងវិជ្ជាជីវៈនៃតុលាការជាដើម, អាចនឹងនាំមកនូវកត្តាខាងក្រៅវិជ្ជមានជាបន្ថែម នៅក្នុងការប្រឆាំងនឹងអំពើពុករលួយ ។ កិច្ចខិតខំប្រឹងប្រែង កាត់បន្ថយភាពខ្វះខាតនោះនៅក្នុងមុខជំនាញសំខាន់ៗ ដូចជាផ្នែកសវនកម្ម និងគណនេយ្យជាដើម ក៏អាចនឹងនាំមកនូវប្រសិទ្ធភាពស្រដៀងគ្នាដែរ ។

45. បណ្តាកិច្ចផ្តួចផ្តើមទាំងអស់នេះមិនបង្កឱ្យមានវាទប្បដិវាទឡើយ ហើយត្រូវបានទទួលស្គាល់ជាទូទៅថា ជាមូលដ្ឋានដ៏សំខាន់ សំរាប់ការគ្រប់គ្រងស្ថាប័នសាធារណៈដ៏រឹងមាំ ។ បច្ចុប្បន្ន ធនាគារអភិវឌ្ឍន៍អាស៊ីកំពុងតែដាក់ឱ្យអនុវត្តបណ្តាវិធានការមួយចំនួន ក្នុងក្របខ័ណ្ឌ នៃកម្មវិធីប្រាក់កម្ចី និងជំនួយបច្ចេកទេស (ប្រអប់ទី 3) ។ កម្មវិធីទាំងនេះនឹងជួយជាមូលដ្ឋានក្នុងកិច្ចប្រឹងប្រែងរបស់ធនាគារអភិវឌ្ឍន៍អាស៊ី ដើម្បី ប្រឆាំងនឹងអំពើពុករលួយ ដែលជាផ្នែកមួយនៃកម្មវិធីទូលាយរបស់ខ្លួន ក្នុងការពង្រឹងអភិបាលកិច្ច និងការកសាងសមត្ថភាព ។

**ខ. គោលបំណងទី ២ : ទ្រទ្រង់កិច្ចប្រឹងប្រែងក្នុងការប្រឆាំងអំពើពុករលួយដែលអាចនឹងមានជោគជ័យ តាមករណីដោយ ឡែកនីមួយៗ និងលើកកម្ពស់គុណភាពនៃការពិភាក្សាអំពីបញ្ហាអភិបាលកិច្ច**

46. ធនាគារអភិវឌ្ឍន៍អាស៊ីក៏អាចទទួលយកនូវការរំពឹងទុកពីសំណាក់បណ្តាប្រទេសកំពុងអភិវឌ្ឍន៍ជាសមាជិក ឱ្យជួយទ្រទ្រង់ ក្នុងកម្មវិធីប្រឆាំងអំពើពុករលួយដោយចំហផងដែរ ។ ជំនួយបែបនេះអាចរួមមាន កិច្ចប្រឹងប្រែងរៀបចំយុទ្ធសាស្ត្រជាតិប្រឆាំងអំពើពុករលួយ បង្កើនសមត្ថភាពតុលាការក្នុងការជំរះក្តីពាក់ព័ន្ធនឹងអំពើពុករលួយ, ការឆ្លើយតបនិងសំនើជំនួយផ្នែកច្បាប់ ឬជំនួយបច្ចេកទេសពីសំណាក់អ្នកច្បាប់ និងមន្ត្រីរដ្ឋាភិបាលក្នុងការធ្វើសេចក្តីព្រាងលក្ខន្តិកៈប្រឆាំងអំពើពុករលួយ ឬក្រមប្រតិបត្តិក្នុងវិជ្ជាជីវៈ, ការពង្រឹងយន្តការច្បាប់សំរាប់ត្រួតពិនិត្យ សកម្មភាពរដ្ឋបាល (ឧទាហរណ៍ ការបង្កើតក្រុមអធិការកិច្ច ឬលក្ខខណ្ឌសំរាប់ត្រួតពិនិត្យប្រព័ន្ធតុលាការ), ឬការកែលម្អសមត្ថភាពស្ថាប័នប្រឆាំង អំពើពុករលួយ ក្នុងការស៊ើបអង្កេត ឬជំរះក្តីករណីនៃការប្រព្រឹត្តិឥរិយាបថខុសច្បាប់ ។

47. ធនាគារអភិវឌ្ឍន៍អាស៊ីនឹងពិចារណាដោយប្រុងប្រយ័ត្ន ចំពោះសំណើសុំជំនួយបង្កើតយន្តការប្រឆាំងអំពើពុករលួយពីបណ្តា ប្រទេសកំពុងអភិវឌ្ឍន៍ដែលជាសមាជិក ។ ដោយសារសកម្មភាពទាំងនេះទំនងជាមានសភាពជួយស្រួយខាងផ្នែកនយោបាយ និងត្រូវការព័ត៌មាន លំអិតស្តីពីស្ថានភាពជាក់លាក់ជុំវិញករណីនីមួយៗ នោះធនាគារអភិវឌ្ឍន៍អាស៊ីនឹងផ្តល់បុគ្គលិកដែលធ្វើការដោយប្រុងប្រយ័ត្ន និងបត់បែនតាម ស្ថានភាពជាក់ស្តែង ក្នុងការអនុវត្តនីតិវិធីផ្តួចផ្តើមបែបបែបនេះ ដោយផ្អែកលើមូលដ្ឋាននៃករណីនីមួយៗដោយឡែកពីគ្នា ។ ជំនួយធនាគារ អភិវឌ្ឍន៍អាស៊ីត្រូវតែអនុវត្តតាមគោលការណ៍បីដូចខាងក្រោម៖ (i) ជំនួយអន្តរាគមន៍ពីធនាគារអភិវឌ្ឍន៍អាស៊ីត្រូវមានការស្នើសុំពីបណ្តាប្រទេស កំពុងអភិវឌ្ឍន៍ដែលជាសមាជិក (ii) សំនើសុំអន្តរាគមន៍នោះត្រូវតែស្របនឹងយុទ្ធសាស្ត្រប្រតិបត្តិរបស់ធនាគារអភិវឌ្ឍន៍អាស៊ីសំរាប់ប្រទេសនោះ

និងស្របគ្នាជាមួយនឹងកិច្ចខិតខំប្រឹងប្រែងដែលកំពុងអនុវត្តក្នុងផ្នែកអភិបាលកិច្ច និងកសាងសមត្ថភាពបច្ចេកទេស និង (iii) សំនើនេះត្រូវតែស្ថិតក្នុងវិស័យដែលធនាគារអភិវឌ្ឍន៍អាស៊ីអាចផ្តល់ ឬមានជំនាញគ្រប់គ្រាន់ ។

**ប្រអប់ទី 3 : ឧទាហរណ៍ស្តីពីការផ្តល់ប្រាក់ឥណទាន និងជំនួយបច្ចេកទេសរបស់ធនាគារអភិវឌ្ឍន៍អាស៊ី  
សំរាប់កម្មវិធីអភិបាលកិច្ច ដោយមានសមាសភាគប្រឆាំងអំពើពុករលួយ**

RETA 5688 : កម្មវិធីបណ្តុះបណ្តាលរយៈពេលវែងក្នុងតំបន់ស្តីពីសវនកម្ម សំរាប់បណ្តាសមាជិកនៃអង្គការស្ថាប័នសវនកម្មកំពូលនៅអាស៊ី : កិច្ចផ្តួចផ្តើមដែលមានតំលៃ 1.0 លានដុល្លារនេះ បានទទួលការអនុម័តដោយក្រុមប្រឹក្សាភិបាល នៅខែមិថុនា ឆ្នាំ 1996 ។ វាជាកម្មវិធីសំរាប់រយៈពេលប្រាំឆ្នាំ ដើម្បីពង្រឹងកម្មវិធីបណ្តុះបណ្តាលប្រចាំតំបន់សំរាប់ស្ថាប័នសវនកម្មកំពូល និងដើម្បីលើកកម្ពស់ការបណ្តុះបណ្តាល ព្រមទាំងទេពកោសល្យក្នុងបច្ចេកទេសសវនកម្ម នៅក្នុងស្ថាប័នសវនកម្មនីមួយៗ ។

TA 2186 : ពង្រឹងក្របខ័ណ្ឌច្បាប់សំរាប់ការគ្រប់គ្រងរដ្ឋបាលទីចាត់ការគយ នៃសាធារណរដ្ឋប្រជាមានិតុចិន : កម្មវិធីជំនួយបច្ចេកទេសមានតំលៃ 646.000 ដុល្លារនេះ បានទទួលការអនុម័តដោយក្រុមប្រឹក្សាភិបាល នៅខែតុលា ឆ្នាំ 1994 ។ កម្មវិធីនេះមានគោលបំណងជួយអគ្គរដ្ឋបាលទីចាត់ការគយក្នុង : (i) ការលើកស្ទើច្បាប់ និងបទបញ្ញត្តិថ្មីដែលមានប្រសិទ្ធភាពពាក់ព័ន្ធនឹងការត្រួតពិនិត្យសិទ្ធិលើទ្រព្យសម្បត្តិអន្តរជាតិនៅតាមព្រំដែន ការយកពន្ធគយទូទាត់ទប់ទល់ជិម្ពិងវិធានការប្រឆាំងអំពើពុករលួយក្នុងពាណិជ្ជកម្ម និងសវនកម្មឯករាជ្យ (ii) បង្កើតប្រព័ន្ធព័ត៌មានពាក់ព័ន្ធនឹងច្បាប់និងបទបញ្ញត្តិ និង (iii) បណ្តុះបណ្តាលមន្ត្រីអគ្គរដ្ឋបាលទីចាត់ការគយដើម្បីអនុវត្តវិធានការទាំងនោះ ។

TA 2616 : ការកែទម្រង់រដ្ឋបាលសាធារណៈនៅប្រទេសសេរីលង្កា : នៅខែកក្កដា ឆ្នាំ 1996 ប្រធានធនាគារបានអនុម័តជំនួយឥតសំណងចំនួន 275.000 ដុល្លារ ដល់រដ្ឋាភិបាលប្រទេសសេរីលង្កា ដើម្បីជួយត្រលប់ស្ថានភាពនៃការបន្តធ្លាក់ចុះខាងផ្នែកគុណភាព និងសមត្ថភាពស្ថាប័នសាធារណៈ ។ គោលដៅចម្បងក្នុងចំណោមគោលដៅដទៃទៀតនៃការផ្តួចផ្តើមនេះ គឺដើម្បីធ្វើសនិទានកម្មក្របខ័ណ្ឌស្ថាប័នសាធារណៈ និងលើកកម្ពស់ការទទួលខុសត្រូវរបស់និយោជិករដ្ឋាភិបាលតាមរយៈការណែនាំឱ្យប្រើប្រព័ន្ធ និងនីតិវិធីគ្រប់គ្រងដែលផ្អែកលើលទ្ធផលការងារ ។

Loan 1513 : ការទ្រទ្រង់កម្មវិធីកែទម្រង់ស្ថាប័នសាធារណៈ ក្នុងសាធារណរដ្ឋនៃកោះម៉ារសាល់ : នៅខែមករា ឆ្នាំ 1997 ក្រុមប្រឹក្សាភិបាលបានអនុម័តប្រាក់កម្ចីចំនួន 12 លានដុល្លារ ដើម្បីជួយទ្រទ្រង់ការអនុវត្តកម្មវិធីកែទម្រង់ស្ថាប័នសាធារណៈ ដែលមានគោលបំណងធ្វើឱ្យស្ថានភាពហិរញ្ញវត្ថុរបស់រដ្ឋាភិបាលមានស្ថេរភាព លើកកម្ពស់ប្រសិទ្ធភាពស្ថាប័នសាធារណៈ ព្រមទាំងលើកស្ទួយសមត្ថភាពរបស់ប្រទេសនេះក្នុងការផ្តល់និងបង្កបរិយាកាសប្រកប ដើម្បីជំរុញការលូតលាស់វិស័យឯកជន ។ លក្ខខណ្ឌទីបីក្នុងកម្មវិធីឥណទាននេះផ្តោតលើការតាក់តែងនីតិវិធីផ្តល់អាជ្ញាប័ណ្ណអាជីវកម្ម និងវិនិយោគបរទេស ឱ្យមានតំលាភាពជាងមុន និងដែលអាចព្យាករណ៍បាន ។ កម្មវិធីនេះក៏ជួយផងដែរដល់ការបង្កើតការិយាល័យស៊ើបអង្កេតបណ្តឹង ដើម្បីធានាឱ្យមានមជ្ឈត្តកម្មឯករាជ្យ និងយុត្តិធម៌ ក្នុងការដោះស្រាយទំនាស់រវាងរដ្ឋាភិបាល និងសាធារណៈជនជាទូទៅ ។

48. តាមរូបភាពដូចគ្នានេះដែរ ធនាគារអភិវឌ្ឍន៍អាស៊ីនឹងពិចារណាជួយទ្រទ្រង់ការប្រឹងប្រែងប្រឆាំងអំពើពុករលួយក្នុងតំបន់ តាមរយៈសិក្ខាសាលា កិច្ចប្រជុំ សកម្មភាពបណ្តុះបណ្តាល ការស្រាវជ្រាវនិងបោះពុម្ពផ្សាយទាក់ទងនឹងបញ្ហាអំពើពុករលួយ និងលទ្ធភាពធ្វើ សហការជាមួយអង្គការមិនមែនរដ្ឋាភិបាលក្នុងស្រុក និងអន្តរជាតិ ដែលមានបេសកកម្ម និងកម្មវិធីការងារក្នុងក្របខ័ណ្ឌនៃគំនិតផ្តួចផ្តើមនេះ ។

49. បុគ្គលិកធនាគារគួរតែមានការប្រុងប្រយ័ត្ន ក្នុងការឆ្លើយតបទៅនឹងកិច្ចផ្តួចផ្តើមមួយចំនួន ដែលស្ថិតនៅក្រៅរង្វង់សមត្ថកិច្ច នៃការចូលរួមរបស់ធនាគារអភិវឌ្ឍន៍អាស៊ី ។ ការងារទាំងនោះរួមមាន កិច្ចប្រឹងប្រែងជំរុញឱ្យមានការជជែកវែកញែកក្នុងស្រុក នៅក្នុងចំណោម បណ្តាប្រទេសកំពុងអភិវឌ្ឍន៍ជាសមាជិកធនាគារអភិវឌ្ឍន៍អាស៊ី ស្តីពីយុទ្ធសាស្ត្រប្រឆាំងអំពើពុករលួយ ឬគំនិតផ្តួចផ្តើមប្រឆាំងអំពើពុករលួយ. កម្មវិធីប្រឆាំងអំពើពុករលួយដែលមានចរិតនយោបាយខ្លាំងពេក និងដែលផ្តោតលើបុគ្គលឬគណៈបក្សនយោបាយណាមួយ, និងគំនិតផ្តួចផ្តើមដែល គ្រាន់តែបង្ហាញឱ្យឃើញតែរូបភាពក្រៅ ហើយត្រូវរៀបចំឡើងសំរាប់គ្រាន់តែបំភាន់ជារូបភាពថាមានការរីកចំរើន តែពុំមានខ្លឹមសារពិតប្រាកដ ។ ធនាគារអភិវឌ្ឍន៍អាស៊ីមិនត្រូវផ្តល់ជំនួយចំពោះវិធានការប្រឆាំងអំពើពុករលួយណាឡើយ ប្រសិនបើបណ្តាប្រទេសកំពុងអភិវឌ្ឍន៍ជាសមាជិក ពុំយល់ពីធម្មជាតិ វិសាលភាព និងសារៈសំខាន់នៃកិច្ចការផ្តួចផ្តើមទាំងនោះ ក្នុងក្របខ័ណ្ឌនៃយុទ្ធសាស្ត្រអភិវឌ្ឍន៍របស់បណ្តាប្រទេសទាំងនោះ ។

50. ធនាគារអភិវឌ្ឍន៍អាស៊ីមានយន្តការមួយចំនួន សំរាប់ធ្វើការចរចាជាមួយបណ្តាប្រទេសកំពុងអភិវឌ្ឍន៍ដែលជាសមាជិក អំពី បញ្ហាពាក់ព័ន្ធនឹងអភិបាលកិច្ច (រួមទាំងអំពើពុករលួយ) ដែលរួមមាន យុទ្ធសាស្ត្រប្រតិបត្តិសំរាប់បណ្តាប្រទេសក្នុងតំបន់ និងការពិភាក្សាកម្មវិធី ជំនួយសំរាប់បណ្តាប្រទេស, បេសកកម្មវាយតម្លៃកម្មវិធីរួមនៅក្នុងប្រទេស ការវាយតម្លៃសំណើគំរោង ការអនុវត្តគំរោង និងបេសកកម្មវាយ តម្លៃគំរោង ។ បុគ្គលិកធនាគារអភិវឌ្ឍន៍អាស៊ីដែលទទួលបន្ទុកយុទ្ធសាស្ត្រសំរាប់ប្រទេសនីមួយៗ និងទទួលបន្ទុករៀបចំកម្មវិធី រួមទាំងរៀបចំ សេចក្តីព្រាងយុទ្ធសាស្ត្រប្រតិបត្តិសំរាប់ប្រទេស និងឯកសារកម្មវិធីជំនួយសំរាប់ប្រទេស ក៏ដូចជាបុគ្គលិកទទួលបន្ទុកផ្នែកគំរោងគណនេយ្យ ឬជំនួយ ឥតសំណង ត្រូវតែដោះស្រាយនូវបញ្ហាទាក់ទងនឹងអំពើពុករលួយក្នុងបរិបទដ៏ទូលំទូលាយនៃបញ្ហាអភិបាលកិច្ច និងការកសាងសមត្ថភាព បច្ចេកទេស ។ ពួកគេគួរតែយល់អំពីបញ្ហាអំពើពុករលួយ និងផលវិបាករបស់វា នៅក្នុងភូមិសាស្ត្រ និង/ឬតាមវិស័យដែលពួកគេទទួលបន្ទុក ការងារ ។ ពួកគេត្រូវប្រើយន្តការនេះដើម្បីពិភាក្សា និងលើកសំនើវិធីសាស្ត្រ ដែលអាចឱ្យធនាគារអភិវឌ្ឍន៍អាស៊ីជួយអនុវត្តគោលការណ៍ សំរាប់គ្រប់គ្រងការអភិវឌ្ឍន៍ឱ្យបានត្រឹមត្រូវ រួមទាំងវិធានការដែលអាចជួយប្រឆាំងអំពើពុករលួយ នៅក្នុងបណ្តាប្រទេស ដែលអំពើពុករលួយ ជះឥទ្ធិពលអវិជ្ជមានដល់បណ្តាគំរោងរបស់ធនាគារអភិវឌ្ឍន៍អាស៊ី និងដល់សេចក្តីសង្ឃឹមរួមរបស់ប្រទេស ក្នុងការធ្វើឱ្យមានកំនើនសេដ្ឋកិច្ច ។

51. បេសកកម្មវាយតម្លៃកម្មវិធីប្រចាំប្រទេស និងបេសកកម្មវាយតម្លៃគំរោង ផ្តល់នូវឱកាសសំរាប់ពិភាក្សាអំពីគោល នយោបាយ និងការអនុវត្តនានា ដែលជាកត្តាបង្កាក់ដំណើរនៃការអនុវត្តប្រកបដោយប្រសិទ្ធភាពនៃគំរោងរបស់ធនាគារអភិវឌ្ឍន៍អាស៊ី ។ ក្នុង កាលៈទេសៈភាគច្រើន នៅពេលបុគ្គលិកសង្ឃឹមថា មានអំពើពុករលួយកើតមានរួចមកហើយ ឬកំពុងតែកើតមាននៅក្នុងគំរោងរបស់ធនាគារ អភិវឌ្ឍន៍អាស៊ី គេត្រូវអនុវត្តតាមនីតិវិធីដែលមានចែងក្នុងវាក្យខ័ណ្ឌ 64 នៃឯកសារនេះ និងត្រូវធ្វើសេចក្តីរាយការណ៍អំពីបញ្ហានេះ ទៅ ការិយាល័យអគ្គនាយករ ដែលនឹងចាត់វិធានការដោះស្រាយឱ្យបានសមស្របទៅតាមស្ថានភាពនៃបញ្ហា ។ ក្នុងករណីកំរិះខ្លះ នៅពេលដែល ត្រូវការឱ្យមានចំណាត់វិធានការចាំបាច់ជាបន្ទាន់ បុគ្គលិករូបនោះអាចដោះស្រាយបញ្ហាទាំងនោះដោយចំហ ជាមួយស្ថាប័នពាក់ព័ន្ធ ជាមួយ ស្ថាប័នប្រតិបត្តិ ឬជាមួយស្ថាប័នទទួលបន្ទុកស្រាវជ្រាវករណីបែបនេះ បន្ទាប់ពីបានទទួលការអនុញ្ញាតពីនាយករបស់គេ និងពីការិយាល័យអគ្គក្រុម ប្រឹក្សា ។ ប៉ុន្តែ រាល់ការពិភាក្សាជាមួយក្រុមហ៊ុន ឬស្ថាប័នណាមួយក្នុងរដ្ឋាភិបាល ត្រូវតែផ្តោតតែលើបញ្ហាពាក់ព័ន្ធនឹងការងារប្រតិបត្តិរបស់ ធនាគារអភិវឌ្ឍន៍អាស៊ីតែប៉ុណ្ណោះ ។

52. ដោយឱ្យមានការស៊ីសង្វាក់គ្នាជាមួយ *គោលការណ៍ណែនាំស្តីពីការផ្សព្វផ្សាយព័ត៌មាន* របស់ធនាគារអភិវឌ្ឍន៍អាស៊ី អគ្គនាយក អគ្គនាយករង និងបណ្តាប្រធានការិយាល័យ ឬនាយកដ្ឋាន អាចជំរាបជូនអ្នកយកព័ត៌មានអំពីបញ្ហាអំពើពុករលួយ តាមការយល់ឃើញ ផ្ទាល់ខ្លួនថាជាការចាំបាច់ ក្នុងក្របខ័ណ្ឌនៃក្រុមប្រតិបត្តិរបស់ធនាគារអភិវឌ្ឍន៍អាស៊ី ។ បុគ្គលិកផ្សេងទៀតរបស់ធនាគារអភិវឌ្ឍន៍អាស៊ី មាន សេរីភាពពេញលេញក្នុងការពិភាក្សាបញ្ហាអំពើពុករលួយក្នុងន័យទូទៅ ដោយត្រូវអនុលោមទៅតាមនីតិវិធីដែលមានចែងក្នុង *គោលការណ៍ណែនាំ ស្តីពីការផ្សព្វផ្សាយព័ត៌មាន* ។ ប៉ុន្តែពួកគេមិនត្រូវនិយាយទៅកាន់អ្នកយកព័ត៌មាន អំពីករណីជាក់លាក់ណាមួយនៃអំពើពុករលួយ ក្នុងចំណោម អ្នកផ្តល់ជំនួយដល់ធនាគារអភិវឌ្ឍន៍អាស៊ី ឬក្នុងបណ្តាប្រទេសកំពុងអភិវឌ្ឍន៍ដែលជាសមាជិក ឬអំពីកិរិយាទៅនៃអំពើពុករលួយនៅក្នុងក្រុមហ៊ុន

ឬប្រទេសណាមួយ ដោយពុំមានការអនុញ្ញាតពីអគ្គនាយករង ដែលទទួលបន្ទុកកិច្ចការផ្តល់ព័ត៌មានរបស់ធនាគារអភិវឌ្ឍន៍អាស៊ី ឬនៅពេល អវត្តមានរបស់គាត់ឡើយ ។

**គ. គោលបំណងទី ៣ : ធានាថាបណ្តាគំរោង និងបុគ្គលិកបំរើការក្នុងគំរោងរបស់ធនាគារអភិវឌ្ឍន៍អាស៊ី គោរពតាម បទដ្ឋាននៃក្រមសីលធម៌ខ្ពស់បំផុត**

53. ប្រសិនបើការព្យាយាមរបស់ធនាគារអភិវឌ្ឍន៍អាស៊ី ក្នុងការកាត់បន្ថយឥរិយាបថនៃទំលាប់ខុសច្បាប់ក្នុងចំណោមបណ្តា ប្រទេសកំពុងអភិវឌ្ឍន៍ជាសមាជិក អ្នកផ្គត់ផ្គង់ និងអ្នកម៉ៅការ ត្រូវតែអាចឱ្យជឿបាន នោះប្រការចាំបាច់គឺត្រូវធានាថា រាល់បុគ្គលិករបស់ធនាគារ អភិវឌ្ឍន៍អាស៊ីអនុវត្តឱ្យបានត្រឹមត្រូវតែខ្លះទៅតាមគោលការណ៍របស់ធនាគារអភិវឌ្ឍន៍អាស៊ី ឯបទបញ្ជាផ្ទៃក្នុង និងនីតិវិធីនានារបស់ធនាគារ អភិវឌ្ឍន៍អាស៊ីត្រូវតែផ្អែកលើស្តង់ដារនៃក្រមសីលធម៌ក្នុងកិច្ចសន្យាបំផុត ។ ក្នុងន័យនេះ មូលដ្ឋានគ្រឹះទីបីនៃនយោបាយរបស់ធនាគារអភិវឌ្ឍន៍ អាស៊ីក្នុងការប្រឆាំងអំពើពុករលួយអំពើពុករលួយអំពើពុករលួយផ្ទៃក្នុងយ៉ាងតឹងតែងបំផុត ដើម្បីពង្រឹងគោលការណ៍ប្រតិបត្តិរបស់ធនាគារអភិវឌ្ឍន៍ អាស៊ីឱ្យបានពេញលេញ ផ្អែកលើមូលដ្ឋានសំខាន់ៗប្រាំ គឺ : (i) រក្សានូវភាពសុចរិតនៃប្រតិបត្តិការកម្មវិធីឥណទាន និងជំនួយបច្ចេកទេសរបស់ ធនាគារអភិវឌ្ឍន៍អាស៊ី (ii) ពង្រឹងគោលនយោបាយលទ្ធកម្មរបស់ធនាគារអភិវឌ្ឍន៍អាស៊ី (iii) កែលម្អដំណើរប្រចាំនូវក្រមបែបបទការងាររបស់ ធនាគារអភិវឌ្ឍន៍អាស៊ី និងបង្កើតយន្តការឯករាជ្យសំរាប់ធ្វើរបាយការណ៍ផ្ទៃក្នុង ដើម្បីដោះស្រាយការចោទប្រកាន់ស្តីពីអំពើពុករលួយក្នុងចំណោម មន្ត្រីធនាគារអភិវឌ្ឍន៍អាស៊ី ឬនៅក្នុងការងារប្រតិបត្តិរបស់ធនាគារអភិវឌ្ឍន៍អាស៊ី (iv) លើកកម្ពស់គុណភាពនៃការត្រួតពិនិត្យកម្មវិធីឥណទាន និងជំនួយបច្ចេកទេសផ្តល់ដោយធនាគារអភិវឌ្ឍន៍អាស៊ី និង (v) ធានាថា បុគ្គលិកទាំងអស់របស់ធនាគារអភិវឌ្ឍន៍អាស៊ី មានការយល់ដឹងច្បាស់ លាស់អំពីគោលនយោបាយប្រឆាំងអំពើពុករលួយ និងប្រកាន់ឥរិយាបថស្របទៅតាមអត្ថបទជាលាយលក្ខណ៍អក្សរ និងស្មារតីនៃគោលនយោបាយ របស់ធនាគារអភិវឌ្ឍន៍អាស៊ី ។

**1. រក្សានូវភាពសុចរិតនៃប្រតិបត្តិការកម្មវិធីឥណទាន និងជំនួយបច្ចេកទេស របស់ធនាគារអភិវឌ្ឍន៍**

54. ប្រសិនបើមានភស្តុតាងយកជាការបាន ទាក់ទងនឹងអំពើពុករលួយនៅក្នុងកម្មវិធីឥណទាន ឬជំនួយបច្ចេកទេសដែលផ្តល់ ហិរញ្ញវត្ថុដោយធនាគារអភិវឌ្ឍន៍អាស៊ី ធនាគារនេះនឹងដោះស្រាយបញ្ហានេះតាមរយៈការចរចាជាមួយបណ្តាប្រទេសកំពុងអភិវឌ្ឍន៍ដែលជា សមាជិក ក្នុងអំឡុងពេលបេសកកម្មពិនិត្យគំរោង ឬបេសកកម្មពិនិត្យកម្មវិធីប្រចាំប្រទេស ។ ក្នុងករណីដែលរកឃើញថា មានអំពើពុករលួយ បទបញ្ជា ឬកិច្ចព្រមព្រៀងណាមួយក្នុងក្របខ័ណ្ឌឥណទាន ក្រុមប្រឹក្សាគ្រប់គ្រងនៃធនាគារអភិវឌ្ឍន៍អាស៊ីអាចនឹងធ្វើសេចក្តីសម្រេចដាច់ខាត រៀងរហូតនូវក្រុមហ៊ុនដែលមានការពាក់ព័ន្ធ អាចពន្យារពេលការផ្តល់ហិរញ្ញវត្ថុ ឬលុបចោលគំរោងឥណទាននោះ ។

55. អនុលោមតាមក្រឹត្យក្រមការងាររបស់អង្គការមូលនិធិរូបិយវត្ថុអន្តរជាតិ និងធនាគារពិភពលោក ក្រុមប្រឹក្សាគ្រប់គ្រង និង បុគ្គលិករបស់ធនាគារអភិវឌ្ឍន៍អាស៊ីនឹងពិចារណាអំពីបញ្ហាអំពើពុករលួយដោយចំហ នៅក្នុងការរៀបចំយុទ្ធសាស្ត្រប្រតិបត្តិការប្រចាំប្រទេស និង នៅក្នុងកម្មវិធីជំនួយដល់បណ្តាប្រទេសនានា ។ ករណីនៃអំពើពុករលួយមួយចំនួនអាចកើតមានឡើងក្នុងកិច្ចសន្យាដែលអាចបង្កការរាំងស្ទះដល់ សុចរិតភាពនៃការប្រតិបត្តិរបស់ធនាគារអភិវឌ្ឍន៍អាស៊ី ឬនាំឱ្យគោលដៅអភិវឌ្ឍន៍ជាមូលដ្ឋាននៃបណ្តាប្រទេសទទួលជំនួយមិនអាចសម្រេចទៅ បាន ។ ក្នុងកាលៈទេសៈបែបនេះ ក្រុមប្រឹក្សាគ្រប់គ្រងអាចសម្រេចតាមរយៈការបោះឆ្នោតដើម្បីកាត់បន្ថយ ឬពន្យារពេលការផ្តល់ឥណទាន និង ជំនួយបច្ចេកទេសដល់ប្រទេសនោះ ក្រោយពេលបានពិភាក្សាជាមួយប្រទេសនោះ និងជាមួយក្រុមប្រឹក្សាភិបាល ។

56. ម្យ៉ាងទៀត អាចមានស្ថានភាពផ្ទុយគ្នាពីករណីខាងលើ នៅពេលដែលប្រទេសណាមួយបានធ្វើឱ្យមានភាពជឿនលឿនជាក់ លាក់ ក្នុងការលើកស្ទួយសមត្ថភាព ប្រសិទ្ធិភាព និងភាពសុចរិតនៃស្ថាប័នសាធារណៈ និងឯកជន នៅក្នុងប្រទេសរបស់ខ្លួន ។ ក្នុងកាលៈទេសៈ បែបនេះ ក្រុមប្រឹក្សាគ្រប់គ្រងអាចធ្វើសេចក្តីសម្រេច ក្នុងការសំរួលឱ្យកម្មវិធីផ្តល់ឥណទានប្រព្រឹត្តទៅបានឆាប់រហ័ស ឬផ្តល់ធនធានជាបន្ថែម ក្រោមរូបភាពជាជំនួយបច្ចេកទេស ដើម្បីជួយធានានិរន្តរភាពនៃដំនើរការកែទម្រង់ ។

57. ដោយសារអំពើពុករលួយមានសភាពស្មុគស្មាញ និងមានសណ្ឋានខុសប្លែកគ្នាខ្លាំង ក្រុមប្រឹក្សាគ្រប់គ្រង និងបុគ្គលិក ធនាគារអភិវឌ្ឍន៍អាស៊ីត្រូវមានគោលការណ៍បត់បែនបានក្នុងកិច្ចសម្របមួយ ដើម្បីអាចដោះស្រាយករណីដោយឡែកៗពីគ្នានៃអំពើពុករលួយ ដោយរក្សាបាននូវការគោរពតាមក្របខ័ណ្ឌនៃខ្លួនខ្លួន ដែលមានចែងនៅក្នុងគោលនយោបាយនេះ ។ ដោយទទួលស្គាល់អំពីតំរូវការខាងផ្នែក

យុត្តិធម៌ និងភាពស៊ីសង្វាក់គ្នានៅក្នុងកិច្ចប្រតិបត្តិការ និងដោយអះអាងយ៉ាងដាច់អហ្មុយចំពោះភាពចាំបាច់នៃនយោបាយ "គ្មានការយោគយល់" នៅពេលដែលមានភ័ស្តុតាងយកជាការបាន ដែលបង្ហាញថា មានអំពើពុករលួយនៅក្នុងចំណោមបុគ្គលិក ឬគំរោងរបស់ធនាគារអភិវឌ្ឍន៍អាស៊ី ធនាគារនេះកត់សំគាល់ថា គេត្រូវបានវិធានការខុសៗគ្នា សំរាប់ដោះស្រាយប្រភេទផ្សេងគ្នានៃអំពើពុករលួយ ។ គេចាំបាច់ត្រូវធ្វើការសំរេច ដោយប្រុងប្រយ័ត្នបំផុតដោយផ្អែកលើព័ត៌មានច្បាស់លាស់ និងលក្ខណៈពិសេសនានានៃស្ថានភាព ។ កិច្ចប្រឹងប្រែងរបស់ធនាគារអភិវឌ្ឍន៍អាស៊ី ក្នុងការប្រឆាំងអំពើពុករលួយផ្ដោតការយកចិត្តទុកដាក់ជាសំខាន់លើការអនុវត្តវិធានការជាក់ស្តែង និងវិធានការត្រួតពិនិត្យដោយប្រុងប្រយ័ត្ន និងការពារជាមុន ដែលជារឿយៗត្រូវចំណាយតិចតែមានប្រសិទ្ធិភាព ទៅតាមទំរង់ដែលស្របគ្នានឹងគោលការណ៍ធម្មនុញ្ញស្តីពី "សេដ្ឋកិច្ច និង សមិទ្ធិផល" ។

**2. ការកែទម្រង់លទ្ធកម្ម**

58. នៅពេលថ្មីៗនេះ ក្រុមការងារប្រឆាំងអំពើពុករលួយ ដែលមានការិយាល័យសេវាកម្មប្រតិបត្តិកណ្តាលជាប្រធាន បានកោះ ប្រជុំ ដើម្បីត្រួតពិនិត្យឡើងវិញនូវគោលនយោបាយលទ្ធកម្មរបស់ធនាគារអភិវឌ្ឍន៍អាស៊ី ។ ក្រុមការងារនេះបានពិចារណាវិធានការប្រឆាំង អំពើពុករលួយផ្សេងៗ ដែលបានអនុម័តដោយធនាគារពិភពលោក នៅខែកក្កដា ឆ្នាំ 1996 ដែលក្នុងវិធានការទាំងនោះ មានការដាក់កំហិត ឱ្យភាគីខ្ចីឥណទាន អ្នកចូលរួមដេញថ្លៃ អ្នកផ្គត់ផ្គង់ និងអ្នកម៉ៅការ "គោរពតាមបទដ្ឋាននៃក្រុមសីលធម៌កំរិតខ្ពស់" នៅក្នុងពេលដេញថ្លៃ និងពេល អនុវត្តកិច្ចសន្យា<sup>1</sup> ។ ក្នុងដំណើរការអនុវត្តវិធានការនេះ ធនាគារពិភពលោកនឹង :

- (i) បដិសេធសំនើផ្តល់កិច្ចសន្យា ប្រសិនបើធនាគារពិភពលោករកឃើញថា ក្រុមហ៊ុនដែលមានការស្នើឱ្យទទួលកិច្ច សន្យា ធ្លាប់ពាក់ព័ន្ធនឹងអំពើពុករលួយ ឬអំពើតែបន្ត នៅក្នុងការដេញថ្លៃដើម្បីប្រកួតយកកិច្ចសន្យានោះ ។
- (ii) លុបចោលចំណែកនៃឥណទានដែលបំរុងទុកសំរាប់កិច្ចសន្យាផ្តល់សំភារៈ ឬការងារ ប្រសិនបើនៅពេលណាមួយ ធនាគាររកឃើញថា បណ្តាអ្នកតំណាងឱ្យភាគីខ្ចីឥណទាន ឬអ្នកទទួលផលប្រយោជន៍ពីកម្មវិធីប្រាក់កម្ចី មានជាប់ ពាក់ព័ន្ធជាមួយអំពើពុករលួយ និងតែបន្ត នៅក្នុងដំណើរការដេញថ្លៃ ឬនៅក្នុងដំណើរការប្រតិបត្តិកិច្ចសន្យានោះ ប្រសិនបើភាគីខ្ចីឥណទានមិនបានចាត់វិធានការសមស្រប សំរាប់កែខ្ពស់ស្ថានភាពនោះឱ្យបានទាន់ពេល និងដែល អាចធនាគារពិភពលោកទទួលយកបាន ។
- (iii) ប្រកាសយ៉ាងដាច់អហ្មុយនូវការដកហូតសិទ្ធិជារៀងរហូត ឬសំរាប់ចន្លោះពេលណាមួយជាកំនត់ ក្នុងការទទួល កិច្ចសន្យាផ្តល់ហិរញ្ញវត្ថុដោយធនាគារពិភពលោក ប្រសិនបើនៅពេលណាក៏ដោយ ធនាគារពិភពលោករកឃើញថា ក្រុមហ៊ុននោះមានពាក់ព័ន្ធនឹងអំពើពុករលួយ ឬតែបន្ត នៅក្នុងការប្រជែងដេញថ្លៃ ឬក្នុងពេលប្រតិបត្តិកិច្ចសន្យា ដែលផ្តល់ហិរញ្ញវត្ថុដោយធនាគារពិភពលោក ។ និង
- (iv) មានសិទ្ធិទាមទារឱ្យចែងនៅក្នុងកិច្ចសន្យា ដែលផ្តល់ឥណទានហិរញ្ញវត្ថុដោយធនាគារពិភពលោក នូវខ្លះដែលតម្រូវឱ្យ ក្រុមហ៊ុនផ្គត់ផ្គង់ និងភាគីម៉ៅការ អនុញ្ញាតឱ្យធនាគារពិភពលោកត្រួតពិនិត្យលើគណនេយ្យ និងរាល់កំនត់បញ្ជី ទាក់ទងនឹងការអនុវត្តកិច្ចសន្យា ព្រមទាំងធ្វើសវនកម្មលើគណនេយ្យ និងបញ្ជីទាំងនោះដោយសវនករដែល ជ្រើសរើសដោយធនាគារពិភពលោក ។

59. បណ្តាខប្រហែលគ្នានេះក៏មានដាក់បញ្ចូលក្នុង គោលការណ៍ណែនាំសំរាប់ការជ្រើសរើស និងជួលទីប្រឹក្សា របស់ធនាគារពិភព លោកផងដែរ ។ នៅថ្ងៃទី 2 ខែកញ្ញា ឆ្នាំ 1997 ក្រុមប្រឹក្សាភិបាលធនាគារពិភពលោកបានឯកភាពធ្វើវិសោធនកម្មលើគោលការណ៍ណែនាំស្តីពី លទ្ធកម្ម ដើម្បីធានាឱ្យមានចុះ "ការសន្យាគ្មានសំណូក" នៅក្នុងពាក្យសុំដេញថ្លៃ ដែលអាចដាក់បញ្ចូលទៅក្នុងគំរោងការដែលផ្តល់ហិរញ្ញវត្ថុដោយ ធនាគារពិភពលោក តាមការស្នើសុំរបស់ភាគីខ្ចីឥណទាន និងដាក់ជាភាគព្រឹក្សាសំរាប់បណ្តាក្រុមហ៊ុនឱ្យគោរពតាមច្បាប់ក្នុងស្រុកដែលនៅជា ធរមាន ពាក់ព័ន្ធនឹងការស្តុកប៉ាន់មន្ត្រីរដ្ឋាភិបាល ។

<sup>1</sup> R96-112/1: សំនើវិសោធនកម្មក្នុងឯកសារផ្តល់ប្រាក់កម្ចីរបស់ធនាគារអភិវឌ្ឍន៍អាស៊ី សំដៅធ្វើឱ្យឯកសារទាំងនោះមានប្រសិទ្ធិភាពក្នុងការប្រឆាំងអំពើតែបន្ត និងអំពើពុករលួយ ធនាគារអន្តរជាតិសំរាប់ការស្តារ និងអភិវឌ្ឍន៍ ថ្ងៃទី 23 ខែកក្កដា ឆ្នាំ 1996 ។

60. ក្រុមការងារបានពិចារណាលើបណ្តាវិធានការទាំងនេះ និងវិធានការផ្សេងៗទៀត ដោយមានការពិភាក្សាជាមួយក្រុមប្រឹក្សាគ្រប់គ្រងធនាគារ ។ យោងតាមអនុសាសន៍ផ្តល់ដោយក្រុមបណ្តាប្រទេសឧស្សាហកម្មទាំងប្រាំពីរ និងដោយពិចារណាផងដែរអំពីផលប្រយោជន៍នៃការធ្វើឱ្យការប្រតិបត្តិមានភាពចុះសំរុងគ្នារវាងធនាគារអភិវឌ្ឍន៍ពហុភាគី ទាក់ទងនឹងលទ្ធកម្ម និងការជ្រើសរើសទីប្រឹក្សា ធនាគារអភិវឌ្ឍន៍អាស៊ីនឹងដាក់បញ្ចូលបណ្តាខ្លះដែលចែងពីវិធានការប្រឆាំងអំពើពុករលួយ ឱ្យមានប្រសិទ្ធិភាព ប្រហាក់ប្រហែលនឹងបណ្តាខ្លះដែលអនុម័តដោយធនាគារពិភពលោកដែរ សំរាប់ការពិចារណាបដិសេធសំនើគំរោង ការប្រកាសដកហូតសិទ្ធិ និងសិទ្ធិធ្វើអធិការកិច្ច ដូចមានចែងក្នុងវាក្យខ័ណ្ឌទី 58 ។ ធនាគារអភិវឌ្ឍន៍អាស៊ីនឹងដាក់បញ្ចូលជំរើស "ការសន្យាគ្មានសំណូក" ទៅក្នុងពាក្យសុំដេញថ្លៃ ដែលមានទំរង់ប្រហាក់ប្រហែលនឹងគោលការណ៍របស់ធនាគារពិភពលោកដែរ ។ បន្ទាប់ពីក្រុមប្រឹក្សាភិបាលអនុម័តលើឯកសារគោលនយោបាយប្រឆាំងអំពើពុករលួយ រាល់សំនើផ្ទាល់ប្តូរនឹងដាក់បញ្ចូលជាបន្ថែមទៅក្នុង គោលការណ៍ណែនាំស្តីពីលទ្ធកម្ម និង គោលការណ៍ណែនាំស្តីពីការជួលទីប្រឹក្សាដោយធនាគារអភិវឌ្ឍន៍អាស៊ី និងភាគីខ្ចីឥណទានពិធានការនេះ ហើយនឹងដាក់ជូនក្រុមប្រឹក្សាភិបាលដើម្បីសុំការអនុម័ត ។ អត្ថបទស្តីពីសំនើកែប្រែមានចែងក្នុងឧបសម្ព័ន្ធ 2 ។ បន្ទាប់មក គោលការណ៍ទាំងនេះនឹងមានភ្ជាប់ជាមួយបណ្តាខ្លះនានា ដែលមានចែងក្នុង បទបញ្ជាខ្ចីឥណទាន របស់ធនាគារអភិវឌ្ឍន៍អាស៊ី ដែលជាការបើកឱកាសឱ្យធនាគារអភិវឌ្ឍន៍អាស៊ីអាចលុបចោលគំរោងខ្ចីឥណទាន ក្នុងករណីមានភ័ស្តុតាងអំពីអំពើពុករលួយ ឬគ្របន្លំពាក់ព័ន្ធនឹងការផ្តល់កិច្ចសន្យាអនុវត្តគំរោងដែលផ្តល់ហិរញ្ញវត្ថុដោយធនាគារអភិវឌ្ឍន៍អាស៊ី<sup>1</sup> ។ អត្ថបទសំនើកែប្រែមានចែងក្នុងឧបសម្ព័ន្ធ 3 ។

61. បន្ថែមពីលើការដាក់បញ្ចូលវិធានការថ្មីទាំងនោះ គោលការណ៍បច្ចុប្បន្នរបស់ធនាគារអភិវឌ្ឍន៍អាស៊ី និងត្រូវដាក់ឱ្យអនុវត្តយ៉ាងម៉ឺងម៉ាត់ និងជាយថាជា ដើម្បីធានាឱ្យមានយុត្តិធម៌ និងតំលាភាពកិច្ចខុស ទៅក្នុងដំណើរការលទ្ធកម្ម ។ ការយកចិត្តទុកដាក់ជាពិសេសនឹងផ្តោតជាសំខាន់លើការលុបបំបាត់ការពន្យារពេល និងសំនើសំបុត្រពេល ទៅក្នុងដំណាក់កាលវាយតម្លៃលើជំនាញ ការវាយតម្លៃដំណើរការដេញថ្លៃ ការផ្តល់កិច្ចសន្យា ការបង់ប្រាក់ជាមុន ការចាប់ផ្តើមគំរោង និងនៅក្នុងការផ្ទេរប្រាក់តាមដំណាក់កាលនីមួយៗ ។ កិច្ចប្រឹងប្រែងជាងនេះទៀតនឹងផ្តោតលើការពិនិត្យពិចារណាចំនួន និងកិច្ចនៃការកែប្រែចំនុចនានាក្នុងគំរោងផ្សេងពីលំនាំដើម ដោយរួមមានការធ្វើសវនកម្មចោះៗក្នុងគោលបំណងធានាឱ្យមានការអនុវត្តបានត្រឹមត្រូវតាមបណ្តាសំណើទាំងនោះ ។ ក្នុងករណីដែលកិច្ចសន្យាត្រូវផ្តល់ហិរញ្ញវត្ថុដោយធនាគារអភិវឌ្ឍន៍អាស៊ីទាំងស្រុង ឬដោយផ្នែក នៅក្នុងឯកសារកិច្ចសន្យាត្រូវមានដាក់បញ្ចូលការសន្យាដោយភាគីម៉ៅការថា ពុំមានខ្វែងចំណាយជាប្រាក់កំរៃ ប្រាក់ទឹកតែ ការបង្កើនប្រាក់សង អំណោយ កំរៃជើងសារ ឬការចំណាយណាផ្សេងទៀត ដែលពុំមានចែងក្នុងឯកសារដេញថ្លៃ នឹងត្រូវផ្តល់ឱ្យ ឬទទួលយក ពាក់ព័ន្ធជាមួយដំណើរការដេញថ្លៃ ឬក្នុងការប្រតិបត្តិកិច្ចសន្យាឡើយ ។

62. ពាក់ព័ន្ធនឹងកិច្ចការផ្នែកស្ថាប័នឯកជនរបស់ធនាគារអភិវឌ្ឍន៍អាស៊ី បញ្ហាដេញថ្លៃច្រើនមានការពាក់ព័ន្ធនៅក្នុងការផ្តល់ហិរញ្ញវត្ថុ សំរាប់បណ្តាគំរោងកសាងហេដ្ឋារចនាសម្ព័ន្ធ ។ អនុលោមតាមឯកសារការងារ ការពិនិត្យឡើងវិញនូវដំណើរប្រតិបត្តិនៃស្ថាប័នឯកជនរដ្ឋាភិបាល ដែលជាអ្នកទទួលគំរោង ត្រូវតែជ្រើសរើសអ្នកធានាអនុវត្តគំរោងហេដ្ឋារចនាសម្ព័ន្ធ ដោយឈរលើគោលការណ៍តំលាភាព តាមរយៈការដេញថ្លៃជាលក្ខណៈប្រកួតប្រជែង ។ ប្រសិនបើវាជាគំរោងដែលមានការចរចាជាមុន ការងារវិស្វកម្ម ការផ្តល់កិច្ចសន្យា និងការសាងសង់ ត្រូវតែឆ្លងកាត់ការដេញថ្លៃជាលក្ខណៈប្រកួតប្រជែងជាចាំបាច់ ។

**3. ការកែសំរួលក្រុមការងារ និងបង្កើតយន្តការឯករាជ្យសំរាប់រាយការណ៍ផ្ទៃក្នុង**

63. ឆ្លងតាមការពិគ្រោះយោបល់ជាមួយនាយកដ្ឋានថវិកា បុគ្គលិក និងប្រព័ន្ធគ្រប់គ្រង ការិយាល័យអគ្គក្រុមប្រឹក្សា បានធ្វើសេចក្តីព្រាងវិសោធនកម្មលើជំពូកទី 4 នៃបទបញ្ជារដ្ឋបាលលេខ 2.02 ដើម្បីបង្កើនវិសាលភាពនៃបទបញ្ជានេះ សំរាប់អនុវត្តចំពោះបញ្ហាពាក់ព័ន្ធនឹងចំនងទាក់ទងក្នុងមុខជំនួញ និងសកម្មភាពឯកជន, ផលប្រយោជន៍ខាងផ្នែកហិរញ្ញវត្ថុ, សកម្មភាពវិនិយោគ និងពាណិជ្ជកម្ម, និងការបើកចំហឱ្យដឹងអំពីផ្នែកហិរញ្ញវត្ថុ និងផលប្រយោជន៍ក្នុងមុខជំនួញ ។ គោលបំណងនៃការធ្វើវិសោធនកម្មនេះគឺដើម្បីការពារកុំឱ្យកើតមានទំនាស់ ឬការលេចឡើងជាសាធារណៈនូវទំនាស់បែបនេះ ក្នុងចំណោមបុគ្គលិក ពាក់ព័ន្ធនឹងផលប្រយោជន៍បុគ្គលផ្ទាល់ខ្លួន ជាមួយមុខនាទី និងការទទួលខុសត្រូវរបស់ពួកគេ ។ នៅថ្ងៃទី 28 ខែឧសភា ឆ្នាំ 1998 ក្រុមប្រឹក្សាគ្រប់គ្រងបានអនុម័តគាំទ្រសំនើកែប្រែទាំងនេះ ហើយបច្ចុប្បន្ន ជំពូកទី 4 បានក្លាយទៅជាក្រុមអនុវត្តការងារយ៉ាងពេញលេញសំរាប់ឱ្យបុគ្គលិកទាំងអស់នៃធនាគារអភិវឌ្ឍន៍អាស៊ីប្រតិបត្តិតាម ។

<sup>1</sup> Office of the General Counsel. 1986. *Ordinary Operation Loan Regulations*. ADB, Manila.

64. គេនៅត្រូវការបណ្តាវិធានការចាំបាច់បន្ថែមទៀតដើម្បីធានាថា គោលនយោបាយផ្ទៃក្នុង និងនីតិវិធីរបស់ធនាគារអភិវឌ្ឍន៍អាស៊ីសំរាប់ការដោះស្រាយបញ្ហាតិរិយាបទគៃបន្ត និងអំពើពុករលួយ មានភាពស៊ីសង្វាក់គ្នាជាមួយបណ្តាគោលការណ៍របស់ធនាគារអភិវឌ្ឍន៍ពហុភាគីផ្សេងទៀត និងធានាឱ្យមានការវិវត្តន៍ទៅរកក្រីក្រក្រុមដែលល្អបំផុត ។ បច្ចុប្បន្ន នៅពុំទាន់មានខ្សែបណ្តាញឯករាជ្យណាមួយ ដែលអាចប្រើប្រាស់សំរាប់រាយការណ៍ពីករណីនៃអំពើពុករលួយ និងឱ្យមានការស៊ើបអង្កេតករណីនោះនៅឡើយទេ ។ ក្នុងក្របខ័ណ្ឌនៃគោលនយោបាយនេះ ការិយាល័យអគ្គសវនករនឹងមាននាទីជាក់លាក់ក្នុងទម្រង់ពាក្យបណ្តឹងផ្ទៃក្នុងទាក់ទងនឹងការគៃបន្ត និងអំពើពុករលួយក្នុងចំណោមគំរោង និងបុគ្គលិករបស់ធនាគារអភិវឌ្ឍន៍អាស៊ី ។ ដោយការពិគ្រោះយោបល់ជាមួយការិយាល័យយុទ្ធសាស្ត្រនិងគោលនយោបាយ ការិយាល័យអគ្គក្រុមប្រឹក្សា នាយកដ្ឋានថវិកា បុគ្គលិក និងប្រព័ន្ធគ្រប់គ្រង, ការិយាល័យប្រតិបត្តិសេវាកម្មកណ្តាល និងនាយកដ្ឋានពាក់ព័ន្ធដទៃទៀតនោះ ការិយាល័យអគ្គសវនករនឹងពិចារណាថាវិធានការសមស្រប ក្នុងក្របខ័ណ្ឌនៃគោលនយោបាយខាងលើនេះ ដើម្បីធានាថា គ្រប់បុគ្គលិក និងគំរោងនានាអនុវត្តតាមស្តង់ដារនៃក្រុមការងារកំរិតខ្ពស់បំផុត ។

65. ក្នុងករណីដែលបុគ្គលិកធនាគារអភិវឌ្ឍន៍អាស៊ី ឬភាគីខាងក្រៅនានា ពុំយល់ព្រមជាមួយនឹងលទ្ធផលនៃការរកឃើញរបស់ការិយាល័យអគ្គសវនករលើករណីណាមួយ នោះពួកគេអាចលើកករណីនេះទៅជូនក្រុមប្រឹក្សាគ្រប់គ្រងរបស់ធនាគារ ដែលនឹងធ្វើសេចក្តីសម្រេចថា តើករណីបែបនេះត្រូវដាក់ជូនទៅការិយាល័យអគ្គសវនករវិញ ដើម្បីឱ្យបន្តពិនិត្យឡើងវិញទៅទៀត, បញ្ជូនសំណុំរឿងទៅអ្នកស៊ើបអង្កេតឯករាជ្យ ឬក្រុមហ៊ុនសវនកម្ម, ឬមួយសម្រេចថាត្រូវបញ្ឈប់ ប្រសិនបើពិនិត្យឃើញថា ពុំមានហេតុផលចាំបាច់ត្រូវចាត់វិធានការបន្តទៀត ។ សំណុំរឿងរងនៃករណីមួយចំនួនក៏អាចទទួលបានការពិនិត្យដោយគណៈកម្មាធិការអធិការកិច្ចផងដែរ ប្រសិនបើសំណុំរឿងនោះឆ្លើយតបនឹងលក្ខណៈវិនិច្ឆ័យសំរាប់អធិការកិច្ច ដូចមានចែងក្នុងឯកសារស្តីពី ការបង្កើតមុខនាទីអធិការកិច្ច និងក្នុងឯកសារស្តីពី នីតិវិធីអធិការកិច្ច ដែលអនុម័តដោយគណៈកម្មាធិការអធិការកិច្ច នៅថ្ងៃទី ១ ខែតុលា ឆ្នាំ 1996<sup>1</sup> ។

**4. លើកកំពស់គុណភាពនៃការត្រួតពិនិត្យ**

66. ធនាគារអភិវឌ្ឍន៍អាស៊ីនឹងចាត់វិធានការមួយចំនួន ដើម្បីលើកកំពស់គុណភាពតាមដាន និងសវនកម្ម សំរាប់គំរោងនានា ។ បណ្តាវិធានការទាំងនេះនឹងកែលម្អគុណភាព និងប្រសិទ្ធភាពជាទូទៅនៃគំរោងការផ្តល់ហិរញ្ញវត្ថុដោយធនាគារអភិវឌ្ឍន៍អាស៊ី ។ ធ្វើរបៀបនេះនឹងធានាបាននូវភាពសុចរិតនៃដំណើរប្រតិបត្តិរបស់ធនាគារអភិវឌ្ឍន៍អាស៊ី និងធ្វើឱ្យតិរិយាបទគៃបន្ត និងពុករលួយ កាន់តែមានការលំបាកប្រព្រឹត្ត និងអាចងាយរកឃើញ នៅពេលមានករណីបែបនេះកើតឡើង ។

67. សមត្ថភាពរបស់ការិយាល័យអគ្គសវនករនឹងត្រូវពង្រឹងជាបន្ថែម ដើម្បីឱ្យការិយាល័យនេះមានសមត្ថភាពដោះស្រាយបញ្ហាប្រឆាំងនឹងអំពើពុករលួយឱ្យមានប្រសិទ្ធភាព ។ ការបណ្តុះបណ្តាលជាពិសេសលើផ្នែកគណនេយ្យនីតិក្រម និងបច្ចេកទេសស៊ើបអង្កេតផ្សេងទៀតក៏នឹងមានផ្តល់ជូនផងដែរ ហើយការបណ្តុះបណ្តាលបែបនេះនឹងត្រូវពង្រីកដល់បណ្តាអ្នកធ្វើវិភាគផ្នែកហិរញ្ញវត្ថុ និងមន្ត្រីអនុវត្តគំរោងផងដែរ ។ ធនាគារនឹងជួលបុគ្គលិកដែលមានជំនាញពិសេសនៅក្នុងវិស័យនេះបន្ថែមទៀត ។ ធនាគារនឹងបន្តកិច្ចខំប្រឹងប្រែងបច្ចុប្បន្នរបស់ការិយាល័យអគ្គសវនករ ដើម្បីកែលម្អទម្រង់បែបបទការងារផ្ទៃក្នុង ក្នុងគោលបំណងផ្តល់ធនធានជាបន្ថែមទៀតសំរាប់ធ្វើសវនកម្មនៃគំរោងក្នុងវិស័យដែលមានស្ថានភាពប្រចុយគ្រោះថ្នាក់ និងផលប៉ះពាល់ខ្ពស់ ។ ដោយសហការជាមួយស្ថាប័នសវនកម្មកំពូលនៅក្នុងបណ្តាប្រទេសកំពុងអភិវឌ្ឍន៍ ដែលជាសមាជិករបស់ធនាគារអភិវឌ្ឍន៍អាស៊ី ការិយាល័យអគ្គសវនករក៏នឹងចាប់ផ្តើមធ្វើសវនកម្មដោយចោះៗ នៅក្នុងគំរោងនានារបស់ធនាគារអភិវឌ្ឍន៍អាស៊ី ដើម្បីពិនិត្យមើលការគោរពតាមបទបញ្ជាហិរញ្ញវត្ថុ និងការរឹកចំរើនជារូបវន្ត ។ ការិយាល័យអគ្គសវនករនឹងពង្រឹងការផ្លាស់ប្តូរព័ត៌មានជាមួយបណ្តាស្ថាប័នកំពូលនានាផ្នែកសវនកម្ម នៅក្នុងបណ្តាប្រទេសកំពុងអភិវឌ្ឍន៍ដែលជាសមាជិក ហើយរួមសហការជាមួយនាយកដ្ឋានផ្សេងទៀតនៃធនាគារអភិវឌ្ឍន៍អាស៊ី ដើម្បីដើរតួនាទីយ៉ាងសកម្មក្នុងការវាយតម្លៃអំពីសេចក្តីត្រូវការពង្រឹងសមត្ថភាពធ្វើសវនកម្មរបស់ស្ថាប័នទាំងនោះ ។ ការិយាល័យអគ្គសវនករក៏នឹងពិចារណាផងដែរអំពីមធ្យោបាយដែលអាចធ្វើឱ្យរបាយការណ៍សវនកម្មគំរោងមានភាពងាយយល់ និង

<sup>1</sup> Doc. R225-95, *Establishment of an Inspection Function*. 10 November 1995. ដោយសារអំពើពុករលួយអាចនឹងកើតមាននៅក្នុងផ្នែកជាច្រើននៃការងារ (ដូចជាសវនកម្ម ឬការប្រើសម្របសម្រួល) ដែលស្ថិតនៅក្រៅអំណាចទទួលខុសត្រូវរបស់គណៈកម្មាធិការត្រួតពិនិត្យនៃធនាគារអភិវឌ្ឍន៍អាស៊ី នោះបុគ្គលិកនានាត្រូវតែចាត់វិធានការណ៍មួយចំនួនតូចប៉ុណ្ណោះដែលទំនងជាត្រូវបានគេលើកឡើងសំរាប់ការពិចារណានៅក្នុងគណៈកម្មាធិការនេះ ។

ងាយប្រើប្រាស់សំរាប់បុគ្គលិកផ្នែកប្រតិបត្តិ ។ ប្រសិទ្ធិភាពនៃវិធានការទាំងនេះនឹងត្រូវទទួលបានការវាយតម្លៃឡើងវិញ ក្រោយពីដាក់ឱ្យអនុវត្តនៅ ក្នុងឆ្នាំដំបូង ហើយកិច្ចការបន្ថែមនឹងត្រូវលើកយកមកពិចារណាតាមការចាំបាច់ ។

68. នៅក្នុងបរិបទនៃបណ្តាអនុសាសន៍របស់ក្រុមការងារស្តីពីការលើកកម្ពស់គុណភាពគំរោង ធនធានជាច្រើនត្រូវបានត្រៀមទុក ជាបន្ថែមរួចហើយ សំរាប់ការងារចុះបំពេញបេសកកម្មរដ្ឋបាលត្រួតពិនិត្យគំរោង ដោយគិតទាំងគុណភាព រយៈពេលចុះត្រួតពិនិត្យ និងភាពញឹក ញាប់នៃការចុះត្រួតពិនិត្យ<sup>1</sup> ។ គេនឹងផ្តោតការយកចិត្តទុកដាក់បន្ថែមទៀតចំពោះការពង្រីកជំនាញបច្ចេកទេសនៃបេសកកម្មទាំងនេះ និងធានាថា បុគ្គលិកដែលចូលរួមក្នុងបេសកកម្ម សុទ្ធសឹងមានជំនាញសមស្រប ជាពិសេសលើផ្នែកហិរញ្ញវត្ថុ គ្រប់គ្រង និងគោលនយោបាយ ។ ទោះបីជាគេ មិនទំនងជាអាចពង្រឹងគុណភាពនៃការត្រួតពិនិត្យសំរាប់គ្រប់គំរោងទាំងអស់ក្តី ក៏គេនឹងផ្តល់ធនធានជាបន្ថែមទៀតសំរាប់លើកកម្ពស់ការត្រួត ពិនិត្យបណ្តាគំរោង ដែលមានការប្រចុយប្រថានកំរិតខ្ពស់ និងសំរាប់បង្កើតកម្មវិធីធ្វើសវនកម្មដោយចោទលើគំរោងខ្លះៗ ដើម្បីទាមទារការ អនុវត្តគំរោងទាំងនោះ<sup>2</sup> ។

69. ជំពូកពាក់ព័ន្ធមួយចំនួនដែលមានចែងក្នុងឯកសារ *បទបញ្ជារដ្ឋបាលសំរាប់គំរោង* និង *សៀវភៅណែនាំអំពីការផ្តល់ប្រាក់កម្ចី* នឹងត្រូវកែសំរួលនៅពេលខាងមុខនេះ ដើម្បីទាមទារឱ្យស្ថាប័នប្រតិបត្តិ ឬស្ថាប័នអនុវត្តគំរោង ជ្រើសរើសគណនេយ្យករដែលមាន សមត្ថភាពគ្រប់គ្រាន់ និងទាមទារឱ្យមានប្រព័ន្ធសំរាប់គ្រប់គ្រងការងារផ្ទៃក្នុង និងប្រព័ន្ធគណនេយ្យរឹងមាំសំរាប់គំរោងការ មុនពេលដែលធនាគារ អភិវឌ្ឍន៍អាស៊ីអាគ្នេយ៍ផ្តល់ឥណទានជូន ។ គេត្រូវពិចារណាលើការកំណត់យកបណ្តាសន្ទស្សន៍ប្រសិទ្ធិភាពសមស្រប សំរាប់ប្រើប្រាស់ក្នុងការតាម ដានភាពជឿនលឿននៃការអនុវត្តគំរោង និងការអនុវត្តផ្នែកហិរញ្ញវត្ថុ ជាទៀងទាត់ប្រចាំត្រីមាស ហើយគេត្រូវតែពន្យល់ពីហេតុផលនៃភាព ខុសគ្នារវាងទង្វើក្នុងផែនការ និងទង្វើជាក់ស្តែង ។ គុណភាពនៃប្រព័ន្ធគ្រប់គ្រងព័ត៌មានរបស់ធនាគារអភិវឌ្ឍន៍អាស៊ីនឹងត្រូវពង្រឹងជាបន្ថែម ដើម្បី ផ្តល់ជូនដល់អ្នកគ្រប់គ្រងនូវព័ត៌មានទាន់ពេលវេលា សំរាប់តាមដានដំណើរការនៃគំរោង ការគ្រប់គ្រងឥណទាន និងពិស្តារភាពនៃការប្រើប្រាស់ ថវិកាសំរាប់បេសកកម្ម ។

70. ក្នុងកាលៈទេសៈដែលមានភ័ស្តុតាងអាចទុកចិត្តបាន ដែលបង្ហាញថាមានសកម្មភាពពុករលួយ និងតែបន្ត បន្តបង្កាក់ដល់ ប្រសិទ្ធិភាពនៃគំរោងរបស់ធនាគារអភិវឌ្ឍន៍អាស៊ី ឬធ្វើឱ្យអត្រាទាញចំនួនថយចុះ គេត្រូវកត់ត្រាបញ្ហានេះបានច្បាស់លាស់នៅក្នុងឯកសាររបស់ ធនាគារអភិវឌ្ឍន៍អាស៊ី រួមទាំងរបាយការណ៍ណែនាំយោបល់ចំពោះគំរោង របាយការណ៍បញ្ចប់គំរោង របាយការណ៍វាយតម្លៃគំរោង របាយការណ៍ អនុវត្តសវនកម្ម និងបណ្តាឯកសារពាក់ព័ន្ធដទៃទៀត ដើម្បីឱ្យធនាគារអភិវឌ្ឍន៍អាស៊ីអាគ្នេយ៍ពិចារណាថាវិធានការកែតម្រូវឱ្យបានសមស្រប ។ អ្នក គ្រប់គ្រង និងបុគ្គលិក គួររៀនរងការប្រើប្រាស់ពាក្យឱ្យគ្រាន់តែពិរោះ ឬមិនច្បាស់លាស់ ដែលបិទបាំងទិដ្ឋភាពជាក់ស្តែងនៃបញ្ហា<sup>3</sup> ។

**5. ពង្រឹងការយល់ដឹងរបស់បុគ្គលិក**

71. វិធានការទាំងនេះនឹងពុំមានប្រសិទ្ធិភាពទេ ប្រសិនបើបុគ្គលិករបស់ធនាគារអភិវឌ្ឍន៍អាស៊ីមិនបានយល់ច្បាស់អំពីបណ្តាខ នានា ដែលមានចែងនៅក្នុងគោលនយោបាយប្រឆាំងអំពើពុករលួយ និងក្រុមអនុវត្តការងាររបស់ធនាគារអភិវឌ្ឍន៍អាស៊ី ឬពុំបានអនុវត្តតាម គោលការណ៍ដែលមានចែង ដោយសារការច្រើនប្រហែសនៅក្នុងការបំពេញភារៈកិច្ចតាមមុខនាទីរបស់ពួកគេ ។ ទោះបីគោលនយោបាយរបស់ ធនាគារអភិវឌ្ឍន៍អាស៊ីពុំមានចេតនាដោយផ្ទាល់ក្នុងការធ្វើឱ្យបុគ្គលិករបស់ខ្លួនក្លាយទៅជា "មន្ត្រីគរហល" ឬធ្វើឱ្យគោលបំណងនៃការកាត់បន្ថយ អំពើពុករលួយមានឧត្តមភាពលើគោលដៅផ្សេងទៀតនៃការអភិវឌ្ឍន៍ក្តី ក៏គ្រប់នាយកដ្ឋាន និងបុគ្គលិកនៅក្នុងធនាគារអភិវឌ្ឍន៍អាស៊ីមាន កាតព្វកិច្ចចាំបាច់ក្នុងការធានានូវភាពសុចរិតនៃកិច្ចប្រតិបត្តិការរបស់ធនាគារអភិវឌ្ឍន៍អាស៊ី ក្នុងក្របខ័ណ្ឌនៃការទទួលខុសត្រូវរៀងៗខ្លួន ។

<sup>1</sup> Asian Development Bank. 1995. *Report of the Task Force on Improving Project Quality*. Manila, pp. 22-26.  
<sup>2</sup> ធនាគារអភិវឌ្ឍន៍អាស៊ីនឹងចេញគោលការណ៍ណែនាំសំរាប់អនុវត្តគោលនយោបាយប្រឆាំងអំពើពុករលួយដែលស្ទើរឡើងនេះ ។ មុននឹងចេញគោលការណ៍ណែនាំនេះ បណ្តាបុគ្គលិកត្រូវពិនិត្យ រកមើលវិធី ដែលកិច្ចប្រតិបត្តិរបស់ធនាគារអភិវឌ្ឍន៍អាស៊ី អាចនឹងសំរួល និងអាចដាក់បញ្ចូលបន្ថែមនូវបណ្តាវិធានការដែលមានប្រសិទ្ធិភាពខាងផ្នែកសេដ្ឋកិច្ច សំរាប់តាមដាន និង ដឹកនាំការគ្រប់គ្រងគំរោង ។  
<sup>3</sup> ឧទាហរណ៍ដ៏ល្អមួយ អំពីរបៀបដែលប្រធានបទនៃអំពើពុករលួយអាចដោះស្រាយដោយឥតលាក់លៀម និងតាមរបៀបការទូត នៅក្នុងឯកសាររបស់ធនាគារអភិវឌ្ឍន៍អាស៊ី សូមអាន : Post Evaluation Office. 1997. *Special Study on Issues Pertaining to the Engagement of Consultants in Bank Loan Projects and Their Effect on Project Performance*. ADB, Manila.

បុគ្គលិករបស់ធនាគារអភិវឌ្ឍន៍អាស៊ីត្រូវតែយល់ដឹងឱ្យបានច្បាស់លាស់អំពីខ្លឹមសារនៃគោលនយោបាយនេះ និងគោលការណ៍ណែនាំសំរាប់បុគ្គលិក ហើយត្រូវត្រៀមខ្លួនជាស្រេច ដើម្បីចាត់វិធានការសមស្របតាមការចាំបាច់ ។

72. ភាពសុចរិតនៃបុគ្គលិករបស់ធនាគារអភិវឌ្ឍន៍អាស៊ី គឺជាទ្រព្យសម្បត្តិដ៏សំខាន់មួយរបស់ស្ថាប័ននេះ ហើយការរំលោភបំពាន ពីសំណាក់បុគ្គលិកធនាគារទៅលើក្រុមនៃការប្រតិបត្តិ ឬគោលការណ៍ណែនាំដទៃទៀតរបស់ធនាគារអភិវឌ្ឍន៍អាស៊ី នឹងត្រូវដោះស្រាយដោយ វិធានការម៉ឺងម៉ាត់ជាទីបំផុត ។ រាល់ការចោទប្រកាន់ទាក់ទងនឹងឥរិយាបថនៃអំពើពុករលួយ ឬតែបន្តដោយបុគ្គលិករបស់ធនាគារអភិវឌ្ឍន៍អាស៊ី នឹងត្រូវដាក់ជូនទៅការិយាល័យអគ្គសវនករ ដែលនឹងសហការជាមួយនាយកដ្ឋានពាក់ព័ន្ធផ្សេងទៀតនៃធនាគារអភិវឌ្ឍន៍អាស៊ី ដើម្បីធ្វើសេចក្តី សំរេចពីភាពទុកចិត្តបាននៃពាក្យចោទ និងអំពីភាពចាំបាច់នៃការស៊ើបអង្កេតជាបន្តទៀត ។ ការទាមទារដែលគួរឱ្យជឿទុកចិត្តបាននឹងត្រូវស៊ើប អង្កេតជាបន្ទាន់ ដោយហ្មត់ចត់ និងរក្សាជាការសំងាត់ ដោយការិយាល័យអគ្គសវនករ និងដោយនាយកដ្ឋាន ថវិកា បុគ្គលិក និងប្រព័ន្ធគ្រប់គ្រង ដែលអាចប្រើប្រាស់អ្នកជំនាញការនៅក្នុង ឬមកពីក្រៅធនាគារអភិវឌ្ឍន៍អាស៊ី តាមការចាំបាច់ ។ អនុលោមតាមនីតិវិធីវិន័យ ចែងក្នុងបទបញ្ជា រដ្ឋបាលលេខ 2.04 បុគ្គលិកដែលមានកំហុសក្នុងការប្រព្រឹត្តឥរិយាបថបែបនេះ នឹងត្រូវទទួលបានការដាក់ទណ្ឌកម្មមួយចំនួន រួមមានទាំងការផ្លាស់ប្តូរ តួនាទី ការទំលាក់ឋានៈ ការព្យួរការងារដោយឥតប្រាក់បៀវត្សរ៍ ការឱ្យសងនិង/ឬការបាត់សិទ្ធិទទួលបានប្រាក់បំណាច់ ការបញ្ឈប់ពីការងារ និងការ បណ្តេញចេញពីការងារ <sup>1</sup> ។ ការដាក់ទណ្ឌកម្មទាំងនេះអនុវត្តដោយស្មើភាពគ្នាក្នុងគ្រប់ស្ថានភាព ដែលបុគ្គលិកបង្កើនទ្រព្យសម្បត្តិផ្ទាល់ខ្លួនដោយ ពុំត្រឹមត្រូវ និងពុំស្របច្បាប់ និង/ឬសំរាប់បណ្តាអ្នកពាក់ព័ន្ធជិតស្វិន្ទ និងចំពោះកាលៈទេសៈដែលបុគ្គលិកទាំងនោះអន្តងអ្នកដទៃឱ្យប្រព្រឹត្ត ។

73. ដើម្បីពង្រឹងការយល់ដឹងរបស់បុគ្គលិក ការិយាល័យយុទ្ធសាស្ត្រនិងគោលនយោបាយ ការិយាល័យអគ្គក្រុមប្រឹក្សា ការិយាល័យអគ្គសវនករ និងនាយកដ្ឋានថវិកា បុគ្គលិក និងប្រព័ន្ធគ្រប់គ្រង នឹងត្រូវសហការគ្នាក្នុងការចាត់ចែងបើកសិក្ខាសាលា ក៏ដូចជាវគ្គបណ្តុះ បណ្តាល ដើម្បីផ្តល់ព័ត៌មានដល់បុគ្គលិកអំពីគោលនយោបាយរបស់ធនាគារអភិវឌ្ឍន៍អាស៊ី ព្រមទាំងដើម្បីដោះស្រាយបញ្ហានានា និងបណ្តាជំរើស ដែលពាក់ព័ន្ធនឹងការជួយដល់កិច្ចប្រឹងប្រែងរបស់រដ្ឋាភិបាលនៃបណ្តាប្រទេសកំពុងអភិវឌ្ឍន៍ដែលជាសមាជិក ក្រុមហ៊ុនផ្គត់ផ្គង់ និងភាគីហោរ ក្នុង ការប្រឆាំងអំពើពុករលួយ ។

**VI. សេចក្តីសន្និដ្ឋាន និងអនុសាសន៍**

74. ឯកសារនេះលើកស្ទើរវិធានការជាក់លាក់មួយចំនួន សំរាប់កសាងគោលនយោបាយរបស់ធនាគារអភិវឌ្ឍន៍អាស៊ីក្នុងការ ប្រឆាំងនឹងអំពើពុករលួយ ។ វិធានការទាំងនេះអាចចែកចេញជាបីផ្នែកសំខាន់ៗ ដូចតទៅ : សំនើកែសំរួលគោលនយោបាយ និងគោលការណ៍ ណែនាំសំរាប់បុគ្គលិកធនាគារអភិវឌ្ឍន៍អាស៊ី, គំនិតផ្តួចផ្តើមលើការគ្រប់គ្រងគំរោង និងការបង្កើតកម្មវិធីថ្មី, និងការកែប្រែផ្នែករដ្ឋបាលផ្ទៃក្នុង ។

75. អនុសាសន៍គោលនយោបាយខាងក្រោមនេះ ត្រូវបានដាក់ជូនទៅក្រុមប្រឹក្សាភិបាល សំរាប់ការពិចារណា និងអនុម័ត :
- (i) ទទួលយករបៀបដោះស្រាយ និងអនុសាសន៍ដែលមាននៅក្នុងឯកសារនេះ ដោយចាត់ទុកជាឯកសារគោល នយោបាយ និងជាសេចក្តីបង្គាប់ការគ្រប់គ្រង ក្រោមរូបភាពជាបទបញ្ជាសំរាប់បុគ្គលិក ។
  - (ii) អនុម័តលើការសេចក្តីកែសំរួលគោលការណ៍លទ្ធកម្មរបស់ធនាគារអភិវឌ្ឍន៍អាស៊ី និងស្តីពីការប្រើប្រាស់ទីប្រឹក្សា ព្រមទាំងសំណើវិសោធនកម្មលើបទបញ្ជាទូទៅ និងពិសេសរបស់ធនាគារអភិវឌ្ឍន៍អាស៊ីសំរាប់ការប្រតិបត្តិក្នុង ផ្នែកផ្តល់ប្រាក់កម្ចី ដូចមានចែងក្នុងឧបសម្ព័ន្ធ 2 និង 3 ។
  - (iii) ពិចារណាលើការកែប្រែជាបន្ថែមលើ បទបញ្ជារដ្ឋបាលសំរាប់គំរោង និង សៀវភៅណែនាំស្តីពីការផ្តល់ប្រាក់កម្ចី ដើម្បីពង្រឹងការត្រួតពិនិត្យផ្នែកហិរញ្ញវត្ថុ និងកែលំអនីតិវិធីធ្វើរបាយការណ៍ ។

76. ឯកសារនេះលើកស្ទើរឱ្យមានការកែប្រែមួយចំនួនដូចខាងក្រោម នៅក្នុងការរៀបចំកម្មវិធី និងការគ្រប់គ្រងគំរោងរបស់ ធនាគារអភិវឌ្ឍន៍អាស៊ី :

<sup>1</sup> ផ្នែកទី 5 នៃបទបញ្ជារដ្ឋបាលលេខ 2.04 បើកឱកាសឱ្យមាននីតិវិធីបណ្តឹងឧទរណ៍ ទៅគណកម្មការដោះស្រាយថ្នាក់ឧទរណ៍ និងចុងក្រោយបំផុតទៅសាលាជំរះក្តីរដ្ឋបាល ។

- (i) បន្តពង្រីកជំនួយរបស់ធនាគារអភិវឌ្ឍន៍អាស៊ីសំរាប់បញ្ហាអភិបាលកិច្ច និងការកសាងសមត្ថភាព ដោយផ្តោតការយកចិត្តទុកដាក់ជាពិសេសចំពោះការជំរុញសេរីភាវូបនីយកម្មទីផ្សារ និងកែទម្រង់រដ្ឋបាលសាធារណៈ ។
- (ii) ផ្តោតការយកចិត្តទុកដាក់បន្ថែមទៀតលើការពង្រឹងស្ថាប័នឥន្ទ្រានា ដើម្បីបង្កើតតំលាភាព និងការទទួលខុសត្រូវនៅក្នុងបណ្តាប្រទេសកំពុងអភិវឌ្ឍន៍ដែលជាសមាជិក (ដូចជាស្ថាប័នសវនកម្មកំពូល ស្ថាប័នលទ្ធកម្ម ស្ថាប័ននីតិបញ្ញត្តិ ការិយាល័យត្រួតពិនិត្យ ។ល។) ដែលជាចំណែកមួយ នៃការយកចិត្តទុកដាក់រួមរបស់ធនាគារក្នុងផ្នែកអភិបាលកិច្ច និងការកសាងសមត្ថភាព ។
- (iii) ក្នុងករណីសមស្រប គាំទ្រគំនិតផ្តួចផ្តើម និងស្រាវជ្រាវថ្នាក់តំបន់ លើការពង្រឹងកិច្ចទទួលខុសត្រូវ និងតំលាភាពក្នុងតំបន់អាស៊ី និងមហាសាគរប៉ាស៊ីហ្វិក តាមរយៈជំនួយបច្ចេកទេសឥតសំណង ។
- (iv) លើកកម្ពស់គុណភាពដឹកនាំគ្រប់គ្រងក្នុងពេលអនុវត្តគំរោង និងពង្រឹងឱ្យមានបេសកកម្មត្រួតពិនិត្យការអនុវត្តគំរោង ដោយផ្តោតការយកចិត្តទុកដាក់ជាពិសេសចំពោះបណ្តាគំរោងដែលមានលក្ខណៈប្រចុយប្រថានកំរិតខ្ពស់ ។
- (v) បង្កើតឱ្យមានការបណ្តុះបណ្តាល និងសិក្ខាសាលានានា ស្តីពីគោលនយោបាយរបស់ធនាគារអភិវឌ្ឍន៍អាស៊ី ក្នុងការប្រឆាំងអំពើពុករលួយ និងវិធីដែលបុគ្គលិកអាចជំរុញភាពសុចរិតក្នុងប្រតិបត្តិការរបស់ធនាគារអភិវឌ្ឍន៍អាស៊ី និងក្នុងការងារសហប្រតិបត្តិការជាមួយបណ្តាប្រទេសកំពុងអភិវឌ្ឍន៍ដែលជាសមាជិក ។
- (vi) បោះពុម្ពផ្សាយកូនសៀវភៅងាយៗ និងឯកសារព័ត៌មាននានា ដែលអធិប្បាយអំពីគោលនយោបាយរបស់ធនាគារអភិវឌ្ឍន៍អាស៊ីក្នុងការប្រឆាំងអំពើពុករលួយ សំរាប់ចែកផ្សព្វផ្សាយជាសាធារណៈ ។

77. ចំនុចចុងក្រោយនៃឯកសារនេះស្នើឱ្យមានការកែប្រែផ្នែករដ្ឋបាល ក្នុងកិច្ចប្រតិបត្តិការរបស់ធនាគារអភិវឌ្ឍន៍អាស៊ី ក្នុងកិច្ចការិយាល័យ/នាយកដ្ឋាន :

- (i) ពង្រឹងការអនុវត្តគោលការណ៍នាំបច្ចុប្បន្នស្តីពីលទ្ធកម្មឱ្យបានម៉ឺងម៉ាត់ ដើម្បីជៀសវាងការពន្យារពេល ការសុំបន្តពេល និងការកែប្រែចំនុចនានាក្នុងគំរោង ផ្សេងពីលំនាំដើមខ្លាំងពេក ។
- (ii) តែងតាំងការិយាល័យអគ្គសវនករចំនុចចាប់ផ្តើម សំរាប់ធ្វើទំនាក់ទំនងទទួលពាក្យបណ្តឹងពាក់ព័ន្ធនឹងអំពើពុករលួយក្នុងចំណោមគំរោង និងបុគ្គលិករបស់ធនាគារអភិវឌ្ឍន៍អាស៊ី និងចេញបញ្ជាឱ្យការិយាល័យនេះរៀបចំនីតិវិធីសមស្របសំរាប់បំពេញករណីកិច្ចបែបនេះ ដោយពិគ្រោះយោបល់ជាមួយនាយកដ្ឋានពាក់ព័ន្ធនៃធនាគារអភិវឌ្ឍន៍អាស៊ី ។
- (iii) ដោយឆ្លងតាមការពិគ្រោះយោបល់ជាមួយនាយកដ្ឋានថវិកា បុគ្គលិក និងប្រព័ន្ធគ្រប់គ្រង ពិចារណាលើលទ្ធភាពបន្ថែមបុគ្គលិកក្នុងការិយាល័យអគ្គសវនករ ដើម្បីឱ្យការិយាល័យនេះមានសមត្ថភាពបំពេញការទទួលខុសត្រូវតាមគោលនយោបាយនេះ ឱ្យបានប្រសើរជាងមុន ។
- (iv) ដោយឆ្លងតាមការពិគ្រោះយោបល់ជាមួយនាយកដ្ឋានថវិកា បុគ្គលិក និងប្រព័ន្ធគ្រប់គ្រង និងការិយាល័យប្រតិបត្តិសេវាកម្មកណ្តាល ពិចារណាវិធីដែលមានប្រសិទ្ធភាពខាងផ្នែកសេដ្ឋកិច្ច ដើម្បីប្រើប្រាស់ក្នុងកិច្ចពង្រឹងការងារតាមដាន និងដឹកនាំគ្រប់គ្រងគំរោង និងស្វែងរកធនធានជាបន្ថែមទៀតដែលអាចត្រូវការចាំបាច់សំរាប់បំពេញកិច្ចការទាំងនេះ ។
- (v) ដាក់បញ្ជាឱ្យការិយាល័យអគ្គសវនករ និងនាយកដ្ឋានថវិកា បុគ្គលិក និងប្រព័ន្ធគ្រប់គ្រង សហការក្នុងការរៀបចំការបណ្តុះបណ្តាលស្តីពីនីតិក្រមគណនេយ្យ និងបច្ចេកទេសស៊ើបអង្កេតនានា ដើម្បីជ្រើសរើសបុគ្គលិកសំរាប់ការិយាល័យអគ្គសវនករ អ្នកវិភាគហិរញ្ញវត្ថុ និងមន្ត្រីអនុវត្តគំរោង ។
- (vi) ដាក់បញ្ជាឱ្យការិយាល័យអគ្គសវនករ និងនាយកដ្ឋានថវិកា បុគ្គលិក និងប្រព័ន្ធគ្រប់គ្រង ឱ្យរៀបចំសិក្ខាសាលា និង/ឬសកម្មភាពក្រៅផ្លូវការផ្សេងៗទៀតនៅកំរិតអន្តរជាតិ ដើម្បីជូនព័ត៌មានដល់បុគ្គលិកធនាគារអភិវឌ្ឍន៍អាស៊ី

អំពីការកែប្រែនៅក្នុងបទបញ្ជាប្រតិបត្តិរបស់បុគ្គលិក ដែលទទួលបានការ  
អនុម័តដោយក្រុមប្រឹក្សាគ្រប់គ្រង នៅថ្ងៃទី 28 ខែឧសភា ឆ្នាំ 1998 ។

78. ដើម្បីតាមដាន និងសំរេចសំណើប្តឹងប្រែប្រួលរបស់ធនាគារអភិវឌ្ឍន៍អាស៊ី ទាក់ទងនឹងគំនិតផ្តួចផ្តើម និងការរៀបចំកម្មវិធី  
ប្រឆាំងអំពើពុករលួយ នាយកដ្ឋាន និងបុគ្គលិកពាក់ព័ន្ធនឹងត្រូវតែផ្តល់ដល់ការិយាល័យយុទ្ធសាស្ត្រនិងគោលនយោបាយ ការិយាល័យអគ្គសវនករ  
និងការិយាល័យអគ្គក្រុមប្រឹក្សាភិបាល នូវឯកសារស្តីពីក្របខ័ណ្ឌច្បាប់ និងបញ្ហាច្បាប់ពាក់ព័ន្ធនឹងបណ្តាសកម្មភាពនានាដទៃទៀត ដោយត្រូវមាន  
ការវាយតម្លៃជាទៀងទាត់អំពីវិធីសំរាប់អនុវត្តបណ្តាខដែលមានចែងក្នុងគោលនយោបាយ ។

79. ក្រោយពេលដែលក្រុមប្រឹក្សាភិបាលអនុម័តគោលនយោបាយប្រតិបត្តិរបស់ធនាគារអភិវឌ្ឍន៍អាស៊ី ស្តីពីបញ្ហាប្រឆាំងអំពើ  
ពុករលួយរួមមក ឯកសាររបស់ក្រុមប្រឹក្សាភិបាលនេះនឹងត្រូវចែកផ្សាយតាមកាលកំណត់ ដើម្បីវិភាគលើបទពិសោធន៍របស់ធនាគារអភិវឌ្ឍន៍អាស៊ី  
លើគោលនយោបាយប្រឆាំងអំពើពុករលួយ លើកស្ទើរការកែប្រែវិធីសាស្ត្រប្រតិបត្តិតាមការចាំបាច់ និងការប៉ាន់ប្រមាណថវិកា និងធនធានចាំបាច់  
ដទៃទៀតឱ្យបានជាក់លាក់ជាងមុន ។

**ឧបសម្ព័ន្ធ**

ចំនួន	ប្រធានបទ	ទំព័រ	យោងនៅ (ទំព័រ, វាក្យខ័ណ្ឌ)
1	ការអធិប្បាយលំអិតអំពីគំនិតផ្តួចផ្តើមលើអភិបាលកិច្ច និងការកសាងសមត្ថភាព ដែលមានសមាសភាគប្រឆាំងអំពើពុករលួយ	28	15, 39
2	សំនើកែប្រែនៅក្នុងគោលការណ៍ណែនាំស្តីពីសវនកម្ម របស់ធនាគារអភិវឌ្ឍន៍អាស៊ី ពាក់ព័ន្ធនឹងការប្រឆាំងអំពើពុករលួយ (ជំពូក 2.14 និង 2.15)	30	21, 60
3	សំនើវិសោធនកម្មចំពោះបទបញ្ជាទូទៅ និងបទបញ្ជាពិសេសរបស់ធនាគារអភិវឌ្ឍន៍អាស៊ីស្តីពីការប្រើប្រាស់ប្រាក់កម្ចី	32	21, 60

ការអធិប្បាយលំអិតអំពីគំនិតដ្ឋានលើអភិបាលកិច្ច និងការកសាងសមត្ថភាព  
ដែលមានសមាសភាគប្រឆាំងអំពើពុករលួយ

ស្ថាប័នគោលដៅ	ប្រភេទអន្តរាគមន៍	ឧទាហរណ៍
<p><b>ស្ថាប័នប្រតិបត្តិ</b> គណៈកម្មការសេវាកម្មស៊ីវិល</p> <p>ក្រសួងហិរញ្ញវត្ថុ/ក្រសួង អភិវឌ្ឍន៍</p> <p>ក្រសួង ស្ថាប័ន និងនាយកដ្ឋាន ពាក់ព័ន្ធនានា</p>	<ul style="list-style-type: none"> <li>• កែប្រែប្រាក់បៀវត្សរ៍ និងប្រាក់ឧបត្ថម្ភធានា ដើម្បីធានាភាពអាចប្រៀបធៀបគ្នាបានជាមួយជំរើសផ្សេងទៀតនៃឱកាសក្នុងការជ្រើសរើសការងារ</li> <li>• ពង្រឹងវិធានការសំរាប់បង្កើតការតាមដាន និងត្រួតពិនិត្យ</li> <li>• រៀបចំ និងផ្សព្វផ្សាយឱ្យបានទូលំទូលាយនូវក្រមសីលធម៌សេវាកម្មស៊ីវិល</li> <li>• ពង្រឹងកិច្ចត្រួតពិនិត្យការគ្រប់គ្រង និងប្រព័ន្ធពតិមាន</li> <li>• ពង្រឹងការតាមដាន និងត្រួតពិនិត្យការចំណាយ</li> <li>• គាំទ្រការពង្រឹងគោលការណ៍លទ្ធកម្ម</li> <li>• សំរាប់សំរួល និងបង្កើតឡើងវិញនូវដំណើរការជំនួញ ដើម្បីកាត់បន្ថយឱកាសស្វកប៉ាន់សំរាប់ការជួយសំរួលកិច្ចការរដ្ឋបាល</li> <li>• រៀបចំវិធានការដើម្បីធ្វើឱ្យទំនាក់ទំនងរវាងស្ថាប័ន និងប្រជាពលរដ្ឋមានតំណភាព និងមានភាពងាយស្រួលជាងមុនដូចជាប្រើឆ្លាកឈ្មោះ ការតំរូវឱ្យចងក្រងរាល់កំនត់ហេតុទុកជាឯកសារ ការតំរូវឱ្យបង់ប្រាក់តាមកាលកំនត់ ។ ល។</li> </ul>	<p>TA 2616 ផ្តល់ដល់ប្រទេសសេរីលង្កា សំរាប់ធ្វើការកែទម្រង់រដ្ឋបាលសាធារណៈ</p> <p>TA 2538 ការលើកស្ទួយកិច្ចការគ្រប់គ្រងថវិកាក្នុងប្រទេសមីក្រូនេស៊ី</p> <p>Loan 1506 សំរាប់រដ្ឋគុណាដាប្រទេសឥណ្ឌា ក្នុងកម្មវិធីគ្រប់គ្រងធនធានស្ថាប័នសាធារណៈ</p> <p>TA 2701 ការពង្រឹងស្ថាប័នក្នុងការិយាល័យជាតិ ទទួលបន្ទុកវាយតម្លៃលទ្ធកម្មនៅប្រទេសវៀតណាម</p> <p>-TA 2186 ការពង្រឹងក្របខ័ណ្ឌច្បាប់សំរាប់ផ្នែករដ្ឋបាលក្នុងទីតាំងការគយនៅសាធារណរដ្ឋប្រជាមានិតុចិន</p> <p>-TA 2459 ជំនួយបច្ចេកទេសដល់ប្រទេសនេប៉ាល់សំរាប់បង្កើនប្រសិទ្ធភាពនៃការប្រតិបត្តិរបស់ស្ថាប័នគយ</p>

ស្ថាប័នគោលដៅ	ប្រភេទអន្តរាគមន៍	ឧទាហរណ៍
<p><b>ស្ថាប័ននីតិបញ្ញត្តិ</b> ស្ថាប័នសវនកម្មកំពូល</p> <p>ស្ថាប័នស្រាវជ្រាវសភា</p> <p>-ការិយាល័យអធិការកិច្ច ១ល ។</p>	<ul style="list-style-type: none"> <li>លើកកម្ពស់សមត្ថភាព និងឯករាជ្យភាពនៃស្ថាប័នសវនកម្មកំពូល</li> <li>ពង្រឹងសមត្ថភាពសភាដើម្បីបំពេញនាទីតាមដានដោយឯករាជ្យ</li> <li>ពង្រឹងសិទ្ធិឯករាជ្យភាពរបស់ប្រជាពលរដ្ឋក្នុងការជួយកែតម្រូវអំពើអយុត្តិធម៌</li> </ul>	<p>RETA 5688 កម្មវិធីបណ្តុះបណ្តាលសវនកម្មប្រចាំតំបន់សំរាប់រយៈពេលវែង សំរាប់បណ្តាសមាជិកនៃអង្គការស្ថាប័នសវនកម្មកំពូលនៅអាស៊ី</p> <p>TA 2463 សំរាប់ពង្រឹងស្ថាប័ននៃការិយាល័យអគ្គសវនករនៅប្រទេសហ្វីលីពីន</p> <p>USAID/CRS កិច្ចប្រឹងប្រែងដើម្បីពង្រឹងសមត្ថភាពសភាក្នុងដំណាក់កាលសេដ្ឋកិច្ចអន្តរកាល</p> <p>TA 2599 ការអនុវត្តកិច្ចការកែទម្រង់ស៊ីវិលសំរាប់កោះម៉ារសាល់</p> <p>គំរោង UNDP អំពីការសំរួលសំរួលគោលនយោបាយនិងអភិបាលកិច្ចនៅប៉ាស៊ីហ្វិកខាងត្បូង</p>
<p><b>ស្ថាប័នតុលាការ</b> កាត់បន្ថយការពន្យារពេលជំរះក្តី</p> <p>ពង្រឹងស្ថាប័នបឋម : ស្ថាប័នតុលាការ និងក្រសួងយុត្តិធម៌</p> <p>ពង្រឹងស្ថាប័នមធ្យម : សាលាច្បាប់ និងការស្រាវជ្រាវផ្នែកច្បាប់នៅមូលដ្ឋាន</p>	<ul style="list-style-type: none"> <li>បង្កើតយន្តការថ្មីសំរាប់ដោះស្រាយទំនាស់ដោយរបៀបផ្សេង</li> <li>បន្តការអប់រំសំរាប់ចៅក្រម និងមេធាវី</li> <li>ការបញ្ជូលប្រព័ន្ធគ្រប់គ្រងតុលាការ និងប្រព័ន្ធពតិមានថ្មីទាន់សម័យ</li> </ul>	<p>TA 2779 សំរាប់យន្តការថ្មីដើម្បីដោះស្រាយទំនាស់ដោយរបៀបផ្សេង នៅប្រទេសឥណ្ឌូ</p> <p>TA 2727 កំណែទម្រង់រចនាសម្ព័ន្ធ និងកសាងសមត្ថភាព ក្នុងក្រសួងយុត្តិធម៌នៃប្រទេសម៉ុងហ្គោលី</p>
<p><b>សង្គមស៊ីវិល</b> ក្រុមប្រឹក្សាជំនួញ-រដ្ឋាភិបាល</p>	<ul style="list-style-type: none"> <li>ផ្តល់ប្រព័ន្ធទាក់ទងរវាងអ្នកជំនួញ និងរដ្ឋាភិបាលលើបញ្ហាទូទៅស្តីពីអភិបាលកិច្ចល្អ</li> </ul>	

សំនើកែប្រែនៅក្នុងគោលការណ៍ណែនាំស្តីពីសវនកម្មរបស់ធនាគារអភិវឌ្ឍន៍អាស៊ី

ទាប់ទងនឹងការប្រឆាំងអំពើពុករលួយ<sup>1</sup>

ដើម្បីធានាឱ្យដើរទាន់ការវិវត្តន៍នៃក្រុមអនុវត្តប្រសើរបំផុតក្នុងចំណោមបណ្តាធនាគារអភិវឌ្ឍន៍ពហុភាគី ជំពូក 2.14 2.15 និង 2.16 នៃគោលការណ៍ណែនាំរបស់ធនាគារអភិវឌ្ឍន៍អាស៊ី នឹងត្រូវកែសម្រួលដូចខាងក្រោម :

ការតែបន្ត និងអំពើពុករលួយ

2.14 គោលការណ៍របស់ធនាគារអភិវឌ្ឍន៍អាស៊ីតំរូវឱ្យបណ្តាភាគីខ្ចីឥណទាន (រួមទាំងបណ្តាអ្នកទទួលប្រយោជន៍ពីប្រាក់កម្ចីរបស់ធនាគារអភិវឌ្ឍន៍អាស៊ី) ក៏ដូចជាក្រុមហ៊ុនដេញថ្លៃ/ក្រុមហ៊ុនផ្គត់ផ្គង់/ភាគីម៉ៅការ ដែលស្ថិតនៅក្រោមកិច្ចសន្យាផ្តល់ហិរញ្ញវត្ថុដោយធនាគារអភិវឌ្ឍន៍អាស៊ី គោតនូវបទដ្ឋានសីលធម៌ខ្ពស់បំផុត ក្នុងពេលលទ្ធកម្ម និងប្រតិបត្តិកិច្ចសន្យាទាំងនោះ ។ អនុលោមតាមគោលនយោបាយនេះ ធនាគារអភិវឌ្ឍន៍អាស៊ី :

- (ក) កំណត់ សំរាប់គោលបំណងនៃខដែលមានចែងនៅទីនេះ នូវនិយមន័យនៃបណ្តាពាក្យដូចតទៅ :
  - (i) "ការប្រព្រឹត្តអំពើពុករលួយ" មានន័យថា ជាតិរិយាបទនៃមន្ត្រីនៅក្នុងស្ថាប័នសាធារណៈ និងស្ថាប័នឯកជន ដែលប្រព្រឹត្តមិនត្រឹមត្រូវ និងខុសច្បាប់ ដើម្បីទាញយកនូវប្រយោជន៍ផ្ទាល់ខ្លួន និង/ឬសំរាប់មនុស្សជិតស្និទ្ធ ឬអន្តរអ្នកដទៃឱ្យប្រព្រឹត្តដូចនេះ ដោយប្រើប្រាស់ឋានៈរបស់ខ្លួនពុំត្រឹមត្រូវ ។ ហើយអំពើទាំងនោះរួមមាន ជំនួញ ការផ្តល់ឱ្យ ការទទួល ឬការសុំអ្វីម្យ៉ាងដែលមានតំលៃ សំដៅដាក់ឥទ្ធិពលទៅលើសកម្មភាពរបស់មន្ត្រីទាំងនោះនៅក្នុងដំណើរការលទ្ធកម្ម ឬនៅក្នុងអំឡុងពេលនៃការអនុវត្តន៍កិច្ចសន្យា ។
  - (ii) "ការប្រព្រឹត្តអំពើតែបន្ត" មានន័យថា ជាការកុហកបំភ្លៃខុសពីការពិតជាក់ស្តែង ដើម្បីជំរុញឱ្យដើរការលទ្ធកម្ម ឬការប្រតិបត្តិកិច្ចសន្យា បង្កនូវការខូចខាតដល់ភាគីខ្ចីឥណទាន ហើយរួមមាន ការសុំគ្រលំរវាងអ្នកចូលរួមដេញថ្លៃ (មុន ឬក្រោយពេលដាក់ពាក្យសុំដេញថ្លៃ) ក្នុងគោលបំណងបង្កើតតំលៃនៃការដេញថ្លៃក្លែងក្លាយ ដោយពុំមានការប្រកួតប្រជែងពិតប្រាកដ និងធ្វើឱ្យភាគីខ្ចីឥណទានបាត់បង់ផលប្រយោជន៍ ដោយសារពុំមានការប្រកួតប្រជែងដោយសេរី និងចម្រើន ។
- (ខ) នឹងបដិសេធសំនើផ្តល់កិច្ចសន្យា ប្រសិនបើធនាគារអភិវឌ្ឍន៍អាស៊ីរកឃើញថា ក្រុមហ៊ុនដេញថ្លៃដែលបានស្នើឱ្យផ្តល់កិច្ចសន្យា មានការពាក់ព័ន្ធក្នុងអំពើពុករលួយ ឬការតែបន្តនៅក្នុងការប្រកួតប្រជែងដេញថ្លៃ ។
- (គ) នឹងលុបចោលផ្នែកណាមួយនៃគំរោងប្រាក់កម្ចី ដែលបំរុងទុកសំរាប់ចុះកិច្ចសន្យាផ្តល់សំភារៈ ឬការងារ ប្រសិនបើនៅពេលណាមួយ ធនាគារអភិវឌ្ឍន៍អាស៊ីរកឃើញថា អំពើពុករលួយ ឬតែបន្ត ត្រូវប្រព្រឹត្តដោយបណ្តាអ្នកជាតំណាងភាគីខ្ចីឥណទាន ឬដោយបណ្តាក្រុមអ្នកទទួលប្រយោជន៍ពីប្រាក់កម្ចីនេះ នៅក្នុងដំណើរការលទ្ធកម្ម ឬការប្រតិបត្តិកិច្ចសន្យានោះ ហើយភាគីខ្ចីឥណទានពុំបានចាត់វិធានការទាន់ពេលវេលា និងសមស្រប ដែលធនាគារអភិវឌ្ឍន៍អាស៊ីអាចទទួលយកបាន ក្នុងការកែខែសភាពការណ៍នោះ ។
- (ឃ) នឹងប្រកាសយ៉ាងដាច់អហង្ការនូវការដកហូតសិទ្ធិជារៀងរហូត ឬសំរាប់ចន្លោះពេលណាមួយជាក់ស្តែង ក្នុងការទទួលកិច្ចសន្យាផ្តល់ហិរញ្ញវត្ថុដោយធនាគារអភិវឌ្ឍន៍អាស៊ី ប្រសិនបើនៅពេលណាក៏ដោយ ធនាគារនេះរកឃើញថា ក្រុមហ៊ុននោះមានពាក់ព័ន្ធនឹងអំពើពុករលួយ ឬតែបន្ត នៅក្នុងការប្រជែងដេញថ្លៃ ឬក្នុងពេលប្រតិបត្តិកិច្ចសន្យា ដែលផ្តល់ហិរញ្ញវត្ថុដោយធនាគារអភិវឌ្ឍន៍អាស៊ី ។ និង

<sup>1</sup> បណ្តាខប្រហែលគ្នានេះដែរនឹងត្រូវបញ្ចូលបន្ថែមទៅក្នុង គោលការណ៍ណែនាំស្តីពីការជួលទិប្រឹក្សាដោយធនាគារអភិវឌ្ឍន៍អាស៊ី និងបណ្តាភាគីអ្នកខ្ចីឥណទានរបស់ខ្លួន របស់ធនាគារអភិវឌ្ឍន៍អាស៊ី ។

ឧបសម្ព័ន្ធ 2. ទំព័រ 2

(ឃ) នឹងមានសិទ្ធិទាមទារឱ្យចែងនៅក្នុងកិច្ចសន្យា ដែលផ្តល់ឥណទានហិរញ្ញវត្ថុដោយធនាគារពិភពលោក នូវខែដែលតម្រូវឱ្យក្រុមហ៊ុនផ្គត់ផ្គង់ និងភាគីម៉ៅការ អនុញ្ញាតឱ្យធនាគារអភិវឌ្ឍន៍អាស៊ីត្រួតពិនិត្យលើគណនេយ្យ និងរាល់កំណត់បញ្ជីទាក់ទងនឹងការអនុវត្តន៍កិច្ចសន្យា ព្រមទាំងធ្វើសវនកម្មលើគណនេយ្យ និងបញ្ជីទាំងនោះ ដោយសវនករដែលជ្រើសរើសដោយធនាគារអភិវឌ្ឍន៍អាស៊ី ។

2.15 ចំពោះកិច្ចសន្យាផ្តល់ហិរញ្ញវត្ថុជាទ្រង់ទ្រាយធំដោយធនាគារអភិវឌ្ឍន៍អាស៊ី និងដោយមានកិច្ចព្រមព្រៀងជាពិសេសជាមួយធនាគារអភិវឌ្ឍន៍អាស៊ី នៅក្នុងការប្រកួតប្រជែងយកសិទ្ធិអនុវត្តកិច្ចសន្យា ភាគីខ្ចីឥណទានអាចដាក់បញ្ចូលទៅក្នុងពាក្យសុំដេញថ្លៃនូវលក្ខខណ្ឌឱ្យអ្នកចូលដេញថ្លៃគោរពតាមបណ្តាច្បាប់ក្នុងស្រុក ប្រឆាំងនឹងអំពើតែបន្ត និងអំពើពុករលួយ (រួមទាំងការស៊ីសំណូក) ដូចដែលមានចែងនៅក្នុងឯកសារដាក់ដេញថ្លៃ ។ លេខយោងសំគាល់មួយនឹងត្រូវដាក់នៅក្នុងឯកសារដេញថ្លៃ ដោយបញ្ជាក់ថា លក្ខខណ្ឌទាំងនេះត្រូវបានដាក់បញ្ចូល តាមសំណើរបស់ភាគីខ្ចីឥណទាន ។

2.16 ក្នុងករណីដែលកិច្ចសន្យាត្រូវផ្តល់ហិរញ្ញវត្ថុដោយធនាគារអភិវឌ្ឍន៍អាស៊ីទាំងស្រុង ឬដោយផ្នែក នៅក្នុងឯកសារកិច្ចសន្យាត្រូវមានដាក់បញ្ចូលការសន្យាដោយភាគីម៉ៅការថា ពុំមានខ្វែងចំណាយជា ប្រាក់កំរៃ ប្រាក់ទឹកតែ ការបង្វិលប្រាក់សង អំណោយ កំរៃជើងសារ ឬការចំណាយណាផ្សេងទៀត ដែលពុំមានចែងក្នុងឯកសារដេញថ្លៃ និងត្រូវ ផ្តល់ឱ្យ ឬទទួលយក ពាក់ព័ន្ធជាមួយដំណើរការដេញថ្លៃ ឬក្នុងការប្រតិបត្តិកិច្ចសន្យាឡើយ ។

សំណើវិសោធនកម្មចំពោះបទបញ្ជាទូទៅ និងបទបញ្ជាពិសេស  
ស្តីពីការប្រើប្រាស់ប្រាក់កម្ចី

ជំពូកទី 8.03 នៃបទបញ្ជាទូទៅស្តីពីការប្រើប្រាស់ប្រាក់កម្ចី និងបទបញ្ជាពិសេសស្តីពីការប្រើប្រាស់ប្រាក់កម្ចី នឹងត្រូវធ្វើវិសោធនកម្មដូចខាងក្រោម ។ ចំនុចដែលស្នើឱ្យមានការកែប្រែមានគូសបន្ទាត់ពីក្រោម :

ជំពូក 8.03 ការលុបចោលដោយធនាគារអភិវឌ្ឍន៍អាស៊ី ។ ប្រសិនបើ (i) សិទ្ធិរបស់ភាគីខ្ចីឥណទានក្នុងការសុំដកប្រាក់ពីគណនេយ្យប្រាក់កម្ចីទាក់ទងនឹងប្រាក់កំចាត់ក្នុងចំនួនណាមួយ ត្រូវព្យួរទុកសំរាប់រយៈពេលសាមសិប (30) ថ្ងៃជាប់គ្នា ឬ (ii) នៅពេលណាមួយ ក្រោយពីមានការពិគ្រោះយោបល់ជាមួយភាគីខ្ចីឥណទាន ធនាគារអភិវឌ្ឍន៍អាស៊ីរកឃើញថា ពុំមានចំនួនទឹកប្រាក់ក្នុងបរិមាណណាមួយដែលត្រូវការចាំបាច់សំរាប់ប្រើប្រាស់ក្នុងគោលបំណងនៃគំរោងទេ ឬ (iii) នៅពេលណាមួយ ធនាគាររកឃើញថា មានការប្រព្រឹត្តិអំពើពុករលួយ ឬគែបន្តពាក់ព័ន្ធនឹងកិច្ចសន្យាណាមួយដែលផ្តល់ហិរញ្ញវត្ថុដោយផ្នែកណាមួយនៃប្រាក់កម្ចី ដោយបណ្តាអ្នកតំណាងរបស់ភាគីខ្ចីឥណទាន ឬដោយអ្នកទទួលប្រយោជន៍គំរោងប្រាក់កម្ចីនេះ នៅក្នុងពេលធ្វើលទ្ធកម្ម/ការជ្រើសរើសទីប្រឹក្សា ឬក្នុងពេលអនុវត្តកិច្ចសន្យានេះ ហើយភាគីខ្ចីឥណទានពុំបានចាត់វិធានការកែខែសភាពការណ៍ឱ្យបានទាន់ពេល និងសមស្រប ដែលអាចទទួលយកបានដោយធនាគារអភិវឌ្ឍន៍អាស៊ី ឬ (iv) នៅពេលណាមួយ ធនាគារអភិវឌ្ឍន៍អាស៊ីរកឃើញថា លទ្ធកម្មសំរាប់កិច្ចសន្យាណាមួយដែលត្រូវផ្តល់ហិរញ្ញវត្ថុដោយផ្នែកណាមួយនៃប្រាក់កម្ចី ប្រព្រឹត្តទៅដោយមិនស្របគ្នាជាមួយនីតិវិធីចែងនៅក្នុងកិច្ចសន្យាផ្តល់ប្រាក់កម្ចី ឬ (v) នៅពេលផុតកាលបរិច្ឆេទកំណត់សំរាប់ការដកប្រាក់កម្ចី ដូចមានចែងនៅក្នុងកិច្ចសន្យាខ្ចីឥណទាន ចំនួនទឹកប្រាក់ដែលបានខ្ចីនៅតែពុំទាន់ត្រូវបានដកពីគណនេយ្យប្រាក់កម្ចី នោះធនាគារអភិវឌ្ឍន៍អាស៊ីអាចធ្វើសេចក្តីជូនដំណឹងទៅភាគីខ្ចីឥណទាន និងអ្នកធានា (ប្រសិនបើមាន) អំពីការបញ្ចប់សិទ្ធិរបស់ភាគីខ្ចីឥណទានក្នុងការដកប្រាក់តាមចំនួន ឬតាមកិច្ចសន្យា ។ ក្រោយពេលបានផ្តល់សេចក្តីជូនដំណឹងនេះ ហើយ ចំនួនទឹកប្រាក់កម្ចី ឬបរិមាណប្រាក់ពាក់ព័ន្ធដែលនៅសល់មិនបានប្រើប្រាស់ នឹងត្រូវលុបចោល ។

**សន្ទនាស្រុកម / GLOSSARY**

- Accountability
- Antidumping countervailing duties
- Arbitration
- Budget, Personnel, and Management Systems Department (BPMSD)
- Central Operations Services Office (COSO)
- Debate
- Debt instrument
- Disbursement
- Delima
- Developing member countries (DMCs)
- Economic liberalisation
- Esprit de corps
- Extradition
- Favoritism
- Forensic accounting
- General auditor
- Indicator
- International Chamber of Commerce
- Merit system
- Multilateral development banks (MDBs)
- Multinational corporation
- Nepotism
- Oligopolistic
- Office of the General Auditor (OGA)
- Office of the General Counsel (OGC)
- Opportunity
- Organization of Economic Cooperation and Development (OECD)
- Patronage
- Portfolio review mission
- Predictability
- Private sector operations
- Probity
- Procurement
- Public official
- Revisionist hypothesis
- Rule of law
- Sound development management
- Standard deviation improvement
- Strategy and Policy Office
- Supplier
- Syndicated corruption
- Transparency International (TI)
- ការទទួលខុសត្រូវ, គណនេយ្យភាព
- ពន្ធដារទូទាត់ទប់ទល់នឹងការលក់ទំលាក់ថ្លៃ
- មជ្ឈត្តកម្ម, ការវិនិច្ឆ័យតាមរយៈអាជ្ញាកណ្តាល
- នាយកដ្ឋានថវិកា បុគ្គលិក និងប្រព័ន្ធគ្រប់គ្រង
- ការិយាល័យសេវាកម្មប្រតិបត្តិកណ្តាល
- ការជជែកវែកញែក
- បរិធានបំណុល
- ការផ្តល់ឥណទាន, ការចំណាយ
- ទ្វេគ្រោះ
- ប្រទេសកំពុងអភិវឌ្ឍន៍ដែលជាសមាជិក
- សេរីភាវូបនីយកម្មសេដ្ឋកិច្ច
- ស្មារតីសមូហភាព, ទឹកចិត្តជំរុញ
- បត្យាប័ន
- ការអនុគ្រោះនិយម
- គណនេយ្យនីតិក្រម
- អគ្គសវនករ
- សន្ទស្សន៍, សូចនាករ
- សភាពាណិជ្ជកម្មអន្តរជាតិ
- ប្រព័ន្ធតំលើងមុខតំណែងមន្ត្រីដែលផ្អែកលើគុណភាពការងារ
- ធនាគារអភិវឌ្ឍន៍ពហុភាគី
- សាជីវកម្មពហុជាតិ
- បក្សពួកនិយម
- នៃអប្បជនាធិបតេយ្យ
- ការិយាល័យអគ្គសវនាករ
- ការិយាល័យអគ្គក្រុមប្រឹក្សា
- កាណាសវត្តភាព
- អង្គការសហប្រតិបត្តិការសេដ្ឋកិច្ច និងអភិវឌ្ឍន៍
- បរិបាលកិច្ច
- បេសកកម្មវាយតម្លៃកម្មវិធី
- ភាពអាចព្យាករណ៍បាន
- សាខាផ្នែកឯកជន
- សុចរិតភាព
- លទ្ធកម្ម
- មន្ត្រីសាធារណៈ
- សម្មតិកម្មលើវិនិយម
- វិធាននៃច្បាប់
- កិច្ចគ្រប់គ្រងការអភិវឌ្ឍន៍ដ៏ត្រឹមត្រូវ
- កំណែលំអលើគំនិតនៃស្តង់ដារ
- ការិយាល័យយុទ្ធសាស្ត្រ និងគោលនយោបាយ
- អ្នកផ្គត់ផ្គង់
- អំពើពុករលួយដែលមានលក្ខណៈជាអង្គការចាត់តាំង
- អង្គការតំណាងអន្តរជាតិ